

தினமுரசு

THINAMURASU

ராமகோ கோ

MADRAS CEMENTS LTD

RAMCO CEMENT

SLS 107 தரம் கொண்டு 100 வீத சாதாரண போட்லான் சீமெந்து (O.P.C) ராமகோ சீமெந்து

முரசு - 02 திருவள்ளூர் ஆண்டு 2042 ஜப்பசி 04 வெள்ளிக்கிழமை (21.10.2011) பக்கங்கள் 16 ஓசை - 21

ஒற்றுமைக்காக மொழிக் கழகங்கள்

14

அடுத்த ஆண்டில் தெலுங்கானா தனியாக...


12

ஆண்களுக்கு தெளிவு ஏற்பட...

03

பெற்றோர் வழி காட்ட வேண்டும்

02



மும்மர் கடாபி கொல்லப்பட்டார்

(திரிபோலி)

லிபியாவை கடந்த 42 வருடங்களாக ஆட்சி செய்த கேணல் கடாபி அவரது பிறந்த ஊரான 'சிர்த்' தில் நேற்றைய தினம் கொல்லப்பட்டதாக லிபிய இடைக்கால அரச அதிகாரிகள் அறிவித்துள்ளனர்.

கடந்த சில தினங்களுக்கு முன்னர் கடாபி ஆதரவுப்படையினர் வலுவாக இருந்த கடாபியின் சொந்த ஊரான சிர்த் பகுதிகள் மீது தாக்குதல் நடத்திய புரட்சிப்படையினர் அவற்றின் பெரும் பாலான பகுதிகளை தமது கட்டுப்பாட்டுக்குள் கொண்டுவந்தனர். இந்த நிலையில் நேற்றைய தினம் சிர்த் நகரை கரும் மோதல்களின் பின்னர் புரட்சிப்படையினர் கைப்பற்றினர். நேற்று நடைபெற்ற மோதலிலேயே கடாபி கொல்

லப்பட்டதாக அறிவிக்கப்பட்டுள்ளது.

நேற்று நடைபெற்ற மோதல்களின் போது கடாபியின் மாளிகைக்குள் புகுந்த புரட்சிப்படையினர் கடாபியை துப்பாக்கியால் சுட்டு பிடித்ததாகவும், கடாபியின் (15 ஆம் பக்கம் பார்க்க)

சிகரெட் விலை அதிகரிப்பு

(கொழும்பு)

சிகரெட் விலை நேற்று முன்தினம் நள்ளிரவு முதல் அதிகரிக்கப்பட்டுள்ளதாக இலங்கை ரொபாக்கோ கம்பனி தெரிவித்துள்ளது.

கோல்ட் லீப், வென்சன், போல்மோல் ஆகிய சிகரெட் வகைகளின் விலை இரண்டு ரூபாவாலும் டண்ணில் சிகரெட் மூன்று ரூபாவாலும் அதிகரிக்கப்பட்டுள்ளதாக இலங்கை ரொபாக்கோ கம்பனி குறிப்பிட்டுள்ளது.

அரசு - கூட்டமைப்பு பேச்சில் அன்றாட பிரச்சினை ஆராய்வு

(கொழும்பு)

அரசு - கூட்டமைப்பு இடையே ஒத்திவைக்கப்பட்ட 12 ஆவது சுற்றுப் பேச்சுவார்த்தை நேற்றைய தினம் இடம்பெற்றதாக கூட்டமைப்பின் இணைச் செயலாளர்களில் ஒருவரான மாவை.சேனாதிராசா எம்.பி. தினமுரசிற்குத் தெரிவித்தார்.

நாடாளுமன்றக் கூட்டத் தொகுதியில் நேற்று மாலை 3 மணியளவில் இடம்பெற்ற பேச்சுவார்த்தையில் தமிழ்மக்கள் எதிர்நோக்கும் அன்றாடப் பிரச்சினைகள் தொடர்பாக கலந்துரையாடப்பட்டதாக அவர் தெரிவித்தார். வவுனியா நலன்புரி முகாம்களில் தங்கி

யுள்ள புதுக்குடியிருப்பு பிரதேச மக்களை அவர்களின் அனுமதியின்றி கோம்பாவில் பகுதியில் குடியேற்றவுள்ளமை சட்டவிரோதமானது. எனவே அவர்களை மீளவும் அவர்களது சொந்த இடத்தில் மீள்குடியேற்ற வேண்டும்.

அதேபோன்று சம்பூர் மக்கள் இடம்பெயர்ந்து பல ஆண்டுகள் கடந்துவிட்டன. அத்துடன் யாழ்ப்பாணம் வலி.வடக்கிலுள்ள மீள்குடியேற்றப்படாத பிரதேசங்களில் மக்களின் மீள்குடியேற்றத்தை துரிதப்படுத்த வேண்டுமெனவும் வலியுறுத்தப்பட்டது. அத்துடன் மன்னார் அரசு அதிபரை சிங்களப் (15 ஆம் பக்கம் பார்க்க)

- ★ 1942 ஆம் ஆண்டு ஜூன் 7 ஆம் திகதி பிறந்தார்.
- ★ இளம் வயதிலேயே லிபிய இராணுவத்தில் வீரராக இருந்த இவர் 1965 ஆம் ஆண்டு பெங்காசி இராணுவ பல்கலைக்கழகத்திலும், 1966 ஆம் ஆண்டு பிரிட்லன் ரோயல் இராணுவப் பயிற்சிக்கும் சென்றார்.
- ★ லிபிய மன்னர் இக்ரீஸ் சிகிச்சைக்காக வெளிநாடு சென்றிருந்த போது இரத்தம் சிந்தாத இராணுவப் புரட்சி மூலம் தனது 29 ஆவது வயதில், 1969 ஆம் ஆண்டு செப்ரெம்பர் முதலாம் திகதி ஆட்சியைக் கைப்பற்றி லிபிய அரசுக் குடியரசு என்று அறிவித்தார்.
- ★ 42 வருடங்களாக தொடர்ந்த இவரது ஆட்சி கடந்த ஓகஸ்ட் 23 இல் முடிவுக்கு வந்தது. மன்னராட்சி முறையை ஒழிப்பதாகக் கூறியவர், தொடர்ந்து அதிபராக தானே நீடித்தார். ஏழைகளுக்கு அடிப்படை வாழ்க்கை வசதிகளை அளிப்பதாகக் கூறிய அவரது குடும்பம் கடந்த 42 ஆண்டுகளில் ஏராளமான சொத்துக்களை சேர்த்ததாகக் கூட குற்றச்சாட்டு எழுந்தது.
- ★ இரண்டு மனைவிகளும் எட்டுப் பிள்ளைகளும் (7 ஆண், 1 பெண்) உள்ளனர்.
- ★ 40 உறுப்பினர்கள் கொண்ட திருமணமாகாத இளம்பெண்களின் படை யொன்றை அமைத்து தனக்கென சொந்தப் பாதுகாப்பு படையை வைத்திருந்தார்.



இரண்டு பெண்களின் சடலங்கள் மன்னாரில் கிணற்றிலிருந்து மீட்பு

(மன்னார்)

மன்னார், பள்ளம்கோட்டை கிராமத்தில் கிணற்றொன்றுள் இருந்து பெண்கள் இருவரின் சடலங்களை நேற்று மீட்டுள்ளதாக முருங்கன் பொலிஸார் தெரிவித்துள்ளனர்.

அக்கிராமத்தைச் சேர்ந்த ராக நாக லக்ஷ்மி (வயது - 43), தனிநாயகம் ராஜலக்ஷ்மி (வயது - 45) என்ற இருவரும் நேற்று முன்தினம் முதல் காணாமல் போயிருந்தனர்.

குறித்த இருவரையும் உறவினர்கள் தேடியபோது, நேற்றுக் காலை கிணறு ஒன்றினுள் இவர்கள் சடலங்களாக மீட்கப்பட்டுள்ளனர்.

மன்னார் நீதவான் திருமதி கே. ஜீவராணி சடலங்களைப் பார்வை யிட்டதோடு குறித்த இரண்டு சடலங்களையும் பிரதேச பரிசோதனைக்கு உட்படுத்தமாறு உத்தரவிட்டார்.

இச்சம்பவம் தொடர்பான விசாரணைகளை முருங்கன் பொலிஸார் மேற்கொண்டு வருகின்றனர்.



முல்லேரியா சூட்டுச் சம்பவம் நீதியான முறையில் விசாரணை

(கொழும்பு)

பாரத லக்ஷ்மன் பிரேமசந்திர கொல்லப்பட்டமை தொடர்பான முல்லேரியா துப்பாக்கிச் சூட்டுச் சம்பவம் தொடர்பாக முறையான தும் நீதியானதுமான விசாரணை மேற்கொள்ளப்பட்டு வருவதாக அரசாங்க ஊடகப் பேச்சாளரான அமைச்சர் ஹெகலிய ரம்புக் வல்ல தெரிவித்தார்.

தகவல் திணைக்களத்தில் நேற்றுக் காலை இடம்பெற்ற அமைச்சரவை முடிவுகளை அறிவிக்கும் வாராந்த ஊடகவியலாளர் சந்திப்பின் போது, ஊடக வியலாளர் ஒருவர் கேட்ட கேள்விக்கு பதில் அளிக்கும் வகையிலேயே அமைச்சர் மேற்கண்டவாறு குறிப்பிட்டார்.

இடம்பெறும் விசாரணைகள் தொடர்பில் தங்களுக்கு திருப்தி இல்லை என கொலை செய்யப்பட்ட பாரத லக்ஷ்மன் பிரேமசந்திரவின் குடும்பத்தினர் தெரிவித்திருந்ததை சுட்டிக்காட்டிய ஊடக

வியலாளர் இது குறித்து அரசாங்கத்தின் நிலைப்பாடு என்ன வென்று கேள்வி எழுப்பினார். இவ்விடயம் குறித்து சரியான முறையில் நேர்மையான (15 ஆம் பக்கம் பார்க்க)

சுரேஷ் பிரேமச்சந்திரனுக்கு கனடா செல்ல விசா மறுப்பு

(கொழும்பு)

ஈ.பி.ஆர்.எல்.எப் தலைவரும் தமிழ்த் தேசியக் கூட்டமைப்பின் பேச்சாளருமான சுரேஷ் பிரேமச்சந்திரன் கனடா செல்வதற்கு விசாவினை வழங்க கொழும்பிலுள்ள கனேடியத் தூதரகம் மறுத்துள்ளது.

இலங்கையின் ராஜதந்திர கடவுச் சீட்டினைக் கொண்டுள்ள இவரின் விசா மறுக்கப்பட்டமை தொடர்பாக பல்வேறு தரப்பினரும் பலதரப்பட்ட சந்தேகங்களை வெளியிடுகின்றனர்.

இது தொடர்பாக நாடாளுமன்ற (15 ஆம் பக்கம் பார்க்க)

மாற்றுத்திறன் கொண்டவர்கள் மிகுந்த ஆற்றல் உடையவர்கள்

நவீல பாடசாலையில் கூட்டுறவு ஆணையாளர் புகழாரம்



(யாழ்ப்பாணம்)
சாதாரண மாணவர்களைவிட மாற்றுத்திறனுடைய மாணவர்கள் ஆற்றல் மிக்கவர்களாக செயல்படுகின்றார்கள். அவர்களுடைய செயற்பாடுகள் என்னை ஆச்சரியப்பட



விருந்தினர்களின் உரைகளைத் தொடர்ந்து மாணவர்களுக்கான பரிசில் வழங்கும் நிகழ்வும், மாணவர்களின் கலை நிகழ்வுகளும் நடைபெற்றன. கல்லூரி அதிபர் சி.மகேந்திரன் தலைமையில் நடைபெற்ற இந்த நிகழ்வில் வடமாகாண கல்விப் பண்பாட்டு அலுவலர்கள் அமைச்சின் உதவிச் செயலாளர் ச.கேசவன், பாடசாலையின் அபிவிருத்திச்சபை உறுப்பினர்கள், பழைய மாணவர்கள், ஆசிரியர்கள், மாணவர்கள், பெற்றோர்கள், மற்றும் நலன்விரும்பிகள் எனப் பலரும் கலந்து கொண்டனர்.

வைக்கின்றன எனக் கூட்டுறவு அபிவிருத்தி ஆணையாளர் திருமதி மதுமதி வசந்தகுமார் தெரிவித்தார். கைதடி நவீல பாடசாலையின் வருடாந்த பரிசளிப்பு விழா நேற்றுப் பாடசாலை அதிபர் ச.மகேந்திரன் தலைமையில் பாடசாலை மண்டபத்தில் நடைபெற்றது. இந்த நிகழ்வில், பிரதமவிருந்தினராகக் கலந்துகொண்டு உரையாற்றும்போதே அவர் இவ்வாறு குறிப்பிட்டார். பொதுவாகவே பாடசாலை மாணவர்கள் என்றால் பெற்றோர்கள் பாடப்புத்தகத்தை மட்டுமே படிக்க வேண்டும் எனக் கட்டாயப்படுத்திவந்த தவறான ஒரு செயற்பாடு எனவும், பாடப்புத்தகத்துடன் நின்றுவிடாது உலக விடயங்களையும் தேடிப் படிக்க அவர்கள் பிள்ளைகளுக்கு வழிகாட்ட வேண்டும் எனவும் அவர் சுட்டிக்காட்டினார்.

நூல்கள் பார்வைக்கு

(யாழ்ப்பாணம்)
புதிய நூல்களின் கண்காட்சி இன்று காலை 10.30 மணியளவில் யாழ்ப்பொதுசன நூலகத்தில் இடம்பெறவுள்ளது. தேசிய வாசிப்பு மாதத்தினை முன்னிட்டு யாழ்ப்பொதுசன நூலகத்தால் ஏற்பாடு செய்துள்ள இக்கண்காட்சியை யாழ்ப்பொதுசன முதல்வர் திருமதி யோகேஸ்வரி பற்குணராஜா திறந்து வைப்பதுடன், கண்காட்சி தொடர்ந்து 3 நாட்களுக்கு காலை 9.00 மணி முதல் மாலை 6.00 மணிவரை நடைபெறும். (எப்.எஸ்)

உள நல நாள நிகழ்வு

(வேலணை)
வேலணை மேற்கு நடராசா வித்தியாலயத்தில் உள நல நாள இன்று காலை 9.00 மணியளவில் கொண்டாடப்பட்டுவருகிறது. வித்தியாலய அதிபர் இ.ஞானசோதியன் தலைமையில் நடைபெறவிருக்கின்ற இவ்விழாவில் பிரதம விருந்தினராக தீவக் கல்வி வலய வழிகாட்டலும், ஆலோசனைக்குமான ஆசிரிய ஆலோசகராகக் கடமையாற்றி ஓய்வுபெற்ற த.தர்மராசா கலந்து கொள்ளவுள்ளார். (05)

பாராட்டு விழா

(வேலணை)
வேலணை மத்திய கல்லூரியின் அதிபராக இருந்து தீவக் கல்வி வலயத்தின் பிரதிக் கல்விப் பணிப்பாளர்களில் ஒருவராகப் பதவியுயர்வு பெற்றுச் சென்ற பொ. அருணகிரிநாதனுக்கு வேலணை மத்திய கல்லூரியினது பழைய மாணவர் சங்கத்தினால் கல்லூரியின் முதல்வர் சி.கிருபாகரன் தலைமையில் இன்று காலை கல்லூரியின் சேர்வைத்திலங்கம் துரைச்சாமி ஒன்றுகூடல் மண்டபத்தில் கல்விப்பணி நயப்பும், பாராட்டு விழாவும் நடைபெறவுள்ளது. (05)

சிகிச்சை பலனின்றி வயோதிபர் மரணம்

(யாழ்ப்பாணம்)
விபத்தில் சிக்கி படுகாயமடைந்து, சிகிச்சை பலனின்றி மரணமான வயோதிபர் ஒருவரது சடலத்தினைப் பொறுப்பேற்க உறவினர்கள் எவரும் வராததன் காரணமாக அச்சடலம் யாழ்ப்போதனா வைத்தியசாலையின் சுவச்சாலையில் வைக்கப்பட்டுள்ளது. கடந்த செய்வாய்க்கிழமை இரவு விபத்தில் சிக்கி காயமடைந்ததாகத் தெரிவிக்கப்பட்டு குருநகர் இரண்டாம் குறுக்கு வீதியைச் சேர்ந்த செபஸ்தியான் பற்றிக்ஸ் (வயது-77) என்ற வயோதிபர் யாழ்ப்போதனா வைத்தியசாலையில் சிகிச்சைக்கு அனுமதிக்கப்பட்டிருந்தார். எனினும், அவர் சிகிச்சை பலனின்றி நேற்று முன்தினம் நண்பகல் மரணமடைந்தார். யாழ்ப்போதனா வைத்தியசாலையின் சுவச்சாலையில் இவ்வாறான சம்பவங்கள் நடைபெறுவது மிகுந்த வேதனை அளிப்பதாக சமூக ஆர்வலர்கள் கவலை வெளிட்டுள்ளனர். (எஸ்)

24 ஆவது நிலைவரச்சலி

21.10.1987, 22.10.1987 அன்று கடமையின் போது மரணித்த யாழ்ப்போதனா வைத்தியசாலை உத்தியோகத்தர்கள், ஊழியர்களை நெஞ்சநெகிழ்வுடன் நினைவு கூறுகின்றோம்.

- | | |
|---------------------------------------|--------------------------|
| 01. வைத்திய நிபுணர் அ. சிவபாதசுந்தரம் | 12. திரு. கே.வேதாரணியம் |
| 02. வைத்திய நிபுணர் கே.பரிமேலழகர் | 13. திரு.யோன்பீற்றர் |
| 03. வைத்திய நிபுணர் கே.கணேசரத்தினம் | 14. திரு. இ.சுகுமார் |
| 04. திருமதி பா.வடிவேல் | 15. திரு.க.சிவயோகநாதன் |
| 05. செல்வி. இ.மங்கையற்கரசி | 16. திரு. எஸ். ஜெகநாதன் |
| 06. செல்வி. மு.லீலாவதி | 17. திரு. கே. சிவராசா |
| 07. திரு.கே.செல்வராசா | 18. திரு. கோ.உரித்திரன் |
| 08. திரு.கே.கிருஸ்ணராசா | 19. திரு. க. மார்க்கண்டு |
| 09. திரு.மு. துரைராசா | 20. திரு. இ. இரத்தினராசா |
| 10. திரு. எம். சண்முகலிங்கம் | 21. திரு.க.நவரத்தினம் |
| 11. திரு.வி.வரதராசன் | |

இவர்களின் ஆத்மா சாந்தியைப் பெறவும் உற்றவர், உறவினர் ஆறுதல் பெறவும் இறைவனை வேண்டுகின்றோம்.

பணிப்பாளர், உத்தியோகத்தர்கள்,
ஊழியர்கள்,
போதனா வைத்தியசாலை,
யாழ்ப்பாணம்.

நீதிமன்றச் செய்திகள்

சிறுகுற்ற ஆபராதம்

திருநெல்வேலிப் பகுதியில் கைத்தொலைபேசி கதைத்துக் கொண்டு மோட்டார் சைக்கிள் ஓட்டிச் சென்ற நபர் ஒருவருக்கு யாழ்ப்போதனம் 2 ஆயிரம் ரூபா தண்டம் விதித்துள்ளது. திருநெல்வேலிப் பகுதியில் கைத்தொலைபேசி கதைத்துக் கொண்டு மோட்டார் சைக்கிள் ஓட்டிச்சென்ற நபர் ஒருவர் கோபாப் போக்குவரத்துப் பொலிஸாரினால் கைது செய்யப்பட்டு அங்குக்கு எதிராக யாழ்ப்போதனத்தில் வழக்கு பதிவு செய்யப்பட்டது. நேற்றைய தினம் இவ் வழக்கினை விசாரணைக்கு எடுத்துக் கொண்ட நீதவான் ஏ.ஏ.ஆனந்தராஜா குற்றவாளிக்கு 2 ஆயிரம் ரூபா தண்டம் விதித்து தீர்ப்பளித்துள்ளார். (பா)

◇ ◇ ◇ ◇ ◇

(கிளிநொச்சி)
கிளிநொச்சி-முழங்காவில் பகுதியில் அனுமதிப்பத்திரம் இன்றி மதுபானம் விற்பனை செய்த நபருக்கு கிளிநொச்சி மாவட்ட நீதிமன்றத்தினால் 10 ஆயிரம் ரூபா தண்டப்பணம் அறவிடப்பட்டுள்ளது. குறித்த நபரை நேற்று முன்தினம் கைது செய்த முழங்காவில் பொலிஸார் கிளிநொச்சி நீதிமன்றில் நேற்று முன்னிலைப்படுத்தினர். வழக்கை விசாரித்த கிளிநொச்சி நீதிமன்ற நீதிபதி பெ. சிவகுமார் குறித்த குற்றவாளிக்கு 10 ஆயிரம் ரூபா அபராதம் செலுத்தமாறு உத்தரவிட்டார். (உ-கே)

◇ ◇ ◇ ◇ ◇

(யாழ்ப்பாணம்)
இருபாலைப் பகுதியில் போக்குவரத்து விதிமுறைக்கு மாறாக வாகனத்தைச் செலுத்திய நபர் ஒருவருக்கு எதிராக யாழ்ப்பொலிஸார் இரண்டு வழக்குகளைப் பதிவு செய்தனர். இவ்விரு வழக்குகளையும் விசாரித்த யாழ்ப்போதனம் குற்றவாளிக்கு 3 ஆயிரத்து 500 ரூபா குற்றப்பணம் விதித்து தீர்ப்பளித்துள்ளது. கவனயீனமாக வாகனத்தைச் செலுத்தியதற்கும், சாரதி அனுமதிப்பத்திரம் இல்லாமல் வாகனத்தைச் செலுத்தியதற்கும் தனித்தனியாக தாக்கல் செய்யப்பட்ட வழக்கினை விசாரணை செய்த நீதவான் ஏ.ஏ.ஆனந்தராஜா முறையே ஆயிரம் ரூபா, 2 ஆயிரத்து 500 ரூபாவை குற்றவாளிக்கு தண்டமாக விதித்து தீர்ப்பளித்தார். இதேவேளை, யாழ்ப்போதனத்தில் பயணித்த வாகனம் ஒன்றுக்கு முன்பக்க, பின்பக்க கண்ணாடி இல்லாத காரணத்தினால் அதை சாரதிக்கு யாழ்ப்போதனம் 500 ரூபா தண்டம் விதித்துடன், காப்புறுதிப் பத்திரம் இல்லாது சுண்டுக்குளிப் பகுதியில் பயணித்த மோட்டார் சைக்கிள் உரிமையாளருக்கு 1000 ரூபா தண்டம் விதித்தும் தீர்ப்பளித்துள்ளார். (பா)

குடத்தனையில் கடலட்டை

(கரணவாய்)
குடத்தனை கடற்கரைப் பகுதியில் தென்னிலங்கையிலிருந்து வருவோர் கடலட்டை பிடிப்பதில் அதிக ஆர்வம் காட்டி வருகின்ற நிலையில், கடந்த ஒரு வாரகாலமாக இக் கடற்பகுதியில் கடலட்டை பெரிதாக அகப்படவில்லையெனத் தெரிவிக்கப்படுகிறது. ஆயினும், நேற்றைய தினம் அதிகளவான கடலட்டைகள் பிடிக்கப்பட்டதாகத் தெரிவிக்கப்படுகிறது. (உ-18)

அதிபர்களுக்கான சனசமூக நிலையப் பொதுக்கூட்டம்

(சாவகச்சேரி)
மீசாலை-புத்தூர் சனசமூக நிலைய இவ் ஆண்டுக்கான பொதுக்கூட்டம் நாளை மறுதினம் ஞாயிற்றுக்கிழமை பிற்பகல் 4.00 மணிக்கு மீசாலை வீரசிங்கம் மகா வித்தியாலய மண்டபத்தில் நடைபெறவுள்ளது. நீண்ட கால இடைவெளிக்குப் பின்னர் நடைபெறும் இவ் ஆண்டுப் பொதுக்கூட்டத்தில் புதிய நிர்வாகசபை தெரிவு செய்யப்படவுள்ளதால் சனசமூக நிலைய எல்லைக்குட்பட்ட பொதுமக்கள் மற்றும் ஆர்வலர்களைத் தவறாது கலந்துகொண்டு ஒத்துழைப்பு வழங்குமாறு நிலையத்தினர் அறிவித்துள்ளனர். (உ-11)

அபிவிருத்திக்கான கலந்துரையாடல்

(யாழ்ப்பாணம்)
யாழ்ப்போதன சபை எல்லைக்குட்பட்ட பகுதிகளில் மேற்கொள்ளப்படவுள்ள அபிவிருத்தித் திட்டம் தொடர்பான கூட்டமொன்று ஆசியா பவுண்டேசன் நிறுவனத்தினால் நாளை காலை 9.00 மணிக்கு யாழ்ப்போதன கிறிஸ்தோபர் ஹோட்டலில் நடாத்தப்படவுள்ளது. இவ் அபிவிருத்தித் திட்டமானது யாழ்ப்போதன சபையின் எல்லைப் பரப்பினுள் கிராமசேவையாளர் பிரிவு ரீதியாக மக்கள் பங்களிப்புடன் முன்னெடுக்கப்படவுள்ளது. எனவே சமூக ஆர்வலர்கள் ஊடாக மக்கள் பங்களிப்பை உறுதிப்படுத்தும் முகமாகவும் இக்கூட்டத்தில் அபிவிருத்தித் திட்டம் தொடர்பாக ஆலோசனைகளையும் பெற்றுக்கொள்ளும் முகமாகவும் ஓழுங்கு செய்யப்பட்டிருப்பதாக இதன் ஏற்பாட்டாளர்கள் தெரிவித்துள்ளனர். (பா)

மோசமான விமர்சனங்கள் எவ்வத அர்த்தத்தையும் கொண்டிருப்பதில்லை. அவற்றின் நோக்கம் அறிவுரை வழங்குவதோ அல்லது உதவி செய்வதோ அல்ல, அன்றி கிழிவுபடுத்துவதே

: பார்பரா ஜெர்



இல:373, பிரதான வீதி, யாழ்ப்பாணம்.
தொலைபேசி : 0212221811
thinamurasu@live.com
thinamurasupaper@hotmail.com

மண்ணின் மகிமை

பிம்சவிய அல்லது மண்ணின் மகிமை திட்டத்தின் மூலம் காணிகளைப் பதிவுசெய்து உரித்துச் சான்றிதழ் ஒன்றை உரிமையாளர்களுக்கு வழங்கும் திட்டத்திற்கு எதிர்ப்புத் தெரிவித்து, உரத்த முடிக்கத்திலிருந்து உண்ணாவிரதப் போராட்டம் வரை நடத்துகின்றவர்கள் தமையகர்ந்து சில மணித்துளிகளை ஒதுக்கி, இந்த நடவடிக்கை எந்தெந்த விதத்தில் பாதுகாக்களைக் கொண்டிருக்கிறது என்பதை தமிழ் மக்களுக்குப் புரியும் படி விளக்கிச் சொன்னால் உங்களுக்குப் புண்ணியமாய்ப் போகும்.

நிலத்தைப் பறிக்கப் போகிறார்கள், 'சிங்களவருக்குக் காணிகளைக் குருக்கப் போகிறார்கள்' என்றெல்லாம் இவர்கள் முடிங்குவதைக் கேட்கப் பயமாகத்தானிருக்கிறது. எங்கள் காணிகள் இந்தப் பதிவு நடவடிக்கையால் எப்படிப் பறிக்கப்படும் என்பதைத் தெளிவாய்ப் புரியும்படி சொன்னால்தானே பதியாமல் எப்படி உச்ச முடியும் என்று நாம் பார்க்கலாம். காணிகளைப் பதிவுசெய்து சான்றிதழ் தருவதன் மூலம் எங்கள் காணிகளை அவர்கள் எடுக்கலாம் என்றால், பதியாமல் விட்டுவிட்டால் எடுக்கமுடியாதா? மகானுபவர்களே, இந்தக் குழப்பத்தைத் தீர்க்க கொஞ்சம் விரிவாய்ப் பேச மாட்டீர்களா?

ஏதோ போராட்டச் சூடு குறையவிடாமல் பார்த்துக்கொள்ள இந்தக் காணிப்பதிவு விஷயம் கிடைத்தது போலப் பாய்ந்துபிடித்து, அவர்கள் ஒன்றையே திரும்பத் திரும்பச் சொல்லி உண்ணாவிரதமிருந்து பழரசம் குடித்துக் கலைந்து போய்விடுகிறார்கள். இது என்னதான் விஷயம் என்றறிய வேறு வழியில்லாமல், வடமாகாண காணி ஆணையாளர் நாயக திணைக்களத்திற்கே போய் சம்பந்தப்பட்டவர்களிடம் கேட்டோம்.

இந்தக் காணி உரித்துப் பதிவுச் சட்டம் 1998 ஆம் ஆண்டு கொண்டுவரப்பட்டதாம். 2007 ஆம் ஆண்டு இந்தச் சட்டத்தின்படியான பதிவு நடவடிக்கை முதலில் தென்னிலங்கையில் ஆரம்பிக்கப்பட்டிருக்கிறது. 2010 ஆம் ஆண்டு வரை தெற்கிலுள்ள 72 பிரதேச சபைகளில் இந்தப் பதிவுவேலை நடந்து முடிந்திருக்கிறது. 2011 ஜனவரி 12 ஆம் திகதிய வர்த்தமானி அறிவித்தல் மூலம் வடக்கிலுள்ள 5 மாவட்டங்களுக்கும் இது விஸ்தரிக்கப்பட்டது. வடமாகாணத்தில் மொத்தமுள்ள 34 சபைகளில் தெரிவுசெய்யப்பட்ட நான்கு பிரதேச சபைப் பகுதிகளிலேயே முதலில் காணிப்பதிவு ஆரம்பிக்கப்பட்டுள்ளது.

நில அளவைத் திணைக்களம், காணி நிருணயத் திணைக்களம், பதிவாளர் நாயக திணைக்களம், காணி ஆணையாளர் நாயக திணைக்களம் ஆகிய 4 திணைக்களங்களும் ஒன்று சேர்ந்து உலக வங்கி மற்றும் சர்வதேச நிதி நிறுவனங்களின் உதவியுடன் இந்நடவடிக்கையை முன்னெடுக்கின்றன.

நம்மிடம் தற்போதுள்ள காணி உறுதிகள் ஆவணப் பதிவுச் சட்டத்தின் கீழ் உரித்துப் பதிவு செய்யப்படாதவை. மேலை நாடுகளில் உள்ளதுபோல் அரசின் புரண உத்தரவாதமுடைய உரித்துச் சான்றிதழ்களை ஒவ்வொரு காணி உரிமையாளருக்கும் வழங்குவதே இதன் நோக்கம். 10 வருடங்களில் நாடு முழுவதிலுமுள்ள எல்லாக் காணிகளுக்கும் இந்த உரித்துச் சான்றிதழ்களை வழங்கி விட முடியும் என்று எதிர்பார்க்கிறார்கள்.

காணி உரிமையாளர்களுக்கு எந்தவிதச் செலவும் இல்லாமல் நில அளவையாளர் திணைக்களத்தின் மூலம் காணிகளை அளந்து எல்லைகளை நிர்ணயித்து உரித்துச் சான்றிதழில் வரைபடத்தை உள்ளடக்குகிறார்கள். இதன் பிறகு காணியை வைத்து வங்கிக் கடன் பெறும் போதோ விற்கும்போதோ காணிக்கந்தோர் சென்று 30 வருட கடந்தகால உரித்தை பரிசீலிக்கும் தேவை இருக்காது. எல்லாம் கணினிமயப்படுத்தப்பட இருப்பதால் காணி விற்க, வாங்கும்போது அலைச்சல் குறையும். சட்டத்தரணிகளை நாடவேண்டிய தேவை இருக்காது.

காணிக்கான அடையாள அட்டைபோல சகல விபரங்களையும் கொண்ட ஆவணமாக ஒவ்வொரு காணிக்கும் சான்றிதழ் கிடைக்கிறது. அரசாங்க காணிகளில் குடியிருப்போருக்கும் இந்த வாய்ப்பு பெருதவியாக அமையும். பல சிக்கல்களை இல்லாதொழிக்கும். இதற்கான இன்றைய சட்டம் உள்ளதன்படி, பதிவுசெய்ய முடியாமலிருக்கும் காணிகளையும் கூட யாரும் எடுத்துவிட முடியாது என்று விளக்கமாகச் சொன்னார்கள்.

வேறொரு சட்டத்தைக் கொண்டு வந்து இதை மாற்றுவதற்குள், இந்தச் சட்டத்தைப் பயன்படுத்தி தமிழர்கள் தங்கள் காணிகளுக்கான உரித்துச் சான்றிதழ்களை தமிழ் பிரதேச சபைகளினூடாக பெற்றுவிடுவதுதான் புத்திசாலித்தனம். இது நாம் தவறவிடக்கூடாத நல்ல சந்தர்ப்பம் என்று அழுத்திச் சொல்கிறார்கள் வடமாகாண காணித் திணைக்களத்தினர்.

பிறகு ஏன் கூட்டமைப்பு அரசியல்வாதிகள் குட்டையைக் குழப்பிக் கொண்டிருக்கிறார்கள்? ஒன்று, அவர்களுக்கு அரசை எதிர்த்து முடிங்கிக் கொண்டிருக்க ஏதாவது காரணம் வேண்டும். இப்போதைக்கு மக்களுக்கு அதிக தெளிவில்லாத இந்தக் காணிப்பதிவு நடவடிக்கைதான் சிக்கியிருக்கிறது. மற்றது, கூட்டமைப்போடு சம்பந்தப்பட்டிருப்பவர்கள் பெரும்பாலும் அப்புக்காத்துகள் என்பதாயுமிருக்கலாம். - ஆசிரியர்

நாட்டின் பெறுமதி மிக்க காணிகளை குப்பை கொட்டுவதற்கு பயன்படுத்துவதா?

நாடாளுமன்றில் பிரதமர் கேள்வி

(கொழும்பு)

நாட்டின் மிகவும் பெறுமதிமிக்க காணிகள் கொழும்பிலேயே காணப்படுகின்றன. இவ்வாறான பெறுமதிமிக்க காணிகளை குடிசைகள் அமைப்பதற்கும் குப்பைகளைக் கொட்டுவதற்கும் பயன்படுத்துவதா எனக் கேள்வியெழுப்பிய பிரதமர் தி.மு.ஜயரத்ன கொழும்பு நகர் பெறுமதிமிக்கது அழகுமயப்படுத்தப்பட்டதுமான நகராக மாற்றியமைப்பதற்கு இரு தரப்பினருமே செயற்பட வேண்டும் என்றும் குறிப்பிட்டார்.

நாடாளுமன்றத்தில் நேற்றுமுன்தினம் நடைபெற்ற இலங்கை வீடமைப்பு அபிவிருத்தி நிதிக்கூட்டுத்தாபன வங்கி சட்ட மூலம் மற்றும் மதுவரி கட்டளைச் சட்டத்தின் கட்டளை ஆகியவற்றின் மீதான விவாதத்தில் கலந்துகொண்டு உரையாற்றுகையிலேயே அவர் இவ்வாறு தெரிவித்தார்.

இங்கு அவர் தொடர்ந்தும் உரையாற்றுகையில்,

எதிர்க்கட்சிகளிடம் இருந்து நீதியானதும் நியாயமானதான விமர்சனங்களை, ஆலோசனைகளை ஏற்றுக்கொள்வதற்கு அரசாங்கம் தயாராகவே இருக்கின்றது. இங்கு அரசு காணி, காணிகள் வேறு நிறுவனங்களுக்கு விற்கப்படுவதாக பரவலான குற்றச்சாட்டுக்கள் முன்வைக்கப்பட்டு வருகின்றன.

வெறுமையாகக்கிடக்கின்ற அரசு காணிகளை இயன்றளவில் பயன்படுத்தி அதிலிருந்து பயன்களைப் பெற்றுக்கொள்வதே சிறந்ததாகும். இராணுவத் தலைமையகம் அமைத்துள்ள காணியை ஹோட்டல் நிறுவ்வதற்காக நீண்டகால அடிப்படையில் வழங்கப்படுவதன் மூலம் பாரிய இலாபம் ஈட்டக்கூடியதாக இருக்கின்றது.

அப்படியல்லாது தற்போது இராணுவத் தலைமையகம் பேணப்பட்டு வருகின்ற இடமானது பிரயோசனமற்ற வகையில் கிடக்கின்றது. அந்த வகையில் மக்களின், நாட்டின் பயன்பாடு கருதி ஏன் இந்தக் காணியை நிறுவனங்களுக்கு வழங்க முடியாது? ஏன் இராணுவத் தலைமையகத்தை வேறு இடத்துக்கு கொண்டுசெல்ல முடியாது என்று கேட்க விரும்புகிறேன். மக்களுக்கு நன்மைகளை பயக்கும் முயற்சிகளில் நாம் ஈடுபடவேண்டும்.

கொழும்பில் உள்ள காணிகள் மட்டுமல்ல, நாட்டில் வெறுமையாகக் கிடக்கின்ற அத்தனை காணிகளையும் பயன்படுத்தி நன்மையக்கும் வகையில் செயற்படவேண்டும். ஏனெனில் உலகளாவிய தொழில்நுட்ப பொருளாதாரத்தில் நாம் மிகவும் பின்தங்கிய நிலையிலேயே இருக்கின்றோம். உலகில் பொருளாதார வளர்ச்சியில் முன்னிலை வகிக்கின்ற சீனா கூட தமது நாட்டுக்காணிகளை சுவிற்சர்லாந்துக்கு வழங்கி தொழில் முயற்சியில் ஈடுபட்டிருக்கின்றது என்றார்.

வடக்கு, கிழக்கில் கால்நடை உற்பத்தியை அபிவிருத்தி செய்வதற்கு நடவடிக்கை

(கொழும்பு)

வடக்கு, கிழக்கு மாகாணங்களில் மீள்குடியேற்றப்பட்ட மக்களின் கால்நடை வளர்ப்பில் ஈடுபட்ட விவசாயிகளின் நன்மை கருதி கால்நடை உற்பத்தித் துறையை அபிவிருத்தி செய்ய கால்நடை அபிவிருத்தி அமைச்சு நடவடிக்கை எடுத்துள்ளது.

மீள்குடியேற்றப்பட்ட மக்களின் வாழ்வாதாரத்தைக் கட்டியெழுப்பும் நோக்கில் கால்நடை பண்ணைகளை ஆரம்பித்தல், அதிக பால் தரக்கூடிய புதிய இன கால்நடைகளை வழங்குதல், கால்நடைகளுக்கு தேவையான புற்களை வளர்த்தல், கால்நடைத்துறையில் நவீன தொழில்நுட்பத்தினை அறிமுகப்படுத்தல், சேதனப் பசளை உற்பத்தி, கோழி மற்றும் ஆடு வளர்ப்பதற்கான பண்ணைகள் நிர்மாணம் சுய தொழில் முயற்சிக்கான ஆலோசனை வழங்கல் போன்ற திட்டங்கள் முன்னெடுக்கப்படவுள்ளன.

சட்டவிரோத சிகரெட்டுகள் கைது

(கொழும்பு)

கட்டுநாயக்க விமான நிலையத்தில் நேற்று அதிகாலை மேற்கொள்ளப்பட்ட சோதனை நடவடிக்கையின்போது பல இலட்ச ரூபா பெறுமதியான சிகரெட்டுக்களை மறைத்து வைத்திருந்த ஒருவர் கைது செய்யப்பட்டுள்ளார்.

சந்தேக நபரிடமிருந்து பறிமுதல் செய்யப்பட்ட சிகரெட்டுக்களின் பெறுமதி சுமார் ஆறு இலட்சம் ரூபாவென மதிப்பிடப்பட்டுள்ளது.

விமான நிலையத்தில் வெளிநாட்டு பயணிகளுக்காக ஒதுக்கப்பட்டுள்ள இடத்தில் இருந்த போதே கைது செய்யப்பட்டதாக விமான நிலைய சங்க அத்தியட்சகர் பராக்கிரம பஸ்நாயக்க கூறியுள்ளார். இவர் கெக்கிராவ பகுதியைச் சேர்ந்தவர் என்பதும் தெரியவந்துள்ளது. கட்டுநாயக்க விமான நிலைய சங்கப் பிரிவினர் மேலதிக விசாரணைகளை மேற்கொண்டு வருகின்றனர்.

பெண்கள் மீதான வன்முறையை தடுக்க ஆண்களுக்கு தெளிவுட்டும் நடவடிக்கை

(கொழும்பு)

பெண்களுக்கு எதிரான வன்முறைகளைத் தடுப்பது தொடர்பாக ஆண்களை தெளிவுட்டு வதற்கான விசேட திட்டமொன்றினை சிறுவர் அபிவிருத்தி மற்றும் மகளிர் விவகார அமைச்சு ஆரம்பித்துள்ளது.

இந்தத் திட்டத்தின் கீழ் பல வேறு தொழிற்சாலைகளில் ஈடு

பட்டுள்ள ஆண்களை இலக்காகக்கொண்டு நாடளாவிய ரீதியில் தெளிவுட்டல் நிகழ்ச்சிகளை செயற்படுத்தியுள்ளதாக அமைச்சர் திஸ்ஸ கரலியத்த தெரிவிக்கிறார்.

பெண்களுக்கு எதிரான வன்முறைகள் குறித்து ஆண்கள் மீது சுமத்தப்படும் குற்றச்சாட்டுக்களை கருத்திற்கொண்டு ஆண்களாலும் மாற்றத்தை ஏற்

இதற்கு மேலதிகமாக இவ்விரு மாகாணங்களிலும் புதிதாக கால்நடை வைத்தியசாலைகள் அமைக்கப்படுவதோடு கால்நடை வைத்தியர்களும் நியமிக்கப்படவுள்ளனர்.

கடந்த கால யுத்த சூழ்நிலை காரணமாக தமது கால்நடை வளர்ப்புத் தொழிலை இழந்தவர்களுக்கு மீண்டும் அத்தொழிலினை எதுவித தடங்கலமின்றி ஆரம்பிப்பதற்கு தேவையான கடனுதவிகளை வங்கிகள் மூலம் பெற்றுக் கொடுப்பதற்கும் கால்நடை அபிவிருத்தி அமைச்சு நடவடிக்கை எடுத்து வருகின்றது.

இவ் வருடம் நிறைவடைவதற்கு முன்னர் வடக்கு மற்றும் கிழக்கு மாகாணத்தைச் சேர்ந்த மீள்குடியேற்றப்பட்ட மக்களின் தொழில்துறையில் பாரிய மாற்றத்தை உண்டு பண்ணக் கூடியதாக இருக்கும் எனவும் தெரிவிக்கப்பட்டுள்ளது.

நீண்டதூர போக்குவரத்துச் சேவைக்கு இந்தியாவிலிருந்து 400 பேருந்துகள்

(கொழும்பு)

நீண்ட போக்குவரத்துச் சேவைகளில் ஈடுபடுவதற்காக 400 பேருந்துகளை இறக்குமதி செய்வதற்கு இலங்கைப் போக்குவரத்துச் சபை நடவடிக்கை எடுத்துள்ளது. இந்தியாவிலிருந்து இறக்குமதி செய்யப்படும் இந்த பேருந்துகள் அடுத்த மாதம் இலங்கைக்கு கொண்டுவரப்படவுள்ளதாக இலங்கை போக்குவரத்துச் சபையின் தலைவர் எம்.உ. பந்துசேன குறிப்பிட்டார்.

பயணிகளின் நலன் கருதி எதிர்காலத்தில் பல திட்டங்களை முன்னெடுப்பதற்கு இலங்கை போக்குவரத்துச் சபை தயாராகவுள்ளதாக அவர் சுட்டிக்காட்டியுள்ளார். இதன் ஊடாக பயணிகளுக்கு வசதிகளை மேம்படுத்திக் கொடுப்பதே இலங்கை போக்குவரத்துச் சபையின் எதிர்பார்ப்பாகும் எனவும் எம்.உ.பந்துசேன கூறினார். அதன் பிரகாரம் எதிர்வரும் இரண்டு மாதங்களுக்குள் 400 பேருந்துகளை இறக்குமதி செய்யவுள்ளதாக இலங்கை போக்குவரத்துச் சபையின் தலைவர் தெரிவித்தார்.

படுத்த முடியும் என்ற தொனிப்பொருளில் இந்த செயற்திட்டத்தை அமைச்சு முன்னெடுத்துள்ளது.

குறிப்பாக பயணிகள் போக்குவரத்துச் சேவைகள் மற்றும் முச்சக்கரவண்டி ஓட்டுனர்கள் குறித்து இதன்போது கவனம் செலுத்தப்படுவதாக அமைச்சர் திஸ்ஸ கரலியத்த மேலும் தெரிவித்தார்.

பிள்ளையார் சிலையை பொறுப்பேற்கவும்

(யாழ்ப்பாணம்)
யாழ். பொலிஸாரினால் பிள்ளையார் சிலை ஒன்று யாழ். நீதவான் நீதிமன்றில் ஒப்படைக்கப்பட்டுள்ளது. எனவே, உரியவர்கள் தகுந்த ஆதாரம் காட்டி பெற்றுக்கொள்ளுமாறு யாழ். நீதவான் நீதிமன்றப் பதிவாளர் அறிவித்துள்ளார். (எஸ்)

சுகாதாரப் பாட செயலமர்வு

(யாழ்ப்பாணம்)
வடமராட்சி வலயத்தில் சுகாதாரப் பாடத்திற்கான செயலமர்வு ஒன்று நாளை மறுதினம் ஞாயிற்றுக்கிழமை நடைபெறவுள்ளது. புலோலி மெதடிஸ்த மிஷன் தமிழ்க் கலவன் பாடசாலையில் காலை 8.30 மணிக்கு ஆரம்பமாகும் இச்செயலமர்வில் வடமராட்சி வலயப் பாடசாலை உடற்கல்வி ஆசிரியர்கள் மற்றும் சுகாதாரம் கற்பிக்கும் ஆசிரியர்களைத் தவறாது சமூகமளிக்குமாறு உதவிக் கல்விப்பணிப்பாளர் (உடற்கல்வி) ச. செல்வக்குமார் கேட்டுள்ளார். இச்செயலமர்வில் கலந்துகொள்பவர்கள் பாடப் புத்தகம் (6-11) மற்றும் கைநூல் என்பவற்றை தவறாது ஏடுத்துவருமாறும் அவர் கேட்டுள்ளார். (109)

பெற்றோர்கள் தமது எண்ணங்களை மாணவர்களின் மனதில் திணிக்கக்கூடாது

(யாழ்ப்பாணம்)
இன்றைய இளைய தலைமுறையினர் அறிந்துள்ள விவரங்கள் ஏராளமானவை. உலகியல் நடப்புகளை உள்ளங்கையில் வைத்திருக்கும் திறன் பெற்றவர்கள் இன்றைய மாணவர்கள். அவர்களைப் பாடசாலையில் சேர்க்கும் பெற்றோர்கள் அவர்களுக்கு வழிகாட்டுவதில் தவறில்லை என பருத்தித்துறை பிரதேசசபையின் எதிர்க்கட்சித் தலைவரும் ஈ.பி.டி.பி. வடமராட்சி அமைப்பாளருமான ஜயாத்துரை ஸ்ரீரங்கேஸ்வரன் தெரிவித்தார்.
வடமராட்சி கிழக்கு, உடுத்துறை பாரதி சனசமூக நிலையத்தால் புலமைப் பரிசில் பரீட்சையில் சித்தியடைந்த மாணவர்களுக்கான கௌரவிப்பு விழாவில் கௌரவ விருந்தினராகக் கலந்து உரையாற்றும் போதே அவர் இவ்வாறு தெரிவித்தார்.
உடுத்துறை பாரதி நிலையச் செயலாளர் பொ. சதீஸ் தலைமையில் நடைபெற்ற இவ்விழாவில் அவர் மேலும் பேசுகையில்,
பெற்றோர் தமது எண்ணங்களை மாணவர்களின் மனதில் திணிப்பதன் காரணமாக தங்களின் சிந்திக்கும் ஆற்றலை இழக்க வேண்டிய நிலைக்கு மாணவர்கள் தள்ளப்பட்டு வருகின்றனர் எனவே தேர்வு முடிவுகளை அறிந்துள்ள நிலையில் அடுத்த நிலைக்குச் செல்லும் மாணவர்களைப் பெற்றோர்கள் தயார்ப்படுத்தினாலே போதும் எனத் தெரிவித்தார். இந்நிகழ்வில் பிரதம விருந்தினராக மருதங்கேணி உதவி அரசாங்க அதிபர்



ந.திருவிங்கநாதன், சிறப்பு விருந்தினர்களாக வலிகாமம் மேற்கு சுழிபுரம் சுபுத்திசிகாமணி கோட்டக் கல்வி அதிகாரி க.பொன்னையா, ஆகியோர் சிறப்பு விருந்தினர்களாக உடுத்துறை மகா வித்தியாலய அதிபர் புலனேந்திரராசா சனசமூக நிலைய அபிவிருத்தி உத்தியோகத்தர் செ. தவநேசன் ஈ.பி.டி.பி.யின் கிளிநொச்சி மாவட்ட அமைப்பாளரும் நாடாளுமன்றக் குழுக்களின் பிரதித்தலைவரின் பொதுசனத் தொடர்பு அதிகாரியுமான வை. தவநாதன் மருதங்கேணி பொலிஸ் நிலையப் பொறுப்பதிகாரி, உடுத்துறை கிராம அலுவலர் எம்.அம்பிகைவாணன் ஆழிய வளை இராணுவ முகாம் பொறுப்பதிகாரி மேஜர் ரஜீவ் பெர்னாண்டோ உட்பட பொதுமக்கள் பலர் கலந்து கொண்டனர்.

கணிதப் போட்டியில் முதலிடம்

(யாழ். நிருபர்)
ஆணைப்பந்தி மெதடிஸ்த மிஷன் வித்தியாலய மாணவன் தரம் ஐந்துக்கான வடமகாண மட்ட விரைவு கணிதப் போட்டியில் முதலாமிடத்தைப் பெற்றுள்ளார். இப்பாடசாலையில் கல்வி பயிலும் ஜெயசீலன் அனோஜ் என்பவரே மகாண மட்டத்தில் முதலாமிடம் பெற்ற மாணவராவார். இவர் அண்மையில் நடைபெற்ற ஐந்தாம் தரப் புலமைப் பரிசில் பரீட்சையில் 175 புள்ளிகளைப் பெற்றுச் சித்தியடைந்தவர் என்பது குறிப்பிடத்தக்கது. (10)

தேசிய மட்டப் போட்டிக்கு ஐந்து மாணவர்கள் தெரிவு

(வடமராட்சி)
யாழ். மெதடிஸ்த பெண்கள் உயர்தரப் பாடசாலையில் மகாண மட்ட ஆங்கில திண்போட்டியில் ஐந்து மாணவர்கள் வெற்றிபெற்று தேசிய மட்டப் போட்டிக்குத் தெரிவாகியுள்ளனர். தரம் 8 சொல்வதெழுதல் பிரிவில் மாதவ குழுக்கேசன் இரண்டாமிடத்தையும், கவிதைப் பிரிவில் செளமியா பாஸ்கரன் இரண்டாமிடத்தையும், தரம் 10 சொல்வதெழுதல் பிரிவில் இலக்கண பாஸ்கரன் இரண்டாமிடத்தையும், தரம் 12 உறுப்பெழுத்துப் பிரிவில் சந்திரிக்கா ஐங்கரதான் முதலாமிடத்தையும், தரம் 13 கட்டுரைப் பிரிவில் அருந்துஷா தவராசா முதலாமிடத்தையும் பெற்று தேசிய மட்டப் போட்டியில் பங்குபற்றவுள்ளதாகப் பாடசாலை அதிபர் திருமதி எஸ். சுந்தரேசன் தெரிவித்துள்ளார். (உ-116)

இன்று கடற்றொழிலாளர் தினம் அமைதியாக அனுஷ்டிக்க கோரிக்கை

(யாழ்ப்பாணம்)
இன்று அனுஷ்டிக்கப்படும் சர்வதேச கடற்றொழிலாளர் தினத்தை யாழ். மாவட்டத்திலுள்ள அனைத்து கடற்றொழிலாளர்களும் அமைதியான முறையில் கொண்டாடுமாறு யாழ். மாவட்ட கடற்றொழிலாளர் சம்மேளனத் தலைவர் எஸ். தவரட்ணம் தெரிவித்துள்ளார். அவர் இது தொடர்பாகத் தெரிவிக்கையில், யாழ். மாவட்ட மீனவர்கள் கடந்த பல வருடங்களாகப் பல்வேறு துன்பங்களை அனுபவித்துக் கொண்டிருக்கிறார்கள். இந்த நிலையில் நாம் சர்வதேச கடற்றொழிலாளர் தினத்தை மகிழ்ச்சியாகக் கொண்டாட முடியாத நிலை ஏற்பட்டுள்ளது. குறிப்பாக அந்நிய மீனவர்களின் அத்துமீறிய மீன்பிடி நடவடிக்கைகள், வள்ளங்கள் வலைகள் சேதமாக்கப்படுவது எனப் பல இன்னல்களுக்குள்ளாகியுள்ள இம்மீனவர்களின் துன்ப நிலையில் இத்தினத்தை கொண்டாட முடியாது. எனவே, எதிர்வரும் காலங்களில் வளமான சமாதான நிலை ஏற்படும்போது இத்தினத்தை சிறப்பாகவும், மகிழ்ச்சியுடனும் கொண்டாடலாம் என அவர் மேலும் தெரிவித்தார். (எஸ்)

புனர்மைப்புப் பணிகள் முடிவடையும் ஒட்டுசுட்டான் கற்சிலைமடு பிரதான வீதி

(ஒட்டுசுட்டான்)
ஒட்டுசுட்டானிலிருந்து கற்சிலைமடு வரை செல்லும் பிரதான வீதி தற்போது புனர்மைப்புச் செய்யப்பட்டு வருகிறது. ஏறத்தாழ மூன்று கிலோ மீற்றர் நீளமான இவ்வீதி முன்னர் பாரிய குன்றும் குழியுமாக போக்குவரத்துக்கு பெரும் ஆபத்தாகவும் பயன்படுத்த முடியாத நிலையிலும் காணப்பட்டது. இதனால் இப்பகுதிப் பொதுமக்கள், பாடசாலை மாணவர்கள், வர்த்தகர்கள், அலுவலர்கள் எனப் பலர் நாளாந்தம் பல்வேறு சிரமங்களை எதிர்நோக்கி வந்தனர். இந்த நிலையினைக் கருத்திற் கொண்டு வீதி அபிவிருத்தி அதிகார சபை இவ்வீதியைப் புனர்மைப்புச் செய்யும் முகமாக வேலைகளை தனியார் ஒப்பந்தக்காரரிடம் வழங்கி அவர்களிடமிருந்து இவ்வீதி புனர்மைப்புச் செய்யப்பட்டு வருவதுடன் புனர்மைப்புப் பணிகள் முடிவடையும் நிலையில் உள்ளது. இவ்வீதி புனர்மைப்புச் செய்யப்பட்டுள்ளமையால் போக்குவரத்து இலகுவாகப் படுத்தப்படுவதுடன் சிரமின்றி பயணத்தை மேற்கொள்ளக்கூடியதாக உள்ளது என இப்பகுதிப் பொதுமக்கள் மகிழ்ச்சி தெரிவிக்கின்றனர். (உ-101)

நினைவு தின நிகழ்வு


(யாழ்ப்பாணம்)
ஊடகவியலாளர் மயில்வாகனம் நிமலராஜனின் 11ஆவது ஆண்டு நினைவு தின நிகழ்வு நாளை சனிக்கிழமை பிற்பகல் 3.00 மணிக்கு யாழ். மறைக்கல்வி நிலைய மண்டபத்தில் நடைபெறவுள்ளது. இந்நிகழ்வில் செல்வி சீதா ரஞ்சனி எழுதிய கருத்துச் சுதந்திர வெளிப்பாட்டு தியாகிகள் (மும்மொழிகள்) நூல் வெளியீடும், மறைந்த ஊடகவியலாளர்கள் நினைவுக் கௌரவிப்பும், ஊடகவியலாளர்கள் குடும்பங்களுக்கான உதவித் திட்ட அறிவிப்பும் இடம்பெறவுள்ளது. இந்நிகழ்வில் சிறப்புரைகளை 'ராவய' பத்திரிகையின் செய்தி ஆசிரியர் வசந்த ரகுணுகே, குளோபல் தமிழ் செய்திப் பிரிவின் பணிப்பாளர் நடராஜா குருபரன் ஆகியோர் வழங்கவுள்ளனர்.

தடுப்பூசி ஏற்றும் செயற்பாடு

வேலணை பொதுச்சுகாதாரப் பரிசோதகர் பிரிவினால் வேலணைப் பிரதேச சபை எல்லைக்குட்பட்ட அனைவருக்கும் நெருப்புக் காய்ச்சலுக்கு எதிரான தடுப்பூசி ஏற்றும் செயற்பாடு எதிர்வரும் 25ஆம் திகதி செவ்வாய்க்கிழமை இடம் பெறவுள்ளது. இதில் தேனீர்ச்சாலைகள், பலசர்க்குக் கடைகளின் உரிமையாளர்கள் மற்றும் சந்தைகளில் வேலை செய்யும் தொழிலாளர்கள் உள்ளிட்ட அனைவருக்கும் இத்தடுப்பூசி ஏற்றப்படவுள்ளது. வேலணைப் பிரதேச சபை மண்டபத்தில் நடைபெறும் இச்செயற்பாட்டில் பொது சுகாதார பரிசோதக ரினால் தடுப்பூசி ஏற்றப்படவுள்ளது. எனவே, அனைவரும் தவறாது கலந்து கொள்ளுமாறு பொதுச்சுகாதார பிரிவினர் அறிவித்துள்ளனர். (உ-85)



கோப்பாய் பிரதேச செயலகத்தின் ஏற்பாட்டில் பிரதேச செயலக மண்டபத்தில் அண்மையில் நடைபெற்ற சிறுவர், முதியோர் தின நிகழ்வில் கோப்பாய் பிரதேச செயலர் ம. பிரதீபன் உரையாற்றுவதையும் மாணவிகளின் கலை நிகழ்வையும், கலந்துகொண்டவர்களில் ஒரு பகுதியினரையும் படத்தில் காணலாம்.



நெல்சீப் திட்டத்தின் கீழ் மணியந்தோட்டம் வீதி புனரமைக்கப்பட்டு வருவதையும், அமைச்சர் டக்ளஸ் தேவானந்தாவின் பண்பிற்கமைய ஈ.பி.டி.பி. கட்சியின் நல்லூர் அமைப்பாளர் அ.ரவீந்திரதாஸன் புனரமைப்புப் பணிகளை பார்வையிடுவதையும் காணலாம்.

பிறவிப்பயனை அடைவதற்கு இறைதொண்டு மிக அவசியம்

(யாழ் நிருபர்)

மனிதப்பிறவி இவ்வுலகில் எமக்குக் கிடைத்திருப்பது நமீம் பூர்வஜென்மத்தில் செய்த புண்ணியத்தின் பேறாகும் நாம் அனைவரும் மனிதப் பிறவியின் மாண்பினையும் மகத்துவத்தினையும் உணர்ந்து மனிதாபிமானம் நிறைந்தவர்களாக வாழப்பழகிக் கொள்ளவேண்டும் என சிவநெறிக் கலாநிதி இராசையா ஸ்ரீதரன் தெரிவித்துள்ளார்.

தொண்டமனாறு செல்வச்சந்திநி முருகன் ஆலய சந்நிதியான் ஆச்சிரமத்தில் சைவ கலைப்பாட்டுப் பேரவை நடத்திய வாராந்த நிகழ்வில் மனிதப்பிறவியின் மாண்பு என்ற தலைப்பில் சொற்பொழிவாற்றிய போதே அவர் இதனைத் தெரிவித்தார்.

அவர் அங்கு தொடர்ந்து உரை நிகழ்த்துகையில், சைவசமயம் மிகவும் தொன்மை வாய்ந்த சமயம் சைவத்தினைப் பின்பற்று தின்ற மக்கள் அனைவரும் பூர்வபுண்ணியம் செய்தவர்கள் புனிதப் பிறவியாகிய மனிதப்

பிறவி எடுத்துள்ள நாம் எப்பொழுதும் உண்மையே பேசி உத்தமர்களாக வாழவேண்டும் நன்மையே செய்து நல்லவர்களாக வாழவேண்டும்.

இந்த உடலில் உயிர் இருக்கின்ற போதே நல்லனவற்றைச் செய்து விடவேண்டும். பிறவிப்பிணி அகல வேண்டுமானால் இறைதொண்டு மிகமிக அவசியம் எம்மால் இயன்றவரை ஆலயத்தில் இறை தொண்டு செய்ய வேண்டும். இறைதொண்டுசெய்வதன் மூலம் நாம் பிறவிப்பயனை அடையமுடியும் என்றார்.

கடும் மழையினால் நெல் விதைப்பு தாமதம்

(ஓட்டுசுட்டான்)

வன்னிமாவட்டத்தில் தொடர்ச்சியாகப் பெய்து வரும் கனமழையினால் விவசாயச் செய்கைகளை மேற்கொள்வதில் தாமதம் ஏற்பட்டுள்ளதாக விவசாயிகள் கவலை தெரிவிக்கின்றனர்.

கனமழையினால் வயல் நிலங்கள் முழுவதும் வெள்ளக்காடாகக் காணப்படுவதால் வாகனங்களைப் பயன்படுத்தி விதைப்பு நடவடிக்கைகளை மேற்கொள்ள முடியாதுள்ளதாகத் தெரிவிக்கின்றனர்.

இதனால் புழுதி நிலையில் விதைக்கப்படவேண்டிய காலபோக நெற்செய்கை தாமதமடைந்துள்ளதாக விவசாயிகள் தெரிவிக்கின்றனர். (உ-101)

பரிசளிப்பு விழா

(பருத்தித்துறை)

வல்வெட்டித்துறை கொற்றாவத்தை அ.மி.த.க. பாடசாலையின் வருடாந்த பரிசளிப்பு விழா நாளான சனிக்கிழமை பிற்பகல் 1.45 மணிக்கு பாடசாலை திறந்த வெளி அரங்கில் நடைபெறவுள்ளது.

பாடசாலை அதிபர் க.செல்வானந்தன் தலைமையில் நடைபெறும் இந்நிகழ்வில் யாழ். மாவட்ட நாடாளுமன்ற உறுப்பினர் சில்வேஸ்திரி அலென்ரின் பிரதம விருந்தினராகவும் மக்கள் வங்கியின் வல்வெட்டித்துறை கிளை முகாமையாளர் திருமதி றோகாட் தவநாயகம் சிறப்பு விருந்தினராகவும் கலந்து கொள்ளவுள்ளனர். (உ-109)

முதியோர் தினத்தை முன்னிட்டு நடத்தப்பட்ட போட்டி முடிவுகள்

(பருத்தித்துறை)

சர்வதேச முதியோர் தினத்தை முன்னிட்டு பருத்தித்துறை கோட்டப் பாடசாலைகளுக்கிடையே நடைபெற்ற போட்டியில் வெற்றி பெற்ற மாணவர்களின் விபரம் பருத்தித்துறை கோட்டக் கல்வி அலுவலகத்தினால் வெளியிடப்பட்டுள்ளது.

இப்போட்டியில் முதல் ஐந்து இடங்களைப் பெற்ற மாணவர்களின் விபரம் வருமாறு:-

பேச்சு கீழ்ப்பிரிவு
பி.யோதினி (தும்பளை சிவப்பிரகாச வித்தியாலயம்), ஜெ.சர்மினி (வடஇந்து மகளிர் கல்லூரி), மே.சாரங்கன், த.பானுஜா (தும்பளை சிவப்பிரகாச வித்தியாலயம்), செ.ஆர்ந்திகா (வல்லை மகளிர் மகாவித்தியாலயம்),

மத்திய பிரிவு
எ.எட் மன் யூலியஸ் (தும்பளை சிவப்பிரகாச வித்தியாலயம்), மு.வெண்ணிலா (வடஇந்து மகளிர் கல்லூரி), அ. அனந்த பானுஜா (சென்.தோமஸ் றோ.க.பெ.பாடசாலை), இ.நிதர்சினி (தொண்டமனாறு வீரகத்திப்பிள்ளை ம.வி.),

மேற்பிரிவு
க.பிரசாந்தி (மெதடிஸ்த பெ.உ.பாடசாலை), த.கௌரி

உணவு நிலையங்களை

தரநிர்ணயம் செய்ய நடவடிக்கை

(யாழ்.நிருபர்)

யாழ். மாவட்டத்தில் உணவு வகைகளைத் தயாரிக்கும் மற்றும் விற்பனை செய்யும் நிலையங்களைத் தரநிர்ணயம் செய்து அவற்றின் நிலையினை மேம்படுத்துவதற்கு சுகாதாரத் திணைக்களம் நடவடிக்கைகளை மேற்கொண்டுவருகிறது.

யாழ் மாவட்டத்திலுள்ள 11 சுகாதார வைத்திய அதிகாரி பிரிவுகளிலும் செயற்படும் மேற்படி நிலையங்கள் அங்கு காணப்படும் சுகாதார கட்டுமானங்களுக்கு அமைய தரநிலைப் படுத்தப்படவுள்ளன.

உணவு நிலையங்கள் சுகாதாரத் திணைக்கள உயர் அதிகாரிகளினால் நேரடியாகப் பார்வையிடப்பட்டு அங்குள்ள சுகாதாரக் கட்டமைப்புகளுக்கேற்ப புள்ளிகள் இடப்பட்டு உரிய தரநிலை வெளிப்படுத்தப்படும் இவ் உணவு நிலையங்கள் அடுத்த தரநிலைக்கு உயர்வடையவேண்டிய மறுசீரமைப்புகள் தொடர்பான ஆலோசனைகளும் அறிவுறுத்தல்களும் வழங்கப்படுமெனவும் சுகாதாரத் திணைக்கள அதிகாரி ஒருவர் தெரிவித்தார். (10)

தப்பும் இவ் உணவு நிலையங்கள் அடுத்த தரநிலைக்கு உயர்வடையவேண்டிய மறுசீரமைப்புகள் தொடர்பான ஆலோசனைகளும் அறிவுறுத்தல்களும் வழங்கப்படுமெனவும் சுகாதாரத் திணைக்கள அதிகாரி ஒருவர் தெரிவித்தார். (10)

காசோலை வழங்கும் நிகழ்வு

(நல்லூர்)

யாழ். மாநகர சபையின் சனசமூக நிலையங்களுக்கான காசோலை வழங்கும் நிகழ்வு இன்று வெள்ளிக்கிழமை மாநகர சபை மண்டபத்தில் நடைபெறவுள்ளது. எனவே சனசமூக நிலையங்களின் பொறுப்பு வாய்ந்த இருவர் வருகைத்து காசோலைகளைப் பெற்றுக் கொள்ள முடியும் எனத் தெரிவிக்கப்படுகிறது. (54)

நான்கு வருடங்களாக திருத்தப்படாத வேலணைதுறையூர் பிரதான வீதி

(தீவகம்)

வேலணைப் பிரதேசத்திலுள்ள 780 இலக்க பயணிகள் போக்குவரத்து பாதையான வேலணை துறையூர் வீதி மிக மோசமாகச் சேதமடைந்துள்ளதாகவும் இதனால் இப்பாதையுடான போக்குவரத்து பெரும் சிரமத்தின் மத்தியில் இடம்பெறுவருவதாக பொதுமக்களினால் சுட்டிக்காட்டப்படுகிறது.

கடந்த 4 வருடங்களாக திருத்தப்படாத நிலையிலுள்ள இவ்வீதி குன்றும் குழியுமாகக் காணப்படுவதுடன் இங்கு மழை நீர் தேங்கி நிற்பதால் அவ்வீதியுடான பயணத்தை மேற்கொள்வோர் அசௌகரியங்களுக்கும் குள்ளாவதாகவும் குறிப்பாக துவிச்சக்கரவண்டிகள் சேதமடைவதாகவும் தெரிவிக்கப்படுகிறது.

வேலணை துறையூரில் இருந்து கண்ணபுரம் அம்பிகைநகர், சுருவில், புளியங்குடல் சந்தி வரையான 4 கிலோ மீட்டர் தூரமுடைய இவ்வீதியால் தினமும் பாடசாலை மாணவர்கள், வர்த்தகர்கள் உத்தியோகத்தர்கள் மற்றும் அரச தனியார் பேருந்துகளும் சுற்றுலாப் பயணிகளின் பேருந்துகளும் பயணத்தை மேற்கொள்கின்றன.

எனவே இவ்விடயம் குறித்து சம்பந்தப்பட்ட அதிகாரிகள் கவனம் எடுத்து வேலணைப் பிரதேசத்தின் பிரதான பாதையாக இருக்கும் இவ்வீதியைப் புனரமைத்துத் தருமாறு இப்பகுதி பொது மக்களும் பேருந்துச் சாரதிகளும், கோரிக்கை விடுக்கின்றனர். (உ-85)

ஸ்ரீதரின் இன்றைய பலன்

(21.10.2011 - வெள்ளிக்கிழமை)

பஞ்சாங்கக் குறிப்புகள்

கர வரலாறு
ஜப்பசி 04 ஆம் நாள்.
சுராசுலாம் 10.32-12.02, சுபநேரம் 6.02-7.32 வரை
நட்சத்திரம்: பூசும் காலை 6.40 வரை
ஆயிலியம் பி.இ. 6.01 வரை
திதி: நவமி பி.ப. 2.41 வரை

இருநாடையர் பஞ்சாங்க கணிப்பை அடிப்படையாகக் கொண்டது

மேடம்:- பணம் வரும் குடும்பத்தில் மகிழ்ச்சி, நண்பர் உதவி, தேகம் ஆரோக்கியம், விபத்துவரலாம்.

ரவ்யம:- அதிகாரப்போட்டி, பணக் கஷ்டம், குடும்பத்தில் சலனம், உறவினர் வருகை, வீண் அலைச்சல்.

மதுனம்:- பணம் வரும், குடும்பத்தில் நிம்மதி, அயலார் உதவி, தொழில் லாபம், தேகம் ஆரோக்கியம்.

கடகம்:- குடும்பத்தில் குழப்பம், பணக் கஷ்டம், தேகசுகம் பாதிப்பு, அதிகாரப்போட்டி, மருத்துவச் செலவு.

சிம்மம்:- பணம் வரும், வீண் கோபம், குடும்பத்தில் குதூகலம், தொழில் விருத்தி, உடம்பு நஞ்சுகம்.

கனனி:- குடும்பத்தில் சலனம், பணக் கஷ்டம், தேக நிலை பாதிப்பு, அதிகாரப்போட்டி, காரியத்தடை.

துலாம்:- பணம் வரும் குடும்பத்தில் குதூகலம், தேக நிலை சுகம், விபத்து வரலாம், திடீர்ப்பயணம்.

விருச்சிகம்:- குடும்பத்தில் மகிழ்ச்சி, பணக் கஷ்டம், தேக நிலை சுகம், அயல்விட்டார் உதவி, தொழில் விருத்தி.

தனுசு:- பணம் வரும், குடும்பத்தில் மகிழ்ச்சி, தேக நிலை சுகம், அதிகாரப்போட்டி, தொழில் விருத்தி.

மகரம்:- குடும்பத்தில் குழப்பம், பணக்கஷ்டம், தேக சுகம் பாதிப்பு, மருத்துவச் செலவு, திடீர்ப்பயணம்.

கும்பம்:- பணம் வரும் குடும்பத்தில் குதூகலம், தேகசுகம் நல்லது, அயல் விட்டார் உதவி, தெருவிபத்துவரலாம்.

மீனம்:- குடும்பத்தில் மகிழ்ச்சி, பணக் கஷ்டம், சுற்றத்தார் ஆதரவு, திடீர்ப்பயணம், தேகம் நல்லசுகம்.

அகில இலங்கை பிறிமா வெற்றிக்கிண்ண ஒரு நாள் தொடர் முதல் போட்டியில் யாழ். மாவட்டம் வெற்றி

(வவுனியா)

அகில இலங்கை ரீதியில் நடத்தப்படும் பிறிமா வெற்றிக் கிண்ண ஒரு நாள் கிரிக்கெட் தொடரின் முதல் போட்டியில் யாழ்ப்பாண மாவட்ட அணி 57 ஓட்டங்களினால் வெற்றிபெற்றது.

இலங்கை கிரிக்கெட் சங்கத்தினால் பாடசாலைகளுக்கிடையில் நடத்தப்படும் இப்போட்டியில் மாவட்ட தெரிவு அணிகள் மோதுகின்றன. இதன் முதற் சுற்று ஆட்டங்கள் வடக்கு மாகாணத்திலுள்ள மாவட்ட அணிகளுக்கிடையில் இடம்பெற்று வருகின்றன.

15 வயதுப் பிரிவு அணிகள் பங்கு கொள்ளும் இப்போட்டித் தொடரில் வவுனியா, யாழ்ப்பாணம், மன்னார், மட்டக்களப்பு, திருகோணமலை மாவட்ட அணிகள் பங்குகொள்கின்றனர். இத் தொடரில் முதலிடத்தைப் பெற்றுக்கொள்



ளும் அணி இரண்டாவது சுற்றுக்குத் தகுதிபெறும்.

முதல் சுற்று ஆட்டத்தில் போட்டி ஒன்று கடந்த 18ஆம் திகதி வவுனியா தமிழ் மத்திய ம.வி.யில் இடம்பெற்றது. இதில் யாழ். மாவட்ட அணியும், மட்டக்

களப்பு மாவட்ட அணியும் மோதின. நாணயச் சுழற்சியில் வெற்றிபெற்ற மட்டக்களப்பு மாவட்ட அணி முதலில் களத்தடுப்பைத் தீர்மானித்தது. இதற்கமைய முதலில் ஆடிய யாழ். மாவட்ட அணி 42 ஓவர்கள் நிறைவில் சகல விக் கெட்டுக்களையும் இழந்து 119 ஓட்டங்களைப் பெற்றது. இதில் துவாரகசீலன் 27 ஓட்டங்களைப் பெற்றார். பந்து வீச்சில் எல். வினோத், பாவன் தலா மூன்று விக் கெட்டுக்களை வீழ்த்தினர்.

பதிலுக்கு ஆடிய மட்டக்களப்பு அணி 26.2 ஓவர்கள் நிறைவில் சகல விக் கெட்டுக்களையும் இழந்து 62 ஓட்டங்களைப் பெற்றுத் தோல்வியைத் தழுவினது. இதில் கே. லதுசன் 16 ஓட்டங்களைப் பெற்றார். பந்துவீச்சில் கே. பபிதரன் நான்கு, துவாரகசீலன் மூன்று, நிலோஜன் இரண்டு விக் கெட்டுக்களை வீழ்த்தினர்.

சாதனை வீர, வீராங்கனைகளுக்கு வடக்கு மாகாண ஆளுநர் விருது

(யாழ்ப்பாணம்)

வடக்கு மாகாணத்தில் கடந்த 2010, 2011ஆம் ஆண்டுகளில் சாதனை புரிந்த விளையாட்டு வீர, வீராங்கனைகளுக்கான "வீரண இரவு, ஆளுநர் விருது" வழங்கல் நிகழ்வு நாளை நடைபெறவுள்ளது.

வடக்கு மாகாண விளையாட்டுத் திணைக்களத்தினால் ஒழுங்குபடுத்தப்பட்டுள்ள இந்நிகழ்வு நாளை மாலை 5.00 மணிக்கு யாழ். வீரசிங்கம் மண்டபத்தில் இடம்பெறவுள்ளது. இதில் 2010, 2011ஆம் ஆண்டுகளில் பாடசாலைகளுக்கிடையில் இடம்பெற்ற தேசியப் போட்டிகளிலும், மற்றும் விளையாட்டுத் திணைக்களத்தினால் நடத்தப்பட்ட தேசிய போட்டிகளிலும் பங்குபற்றி சாதனை புரிந்த வீர, வீராங்கனைகளுக்கே ஆளுநர் விருது வழங்கப்படவுள்ளது.

கல்வி, விளையாட்டு பண்பாட்டலுவல்கள் திணைக்களத்தின் செயலாளர் இ. இளங்கோவன் தலைமையில் நடைபெறவுள்ள இந்நிகழ்வில் பிரதம விருந்தினராக வடக்கு மாகாண ஆளுநர் ஜி.ஏ. சந்திரசிரி, கௌரவ விருந்தினராக யாழ். முதல்வர் யோகேஸ்வரி பற்குணராசா கலந்துகொள்ள உள்ளனர். (93)

அரையிறுதியுடன் வெளியேற்றம்

(மகரகம்)

தேசிய இளைஞர் சேவை மன்றத்தினால் நடத்தப்பட்ட தேசிய மட்ட கூடைப்பந்தாட்டத் தொடரின் அரையிறுதிப் போட்டியில் யாழ். மாவட்ட ஆண்கள் அணி தோல்வியைத் தழுவினது. மாவட்ட அணிகளுக்கிடையில் தேசிய இளைஞர் சேவை மன்றத்தினால் தேசிய மட்ட கூடைப்பந்தாட்டத் தொடர் கொழும்பு மகரகம் மைதானத்தில் இடம்பெற்றது.

யாழ். மாவட்ட அணி நேற்று முன்தினம் நடைபெற்ற முதல் போட்டியில் திருகோணமலை அணியை எதிர்கொண்டது. இதில் 57-11 என்ற புள்ளிகள் அடிப்படையில் வெற்றி பெற்று காலிறுதிப் போட்டிக்குத் தகுதி பெற்றது.

தொடர்ந்து நடைபெற்ற காலிறுதிப் போட்டியில் கேகாலை அணியும், யாழ். மாவட்ட அணியும் மோதின. இதில் 66-24 என்ற புள்ளிகள் அடிப்படையில் வெற்றிபெற்று அரையிறுதிப் போட்டிக்கு யாழ். மாவட்ட அணி தகுதி பெற்றது.

நேற்று நடைபெற்ற அரையிறுதிப் போட்டியில் குருநாகல் அணியும், யாழ். மாவட்ட அணியும் மோதின. மிகவும் விறுவிறுப்பாக இடம்பெற்ற இப்போட்டியில் 69-64 என்ற புள்ளிகள் அடிப்படையில் குருநாகல் அணி வெற்றி பெற்று இறுதிப் போட்டிக்குத் தகுதி பெற்றது. அரையிறுதிப் போட்டியில் யாழ். மாவட்ட அணி தோல்வியைத் தழுவின போதிலும் முன்றாமிடத்திற்கான போட்டியில் மோதவுள்ளமை குறிப்பிடத்தக்கது. (93)

கோட்ட மட்டக் கால்பந்து இறுதிப் போட்டி இன்று

(யாழ்ப்பாணம்)

தெல்லிப்பளைக் கோட்ட மட்ட கால்பந்து தொடரின் 18 வயதுப் பிரிவு அணி களுக்கிடையிலான இறுதிப் போட்டியில் மகாஜனாக் கல்லூரி அணியும், வசா விளான் மத்திய ம.வி. அணியும் இன்

யாழ். மாவட்டம் ஒன்றில் வெற்றி

(வீரகெட்டிய)

இலங்கை கிரிக்கெட் ஒழுங்கு செய்திருந்த கண் பார்வை அற்றவர் களுக்கான 4ஆவது வருடாந்த டிவீமா வெற்றிக் கிண்ணத்திற்கான கிரிக்கெட் போட்டியில் யாழ்ப்பாணம் கண் பார்வையற்றவர் பாடசாலை ஒரு போட்டியில் வெற்றியையும் மற்றொரு போட்டியில் தோல்வியையும் சந்தித்துள்ளது.

வீரகெட்டிய பிரதேச சபை மைதானத்தில் இடம்பெற்ற போட்டியொன்றின் போது யாழ்ப்பாண கண்பார்வையற்றவர் பாடசாலை 67 ஓட்டங்களினால் இலங்கை கண் பார்வையற்றவர்களின் சம்மேளனத்தை தோற்கடித்தது.

போட்டியில் முதலில் துடுப்பெடுத்தாடிய யாழ்ப்பாண அணி முதலில் துடுப்பெடுத்தாடி 193 ஓட்டங்களைப் பெற்றது. பதிலுக்கு துடுப்பெடுத்தாடிய இலங்கை கண்பார்வையற்றவர்களின் சம்மேளனம் 126 ஓட்டங்களை மாத்திரமே பெற்றது.

இரண்டாவது போட்டியில் தங்கல்ல கண்பார்வையற்றவர் பாடசாலையுடன் யாழ்ப்பாண அணி போட்டியில் ஈடுபட்டு தோல்வியடைந்தது.

முதலில் துடுப்பெடுத்தாடிய தங்கல்ல அணி 4 விக் கெட்டுகளை இழந்து 363 ஓட்டங்களைப் பெற்றது. பதிலுக்கு துடுப்பெடுத்தாடிய யாழ்ப்பாண அணி 75 ஓட்டங்களுக்கு சகல விக் கெட்டுகளையும் இழந்தது குறிப்பிடத்தக்கது.

றைய தினம் மோதுகின்றன.

தெல்லிப்பளைக் கோட்ட பாடசாலை அணிகளுக்கிடையிலான 16 வயதுப் பிரிவு அணிகளுக்கிடையிலான அரையிறுதிப் போட்டிகள் கண்ணாகம் ஸ்கந்தவ ரோதயக் கல்லூரி மைதானத்தில் இடம்பெற்று வருகின்றன.

இதில் நேற்று முன்தினம் நடைபெற்ற 16 வயதுப் பிரிவு அணிகளுக்கிடையிலான முதலாவது அரையிறுதிப் போட்டியில் தெல்லிப்பளை மகாஜனாக் கல்லூரி அணியும், வசாவிளான் மத்திய ம.வி. அணியும் மோதின. இதில் 4-0 என்ற கோல் கணக்கில் வசாவிளான் மத்திய ம.வி. அணி வெற்றிபெற்று இறுதிப் போட்டிக்குத் தெரிவானது.

இதேவேளை, 18 வயதுப் பிரிவு அணிகளுக்கிடையில் இடம்பெற்ற அரையிறுதிப் போட்டியில் வசாவிளான் மத்திய ம.வி. அணி இறுதிப் போட்டிக்குத் தகுதி பெற்றது.

அளவெட்டி அருணோதயாக் கல்லூரி அணிக்கும் வசாவிளான் மத்திய ம.வி. அணிக்கும் இடையில் இடம்பெற்ற இப்

போட்டியில் இடைவேளைக்கு முன்னும், இடைவேளைக்குப் பின்னும் இரு அணிகளும் ஒவ்வொரு கோலைப் போட்ட தனால் சமநிலையில் ஆட்டம் நிறைவுக்கு வந்தது.

இதன் காரணமாக தண்ட உடை மூலம் வெற்றி தோல்வி தீர்மானிக்கப்பட்டது. இதில் 4-1 என்ற கோல் கணக்கில் வெற்றி பெற்ற வசாவிளான் மத்திய ம.வி அணி தெரிவானது.

இதேவேளை, நேற்று இளவாலை ஹென்றியரசர் கல்லூரி நடைபெற்ற இரண்டாவது அரையிறுதிப் போட்டியில் மகாஜனாக் கல்லூரி அணியும் யூனியன் கல்லூரி அணியும் மோதின. இதில் மகாஜனாக் கல்லூரி அணி 4-0 என்ற கோல் கணக்கில் வெற்றிபெற்று இறுதிப் போட்டிக்குத் தகுதி பெற்றது.

18 வயதுப் பிரிவு அணிகளுக்கிடையிலான இறுதிப் போட்டியும், முன்றாமிடத்திற்கான போட்டியும் இன்றைய தினம் இளவாலை ஹென்றியரசர் கல்லூரி பிற்பகல் 2.00 மணிக்கு இடம்பெறவுள்ளமை குறிப்பிடத்தக்கது. (93)

இடமாற்றம் இடைநிறுத்தம்

(யாழ்ப்பாணம்)

வலயங்களுக்கிடையில் உடற்கல்வி ஆசிரியர்களைச் சீர்செய்வதற்கான இட மாற்றம் தற்காலிகமாக இடைநிறுத்தப்பட்டுள்ளதாக வடமாகாண கல்விப் பணிப்பாளர் ப. விக்னேஸ்வரன் தெரிவித்துள்ளார்.

கிளிநொச்சி, வவுனியா வடக்கு, மன்னார், முல்லைத்தீவு, மடு ஆகிய வலய யங்களிலிருந்து 23 உடற்கல்வி ஆசிரியர்கள் யாழ். மாவட்டத்திற்கு இடமாற்றம் பெற்று நேற்று இடமாற்றப்பட்ட பாடசாலைகளில் பொறுப்பேற்பார்கள் எனத் தெரிவிக்கப்பட்டிருந்தது. இவர்களுக்கான இடமாற்றம் தொடர்பான நியமனக் கடிதங்களும் வடமாகாணத் திணைக்களத்தினால் வழங்கப்பட்டிருந்தது.

இந்நிலையில் உடற்கல்வி ஆசிரியர்களுக்கான இடமாற்றம் தற்காலிகமாக இடைநிறுத்தப்பட்டுள்ளதாகவும், இது தொடர்பாக சுற்று நிரும்பம் சம்பந்தப்பட்ட வலயப் பாடசாலைகளுக்கு அனுப்பப்பட்டுள்ளதாகவும் வடமாகாண கல்விப் பணிப்பாளர் தெரிவித்துள்ளார்.

பிரிமியர் லீக் கால்பந்து ஊரெழு ரோயல் தோல்வி

(வவுனியா)

பிரிமியர் லீக்கின் பிரிவு மூன்றுக்கான கால்பந்துப் போட்டி ஒன்றில் ஊரெழு ரோயல் அணி திருகோணமலை அணியிடம் தோல்வியடைந்தது.

இலங்கை கால்பந்தாட்ட சம்மேளனத்தினால் நடத்தப்படும் பிரிமியர் லீக்கின் பிரிவு மூன்றுக்கான போட்டிகள் தற்போது நடைபெற்று வருகின்றன.

இதில் நேற்று முன்தினம் வவுனியா நகர சபை மைதானத்தில் நடைபெற்ற போட்டி ஒன்றில் ஊரெழு ரோயல் அணியும் திருகோணமலை அணியும் மோதின.

அதில் முற்பாதி ஆட்டம் வரை திருகோணமலை அணி 2-0 என்ற கோல் கணக்கில் முன்னிலை வகித்தது. தொடர் இடம்பெற்ற பிற்பாதி ஆட்டத்தில் ரோயல் அணி வீரரால் ஒரு கோல் போடப்பட்டது. இருப்பினும் ஆட்டம் நிறைவடைய இரண்டு நிமிடங்கள் இருக்கும் வேளையில் மீண்டுமொரு கோலைப் போட்டுக் கொண்டது. திருகோணமலை அணி இறுதியில் 3-1 என்ற கோல் கணக்கில் திருகோணமலை அணி வெற்றிபெற்றது. (12)

றக்பி அறிமுகமும் பயிற்சி முகாமும்

(யாழ்ப்பாணம்)

றக்பி விளையாட்டு அறிமுக நிகழ்வும் பயிற்சி முகாமும் நாளை துரையப்பா விளையாட்டு மைதானத்தில் இடம்பெறவுள்ளது.

யாழ். பாதுகாப்புப் படைகளின் தலைமையகம் யாழ். மாவட்டத்தில் றக்பி விளையாட்டு அறிமுகப்படுத்தும் வகையில் இந்த நிகழ்வு இடம்பெறவுள்ளது.


யாழ். துரையப்பா விளையாட்டு மைதானத்தில் நாளை காலை 8.30 மணிக்கு இந்நிகழ்வு ஆரம்பமாகவுள்ளமை குறிப்பிடத்தக்கது. (93)



மெதடிஸ்த பெண்கள்

நெல்லியடி மத்திய ம.வி.

வடக்கு மாகாண நவோதயாப் பாடசாலைகளுக்கிடையில் இடம்பெற்ற பெண்களுக்கான கர்ப்பந்தாட்டப் போட்டியில் முதலாமிடத்தைப் பெற்றுக்கொண்ட பருத்தித்துறை மெதடிஸ்த பெண்கள் உயர்தரப் பாடசாலை அணி வீராங்கனைகளையும், இரண்டாமிடத்தைப் பெற்றுக் கொண்ட நெல்லியடி மத்திய ம.வி. அணியையும் காணலாம். (12)



அபுதாபியில் இலங்கை திணறல்

தெளபீக் உமர் இரட்டைச் சதம்

(அபுதாபி)
பாகிஸ்தான் அணிக்கெதிரான முதலாவது டெஸ்ட் போட்டியில் இலங்கை திணறி வருகின்றது. இலங்கை, பாகிஸ்தான் அணிகளுக்கிடையிலான மூன்று போட்டிகளைக் கொண்ட டெஸ்ட் தொடரின் முதலாவது போட்டி அபுதாபியில் இடம் பெற்று வருகின்றது. முதல் இனிங்ஸிற்காக ஆடி வந்த பாகிஸ்தான் ஆறு விக்ெட்டுக்களை இழந்து 511 ஓட்டங்களைப் பெற்றிருந்த நிலையில் ஆட்டத்தை நிறுத்தியது. இதில் சிறப்பான முறையில் ஆடிய தெளபீக் உமர் (236) இரட்டைச் சதம் பெற்று ஆட்டமிழந்தார். மற்றும் மொகமட் ஹபீஸ் 75, அசார் அலி 70, யுனிஸ்கான் 33, அணித் தலைவர் மிஸ்பா உல்-ஹக் 43 ஓட்டங்களைப்

பெற்றனர். பந்து வீச்சில் ரங்கன ஹேரத் மூன்று விக்ெட்டுக்களை வீழ்த்தினர். 314 ஓட்டங்கள் பின்னிலையில் இரண்டாவது இனிங்ஸை ஆடி வரும் இலங்கை அணி நேற்றைய மூன்றாம் நாள் ஆட்டம் நிறைவுக்கு வந்த வேளை ஒரு விக்ெட்டை இழந்து 47 ஓட்டங்களைப் பெற்றிருந்தது. இதில் சங்ககார 27 ஓட்டங்களுடனும், திரிமன்னே 20 ஓட்டங்களுடனும் களத்திலுள்ளனர். வீழ்த்தப்பட்ட விக்ெட்டை உமர் குல் கைப்பற்றினார். ஒன்பது விக்ெட்டுக்கள் கைவசமுள்ள நிலையில் இலங்கை அணி இனிங்ஸ்தோல்வியைத் தவிர்க்க இன்னும் 267 ஓட்டங்களைப் பெற்றுக்கொள்ள வேண்டியுள்ளது. இலங்கை அணி முதல் இனிங்ஸ் 197. இன்று போட்டியின் நான்காம் நாளாகும்.

பாக். அணிக்கு அப்ரிடி தேவை



(லாகூர்)
அப்ரிடி அணிக்குத் தேவை. அவரது முடிவு வரவேற்கத்தக்கது என்று பாகிஸ்தான் அணியின் முன்னாள் பயிற்சியாளர் வக்கார் யுனிஸ் தெரிவித்துள்ளார். அப்ரிடி, கிரிக்கெட் சபை நிர்வாகிகளுக்கு இடையிலான பிரச்சினையை கதவை மூடிக் கொண்டு பேசித் தீர்த்து இருக்க வேண்டும். இது போன்ற விடயங்களை ஊடகங்களிடம் வெளிப்படையாகப் பகிர்ந்து கொள்வது தவறானது. எதிர்காலத்தில் இது போன்று நடக்காதவாறு வீரர்களும், கிரிக்கெட் சபை நிர்வாகிகளும் பார்த்துக் கொள்ள வேண்டும். அப்ரிடியுடன் தனிப்பட்ட முறையில் எனக்கு எந்தக் கருத்து வேறுபாடும் கிடையாது எனவும் அவர் தெரிவித்தார். மீண்டும் பாகிஸ்தானுக்காக விளையாட விரும்புவதாக அப்ரிடி கருத்துத் தெரிவித்துள்ளதை அடுத்தே வக்கார் யுனிஸ் மேற்கண்டவாறு கருத்துத் தெரிவித்தமை குறிப்பிடத்தக்கது.

தீபாவளி கொண்டாட விரும்பும் பீற்றர்சன்

(புதுடில்லி)
இந்திய மக்கள் விருந்தோம்பலில் மிகவும் சிறந்தவர்கள். இந்தியாவில் நடைபெற இருக்கும் தீபாவளிப் பண்டிகையில் கலந்து கொள்ள விரும்புகிறேன் இங்கிலாந்து வீரர் பீற்றர்சன் தெரிவித்துள்ளார். இந்திய மக்கள் மிகவும் அன்பானவர்கள். அவர்கள் எங்களை நன்கு கவனிக்கிறார்கள். இந்திய கிரிக்கெட் வீரர்கள் கொடுத்து வைத்தவர்கள். நான் இங்கு 15 ஒருநாள் போட்டியில் விளையாடி இருக்கிறேன். இந்தியாவில் விளையாடுவது மனரீதியாக சவாலான விடயமாகும். இங்குள்ள விடுதிகள் மிகவும் சிறப்பாக இருக்கிறது. மக்கள் எங்களை மிகவும் அன்புடன் நடத்துகிறார்கள் எனவும் அவர் தெரிவித்துள்ளார்.

டெஸ்ட் போட்டியால் இலங்கைக்கு வருமானம் இழப்பு ஏற்படுகிறது

(கொழும்பு)
டெஸ்ட் போட்டியால் இலங்கை அணிக்கு அதிக வருவாய் இழப்பு ஏற்படுகின்றது என்று இலங்கை அணியின் முன்னாள் நட்சத்திர சுழற்பந்து வீச்சாளர் முரளிதரன் தெரிவித்துள்ளார். நிதி நிலையை சமாளிக்க டெஸ்ட் போட்டியை விட கூடுதலாக ஒருநாள் மற்றும் 20 ஓவர் போட்டிகளில் விளையாட வேண்டி உள்ளது. இந்தியா-பாகிஸ்தான், அவுஸ்திரேலியா-இங்கிலாந்து அணிகள் இடையிலான டெஸ்ட் போட்டிகளுக்கு வரவேற்பு இருப்பதால் அந்தப் போட்டிகளுக்கு வருவாய் கிடைக்கிறது. ஆனால் மற்ற நாடுகளுக்கு இடையிலான டெஸ்ட் போட்டிகளில் போதிய வருவாய் கிடைப்பது இல்லை. இலங்கை அணி டெஸ்ட் போட்டியில் விளையாடனால் பண இழப்பு தான் ஏற்படும். ஆனால் ஒருநாள் மற்றும் ருவென்ரி 20 போட்டியில் இலங்கை அணி ஆடினால் வருவாய் வருகிறது. ஒருநாள் ருவென்ரி



20 போட்டிகள் மூலம் அதிக வருவாய் கிடைப்பதால் தான் கிரிக்கெட் சபையை சிறப்பாக நடத்த முடிகிறது. வார விடுமுறை நாட்களில் மட்டும் தான் டெஸ்ட் போட்டியை காண ரசிகர்கள் வருகிறார்கள். டெஸ்ட் போட்டி நிதி நெருக்கடி பிரச்சினையில் சிக்கித் தவிக்கிறது எனவும் அவர் மேலும் தெரிவித்தார்.

பிரேசில் அணி முன்னேற்றம்



(பெர்னே)
சர்வதேச கால்பந்து சம்மேளனம் வெளியிட்ட புதிய தரவரிசைப் பட்டியலில், 5 முறை உலகக் கிண்ணத்தை வென்ற அணியான பிரேசில் இரு இடங்கள் முன்னேறி 5ஆவது இடத்தைப் பிடித்துள்ளது. சமீபத்தில் ஆர்ஜென்டீனாவுக்கு எதிரான நட்புறவு ஆட்டத்தில் வெற்றி பெற்றதால் பிரேசில் அணிக்கு இந்த ஏற்றம் கிடைத்துள்ளது. அதே சமயம் முதல் 4 இடத்திற்கும் எந்த மாற்றமும் இல்லை. உலக சம்பியன் ஸ்பெயின் முதலிடத்திலும், நெதர்லாந்து 2ஆவது இடத்திலும், ஜெர்மனி 3ஆவது இடத்திலும், உருகுவே அணி 4ஆவது இடத்திலும் நீடிக்கிறது. இதேபோல் 6 முதல் பத்து வரை இடங்களில் முறையே இத்தாலி, இங்கிலாந்து, கிரீஸ், போர்த்துக்கல், ஆர்ஜென்டீன அணிகள் இடம் பெற்றுள்ளன. இதே வேளை, இலங்கை 177ஆவது இடத்திலும் உள்ளமை குறிப்பிடத்தக்கது.

இனிங்ஸில் 2 பந்து சிறந்த முடிவாகும்

வினய்குமார்
ஒரு இன்னிங்ஸில் இரண்டு புதிய பந்துகள் பயன்படுத்தப்படுகின்ற சர்வதேச கிரிக்கெட் சபையின் புதிய விதி சிறப்பானது என இந்திய அணியின் வேகப்பந்து வீச்சாளர் வினய்குமார் தெரிவித்துள்ளார். புதுடில்லியில் நடைபெற்ற போட்டியில் எனது செயற்பாடு எனக்கு மகிழ்ச்சி அளிக்கிறது. தொடக்கத்தில் புதிய பந்து அதிகம் ஸ்விங் ஆகவில்லை. ஆனால் இரண்டு புதிய பந்துகளை ஒரு இன்னிங்ஸில் பயன்படுத்துவது டேஃப் பந்து வீச்சாளர்களுக்கு நல்ல பலனை அளிக்கிறது. முன்பெல்லாம் 6 ஓவர்கள் பந்து ஸ்விங் ஆகும். ஆனால் தற்போது 12 ஓவர்கள் ஸ்விங் ஆகிறது. இது பந்து வீச்சாளர்களுக்கு அனுசூலமாகும். டில்லி போட்டியில் எனக்கு ஆட்டநாயகன் விருது கிடைக்காததில் வருத்தம் இல்லை. விராட்கோஹ்லி சிறப்பாக விளையாடினார். எனவும் அவர் தெரிவித்தார்.

எதிர்காலத்தில் சச்சின் போன்று கோஹ்லி உருவாக வாய்ப்புள்ளது

(கேப்டவன்)
கோஹ்லி இளம் வயதிலேயே சிறப்பாக ஆடிவருகிறார். இதேபோன்று அவர் விளையாடி வந்தால் சச்சின் போன்று உருவாக வாய்ப்புள்ளது என ஜொன்டி ரொட்ஸ் தெரிவித்துள்ளார். கோஹ்லியால் நட்சத்திர துடுப்பாட்ட வீரராக உருவெடுக்க முடியும். இளம் வீரராக உள்ள அவர் சிறந்த முறையில் ஆடி வருகின்றார். அவர் நுட்பமாக பந்துகளை எதிர்கொள்கின்றார். அரைச்சதம் அடித்ததில் இருந்து அதை அவர் சதமாக மாற்றுவது வியக்கும்

வகையில் உள்ளது. அரைச்சதம் அடித்த பின்னர் அவரை ஆட்டமிழக்க செய்வது மிகவும் கடினம். இதேபோன்று அவர் ரன்குவித்து வந்தால் சச்சின் மாதிரி உருவாக வாய்ப்புள்ளது. வருங்காலத்தில் இந்திய அணியின் வெற்றியில் கோஹ்லியின் பங்கு முக்கியத்துவம் வாய்ந்ததாக இருக்கும். துடுப்பாட்டத்துடன் பந்துவீச்சிலும் அவர் அசத்தி வருகிறார். இங்கிலாந்து அணி மிக சிறப்பானது தான். ஆனால் இந்திய மண்ணில் வெற்றி பெறுவது என்பது அவ்வளவு எளிதல்ல எனவும் தெரிவித்தார்.

ஆவரங்கால் இற்து, மத்தி இறுதியில் போட்டியில் மோதல்

(யாழ்ப்பாணம்)
அமரர் ஜெகநாதன் நினைவு கர்ப்பந்தாட்டத் தொடரின் இறுதிப் போட்டிக்கு ஆவரங்கால் இற்து இளைஞர் அணியும் ஆவரங்கால் மத்தி அணியும் தகுதி பெற்றுள்ளன. மல்லாகம் கோட்டைக்காடு ஸ்ரீமருகன் விளையாட்டுக் கழகத்தினால் யாழ். மாவட்ட கர்ப்பந்தாட்ட அணிகளுக்கிடையில் நடத்தப்பட்டு வரும் அமரர் ஜெகநாதன் நினைவு கர்ப்பந்தாட்டத் தொடரின் கடந்த 19, 20ஆம் திகதிகளில் மல்லாகம் ஸ்ரீமருகன் விளையாட்டுக் கழக மைதானத்தில் இடம்பெற்றது. மின்னொளியில் இடம்பெற்று வரும் இப்போட்டித் தொடரில் கடந்த 19ஆம் திகதி இடம்பெற்ற போட்டி ஒன்றில் ஆவரங்கால் மத்தி அணியும், காங்கேசன்

துறை ஐக்கியம் அணியும் மோதின. இதில் 25-15, 25-22, 25-14 என்ற நேர்செட் கணக்கில் வெற்றிபெற்றது. தொடர்ந்து நடைபெற்ற மற்றொரு போட்டியில் அச்சவேலி ஸ்ரார் அணியும், ஆவரங்கால் இற்து இளைஞர் அணியும் மோதின. இதில் ஆவரங்கால் இற்து இளைஞர் அணி 16-15, 25-17, 26-24, 25-16 என்ற செட் கணக்கில் வெற்றி பெற்றது. இதன் அடிப்படையில் ஆவரங்கால் மத்தி, ஆவரங்கால் இற்து இளைஞர், காங்கேசன்துறை ஐக்கியம், அச்சவேலி ஸ்ரார் அணி புள்ளிகள் அடிப்படையில் அரையிறுதிப் போட்டிக்குத் தகுதி பெற்றது. நேற்று முன்தினம் நடைபெற்ற முதலாவது அரையிறுதிப் போட்டியில் ஆவ

ரங்கால் மத்தி அணியும் அச்சவேலி ஸ்ரார் அணியும் மோதின. இதில் ஆவரங்கால் மத்தி அணி 25-13, 25-17, 25-19 என்ற நேர் செட் கணக்கில் வெற்றி பெற்று இறுதிப் போட்டிக்குத் தகுதி பெற்றது. தொடர்ந்து நடைபெற்ற இரண்டாவது அரையிறுதிப் போட்டியில் ஆவரங்கால் இற்து இளைஞர் அணியும் காங்கேசன்துறை ஐக்கியம் அணியும் மோதின. இதில் ஆவரங்கால் இற்து இளைஞர் அணி 25-18, 22-25, 25-22, 25-20 என்ற செட் கணக்கில் வெற்றிபெற்று இறுதிப் போட்டிக்குத் தகுதி பெற்றது. இறுதிப் போட்டியும், முன்றாமிடத்திற்கான போட்டியும் நாளை மறுதினம் இரவு 7.00 மணிக்கு நடைபெறும் என்று போட்டி ஏற்பாட்டாளர்கள் தெரிவித்தனர். (93)

ஆஸி. வெற்றி

(செஞ்சூரியன்)
தென்னாபிரிக்க அணிக்கெதிரான செஞ்சூரியன் நகரில் நடைபெற்ற முதலாவது ஒரு நாள் போட்டியில் அவுஸ்திரேலிய அணி 93 ஓட்டங்களால் வெற்றி பெற்றது. நேற்று முன்தினம் நடைபெற்ற இப்போட்டி மழைகாரணமாக 29 ஓவர்களாக இடம்பெற்றது. இதில் முதலில் ஆடிய அவுஸ்திரேலிய அணி 4 விக்ெட்டுக்களை இழந்து 183 ஓட்டங்களைப் பெற்றது. பதிலுக்கு ஆடிய தென்னாபிரிக்க அணி 22 ஓவர்கள் நிறைவில் சகல விக்ெட்டுக்களையும் இழந்து 129 ஓட்டங்களைப் பெற்றுத் தோல்வியைத் தழுவினது.

அரசியல் தொழிலுக்குரிய கௌரவம் சவாலுக்கு முகம் கொடுத்துள்ளது



(கொழும்பு)

தொழில்களுக்குரிய கௌரவமும் புனிதத்துவமும் இன்று சவால்களுக்கு முகம் கொடுத்துள்ளது. அரசியல் தொழிலுக்குரிய கௌரவம் அண்மையில் நடைபெற்ற சம்பவத்தின் மூலம் சவாலுக்கு முகம் கொடுத்துள்ளது. தொழில் கௌரவத்தைப் பாதுகாத்துக் கொள்வது இன்றைய காலத்தின் மிக முக்கியமான விடயங்களுக்குள் சேர்க்கப்பட்டுள்ளது

என இளைஞர் விவகார மற்றும் திறன்கள் அபிவிருத்தி அமைச்சர் டலஸ் அழகப்பெரும் தெரிவித்தார்.

இளைஞர் விவகார மற்றும் திறன்கள் அபிவிருத்தி அமைச்சின் கீழுள்ள இளைஞர் படைப்பணி மத்திய நிலையங்களிலுள்ள அபிவிருத்தி உதவியாளர் பதவிகளுக்கான நியமனக் கடிதங்களை வழங்கும் வைபவத்தில் கலந்து கொண்டு உரையாற்றுகையிலேயே அவர் இவ்வாறு தெரிவித்தார்.

நாடு முழுவதுமுள்ள இளைஞர் படைப்பணி நிலையங்களிலுள்ள வெற்றிடங்களுக்கு அமைய 46 பேருக்கு இந்த நியமனக் கடிதங்களை அமைச்சர் வழங்கினார்.

அவர் அங்கு தொடர்ந்து உரையாற்றுகையில்,

ஆசிரியர் தொழில் என்பது புனிதமானதொரு தொழில் ஆகும். ஆனால் இன்று அவ்வப்போது புனிதமான தொழில்கள், புனிதமான இடங்கள், புனிதமான மனிதர்களின் கௌரவத்துவமும் இச்சமூகத்திற்குள் சவால்களுக்கு முகம் கொடுக்கின்றன.

ஆசிரிய தொழிலுக்குரிய கௌரவம் காரணமாக மாணவர்கள் ஆசிரியர்களுக்கு கௌரவம் செலுத்துகிறார்கள். ஆனால் அவ் ஆசிரியர்கள் அதற்குரிய கௌரவத்தை பாதுகாத்துக் கொள்கிறார்களா? மாத்தறையிலுள்ள ஒரு பாடசாலையில் பரீட்சை முடிந்த பிறகு சாராயம் குடித்த ஒரு ஆசிரியக் குழுவினால் 5 ஆம் வகுப்பில் படிக்கும் ஒரு சிறுமியை வல்லுறவு செய்தார்கள் என்று ஒரு செய்தி அண்மையில் கேள்விப்பட்டேன். அதேபோல் 12 வயதிலுள்ள ஒரு சிறுமி ஒரு மதகுருவினால் வல்லுறவு செய்யப்பட்டார் என்ற ஒரு செய்தியும் கேள்விப்பட்டேன். இன்று புனிதத்துவத்தின் கௌரவமும் சவால்களுக்கு முகம் கொடுத்துள்ளது. இதுதான் தொழில் கௌரவத்தின் சவால்களாகும்.

நாம் இருக்கின்ற அரசியல் தொழிலை கொஞ்சம் பாருங்கள். கடந்த நாட்களில் நாம் அதை கண்டோம். மக்களின் அருகில் போவதற்கு ஆயுதங்கள் வேண்டுமா என்று அவர்கள் கேட்கிறார்கள் என்றார்.

பாரத லக்ஸ்மன் படுகொலையாளி இதுவரை கைது செய்யப்படவில்லை



(கொழும்பு)

பாரதலக்ஸ்மனின் படுகொலையாளி இன்னமும் கைது செய்யப்படவில்லை என முன்னாள் இராணுவத் தளபதி சரத் பொன்சேகா அதிருப்தி வெளியிட்டுள்ளார்.

உடதலவின்ன படுகொலைச் சம்பவத்தின் போது தனது மாமனாரான ஜெனரல் அனுருத்த ரத்வத்தவை முன்னாள் ஜனாதிபதி சந்திரிகா பண்டாரநாயக்க குமாரதங்க கைது செய்திருந்தார்.

எனினும், பாரதவை படுகொலை செய்த நபர்கள் இன்னமும் சுதந்திரமாக இருக்கின்றனர் என அவர் குறிப்பிட்டுள்ளார்.

இரத்தப் பரிசோதனைக்காக வைத்திய சாலைக்கு சென்றிருந்த போது அவர் இதனைத் தெரிவித்துள்ளார்.

சகலவற்றையும் எதிர்க்கும் எதிர்க்கட்சி அவசியமில்லை



(கொழும்பு)

சகலதையும் எதிர்க்கும் அல்லது சகலவற்றையும் குற்றம் கூறும் எதிர்க்கட்சி ஒன்று நாட்டுக்கு அவசியம் இல்லை என்று ஜனாதிபதி மகிந்த ராஜபக்ஷ தெரிவித்துள்ளார்.

ஐக்கிய மக்கள் சுதந்திரக் கூட்டமைப்பு மற்றும் ஏனைய சகோதர கட்சிகளில் இருந்து கொழும்பு மாநகர சபைக்குத் தெரிவான உறுப்பினர்கள் சத்தியப்பிரமானம் மேற்கொள்ளும் பொருட்டு நேற்று மாலை ஜனாதிபதி காரியாலயத்தில் இடம்பெற்ற நிகழ்வில் கலந்து கொண்டு உரையாற்றும் போதே ஜனாதிபதி இவ்வாறு குறிப்பிட்டார்.

இவ்வாறு சகலதையும் எதிர்ப்பதானது மக்களை கஸ்டத்திற்கு உள்ளாக்குவதாக அமையும் எனவும் அவர் குறிப்பிட்டுள்ளார்.

சிறைச்சாலைகள் இடமாற்றம்

வெலிக்கடைச் சிறைச்சாலையிலுள்ள மரண தண்டனை விதிக் கும் பிரிவு மகர சிறைச்சாலைக்கு மாற்றப்படவுள்ளதாக சிறைச்சாலைகள் மற்றும் புனர்வாழ்வுத்துறை அமைச்சு தெரிவித்துள்ளது.

அத்துடன் காலி சிறைச்சாலை ரத்கமுலவுக்கும் மாத்தறை சிறைச்சாலை ரதம்லேவுக்கும் (திக்குவெல்லை பிரதேசம்), தங்காலை சிறைச்சாலை ரந்தவுக்கும், நீர் கொழும்பு சிறைச்சாலை ஆனமடுவுக்கும், யாழ் சிறைச்சாலை பண்ணைக்கும் மாற்றப்படவுள்ளன.

பாரத லக்ஸ்மன் கொலையாளிகளுக்கு பல வாரங்களுக்கு முன்பே இந்திய விசா

(கொழும்பு)

பாரத லக்ஸ்மன் பிறேமச்சந்திரவின் படுகொலையுடன் தொடர்புடையவர்கள் என்ற சந்தேகத்தில் இந்தியாவில் கைது செய்யப்பட்டு நாடு கடத்தப்பட்ட இருவரும் கொலை நடப்பதற்கு பல வாரங்கள முன்னதாகவே இந்திய விசா பெற்று தயார் நிலையில் வைத்திருந்ததாக தகவல்கள் வெளியாகியுள்ளன.

சந்தேகநபர்களில் ஒருவர் செப்டம்பர் 21 ஆம் திகதி இந்தியத் தூதரகத்தில் விசா பெற்றுள்ளார். இன்னொருவர் ஓகஸ்ட் 23 ஆம் திகதி இந்திய விசா பெற்றுள்ளார்.

இவர்கள் இருவரும் ஆறு மாதங்களுக்கு செல்லுபடியான இந்திய விசா பெற்றுத் தயார்நிலையில் வைத்திருந்துள்ளனர். படுகொலை நடந்தவுடன் இவர்கள் மும்பைக்குத் தப்பிச் சென்றுள்ளனர்.

துமிந்த சில்வாவின் உதவியாளர்களான இவர்கள் இருவரும் அரசின் வேண்டுகோளின் பேரில் மும்பையில் கைது செய்யப்பட்டு கொழும்புக்கு நாடு கடத்தப்பட்டுள்ளனர்.

பயங்கரவாதத் தடைச்சட்டத்தின் கீழ் தடுத்து வைக்கப்பட்டு இவர்கள் விசா ரிக்கப்பட்டு வருவதாகவும் பொலிஸ் அதிகாரிகள் கூறியுள்ளனர்.

மாணவர் தலைவன் தாக்கப்பட்டமைக்கு குற்றவியல் சட்டத்தின் கீழ் நடவடிக்கை

கோருகிறது ஆசிய மனித உரிமைகள் ஆணைக்குழு

(கொழும்பு)

யாழ். பல்கலைக்கழக மாணவர் ஒன்றியத் தலைவர் சுப்பிரமணியம் தவபாலசிங்கம் (வயது 24) அடையாளம் தெரியாத குழுவினரால் தாக்கப்பட்ட சம்பவம் தொடர்பாக உடனடியான விசாரணைகள் நடத்தப்பட்டு சம்பவத்துடன் தொடர்புடையவர்கள் மீது குற்றவியல் சட்டத்தின் கீழ் நடவடிக்கை எடுக்கப்பட வேண்டும் என்று ஆசிய மனித உரிமைகள் ஆணைக்குழு வலியுறுத்தியுள்ளது.

கந்தர்மடம் பகுதியில் வைத்து கடந்த 16 ஆம் திகதி அடையாளம் தெரியாத நபர்களால் தாக்கப்பட்ட யாழ். பல்கலைக்கழக மாணவர் ஒன்றியத் தலைவர் சு.தவபாலசிங்கம் படுகாய மடைந்தார். முல்லைத்தீவு மாவட்டத்தின் புதாரை வதிவிடமாகக் கொண்ட இவரை தனிநாடு தேவையா என்று கேட்டுக் கேட்டு அந்தக் குழுவினர் தாக்கியுள்ளனர்.

இலங்கை அரசு புலனாய்வுப் பிரிவினரே இதற்குப் பொறுப்பு என்று மாணவர் ஒன்றியத் தலைவர் சு.தவபாலசிங்கம் கருதுவதாகவும் ஆசிய மனித உரிமைகள் ஆணைக்குழு சுட்டிக்காட்டியுள்ளது.

இந்தத் தாக்குதலுடன் தொடர்புடைய எவரும் இதுவரை கைது செய்யப்படவில்லை, மனிதஉரிமையாளரும் மாணவர் ஒன்றியத் தலைவருமான சு.தவபாலசிங்கத்தை சட்டத்துக்குப் புறம்பான முறையில் படுகொலை செய்வதற்கு எடுக்கப்பட்ட முயற்சியாகவே தாம்

கருதுவதாகவும் ஆசிய மனித உரிமைகள் ஆணைக்குழு குறிப்பிட்டுள்ளது.

அரசியல் உள்நோக்கத்துடன் நடத்தப்பட்ட நன்கு திட்டமிடப்பட்ட தாக்குதலாகவே கருதப்படும் இந்தச் சம்பவம் தொடர்பாக இன்னமும் அரசின் சட்டத்தை நடைமுறைப்படுத்தும் எந்தவொரு அதிகாரிகளும் விசாரணைகளை ஆரம்பிக்க வில்லை என்றும் ஆசிய மனித உரிமைகள் ஆணைக்குழு விசனம் வெளியிட்டுள்ளது.

அத்துடன் இதுதொடர்பாக ஐ.நா.வின் சித்திரவதைகள் மற்றும் நீதிக்குப் புறம்பான படுகொலைகள் குறித்த சிறு அறிக் கையாளருக்கு தாம் தெரியப்படுத்தியுள்ளதாகவும் ஆசிய மனித உரிமைகள் ஆணைக்குழு தெரிவித்துள்ளது.

ஊழியர் சேமலாப நிதியம் புதிய இடத்திற்கு மாற்றம் மத்திய வங்கி ஆளுநர்

(கொழும்பு)

ஊழியர் சேமலாப நிதியத்தை, பிறிதொரு தரப்பினரிடம் ஒப்படைக்கும் நோக்கம் இல்லையென, மத்திய வங்கி ஆளுநர் அஜித் நிவாட் கப்ரால் தெரிவித்துள்ளார். ஊழியர் சேமலாப நிதிய திணைக்களத்தை, புதிய இடத்தில் ஏற்படுத்தும் வைபவத்தில் கலந்து கொண்டு உரையாற்றும்போதே, அவர் இதனைத் தெரிவித்தார்.


கொழும்பு-01, சேர். பாரோன் ஜயதிலக மாவத்தையில் உள்ள லொயிட்ஸ் கட்டடத்தில் ஊழியர் சேமலாபத் திணைக்களம் நிறுவப்பட்டுள்ளது. மத்திய வங்கியின் ஆளுநர் அஜித் நிவாட் கப்ரால், இதனைத் திறந்து வைத்தார். இதுவரை காலமும் செலிங்கோ கட்டடத்தில் அமைந்திருந்த ஊழியர் சேமலாப திணைக்களத்தில், மக்கள் தொடர்புப் பிரிவு, அங்கத்துவ கட்டணம், காசோலைகள் கையளிப்பு ஆகியன, இன்று முதல் புதிய கட்டடத்தினூடாக, மேற்கொள்ளப்படும்.

பல்வேறு வெளிநாட்டு நிறுவனங்கள், இங்கு வந்து எமக்கு பல ஆலோசனைகளை வழங்குகின்றார்கள். ஊழியர் சேமலாப நிதியத்தை, கம்பனிகளிடம் கையளிக்குமாறு, அவர்கள் ஆலோசனை வழங்குகிறார்கள். ஆனால், இதனை வெளிநாட்டுக் கம்பனிகளுக்கோ அல்லது வேறு எவருக்கோ வழங்குவதற்கு, கடுகளவேனும் எம்மிடம் திட்டங்கள் இல்லையென்பதை, நாம் தெளிவாகக் குறிப்பிட்டோம்.

நாட்டு மக்களுக்கும், இதனைக் கூறுகின்றோம். ஏனையோருக்கும் இதனைத் தெரிவிக்கின்றோம். எமக்கு ஆலோசனை வழங்க வருகின்றவர்களுக்கும், நாம் இதனையே தெரிவிக்கின்றோம் என்றும் அவர் தெரிவித்தார்.



27.




நிழற்றப்பட்ட பகுதியின் சுற்றளவைக் காண்க.

28. $a - 3b = 12$ $4a + 3b = 18$ என்னும் சமன்பாடுகளைத் தீர்க்காமல் $(a + 2b)$ இன் பெறுமானம் காண்க.

29. $y = 2x + 1$ என்னும், நேர்கோட்டிற்குச் சமாந்தரமாக $(0, 3)$ என்னும் புள்ளியினூடு ஒரு நேர்கோடு செல்கிறது.
1) சமாந்தர நேர்கோட்டின் படித்திறன் யாது?


2) அந்நேர் கோட்டின் சமன்பாடு?

30.




O வை மையமாக உடைய வட்டத்தின் AB அசையும் OC நாண். மாறாத தூரம் எனின் நாணின் நடுப்புள்ளி C யின் ஒழுக்கை விபரிக்க.

31. ஒரு விருந்துக்கு அழைக்கப்பட்ட விருந்தாளிகளிடம் உபசரிப்பாளர் அவர்களுக்கு உணவு பரிமாறுவதற்கு முன்பாக அவர்கள் விரும்பி உண்ணும் உணவுகள் பற்றிய தகவல்கள் வென்னுருவில் தரப்பட்டுள்ளது. இதில் மீன் உண்பவர்கள் A யும், இறைச்சி உண்பவர் B யும் குறிப்பிடப்பட்டுள்ளது.



- 1) மீன் உண்பவர்கள் எத்தனை பேர்?
- 2) மீனையும் இறைச்சியையும் உண்பவர்கள் எத்தனை பேர்?
- 3) இறைச்சி உண்பவர்கள் 17 பேர் ஆயின் இறைச்சி மட்டும் உண்பவர்கள் எத்தனை பேர்?
- 4) $n(B')$ க் காண்க.
- 5) $A \cup B$ எவ்வளவு உண்பவர்களைக் குறிப்பிடுகிறது.

32.




5cm ஆரையுடைய வட்டத்தகடு ஒன்றில் 5cm நீளமுள்ள நாண் AB வழியே வெட்டுவதனை நிழற்றப்பட்ட பகுதி காட்டப்படுகிறது.

- 1) $\angle AOB$ ஐக் காண்க.
- 2) $\triangle AOB$ இன் பரப்பளவைக் கணிக்க.
- 3) ஆரைச்சிறை AOB பரப்பு யாது?
- 4) நிழற்றிய உருவின் பரப்பளவு யாது?

க.பொ.த.சா/தரப் பரீட்சை - 2011 நேரம் - 1 மணி

பிரபல
ஆசிரியர்



கல்வி முரசு

கணிதம் - I பகுதி A



யாழ்.மாவட்டத்திலுள்ள 5 வலயங்களின் ஆசிரிய ஆலோசகர்கள், கற்பித்தல் செயற்பாட்டில் முன்னணியிலுள்ள ஆசிரியர்களால் தொகுக்கப்படும் விசேட வினாத்தாள்


01. 5 பென்சில்களின் விலை X ரூபா ஆகும். 1 பென்சிலின் விலை யாது?

02. $7 - (-2)$ கருக்குக.

03. சமபக்க முக்கோணி ஒன்றின் ஒரு கோணம் எவ்வளவு பாகை?

04. நூலகம் ஒன்றில் ஒரு அலுமாரியில் 13 தட்டுக்கள் உண்டு. ஒவ்வொரு தட்டுக்களிலும் 9 புத்தகங்கள் வீதம் உள்ளன எனின் மொத்தப் புத்தகங்கள் எத்தனை?

05.



உருவில் P யின் பெறுமானம் யாது?

06. T = (POST MASTER என்ற சொல்லிலுள்ள ஆங்கில எழுத்துக்கள்) எனின் T இன் முதலிமை யாது?

07. $\frac{12}{15}$ எளிய பின்னமாகத் தருக.


08. $\sqrt{x^2}$ கருக்குக.

09. $\frac{a}{4a}$ ஐ சதவீதமாகத் தருக.

10. $\hat{A}BC = 45^\circ$ $\hat{P}QR = 45^\circ$ எனின் முடிவு யாது?

11. 1010_2 அடி பத்தில் தருக.

12.




A யிலிருந்து B யின் திசைகோள் 105° எனின், B யிலிருந்து A யின் திசை கோள் யாது?

13. $\frac{a^2 + 9}{a-3} - \frac{9}{3-a}$ சுருக்குக.

14. $a = -3$ எனில் $45 - a^3$ இன் பெறுமானத்தைக் காண்க.

15. காரணிப்படுத்துக. $x(x^2 - 2) - 3(2 - x^2)$


16.



உருவில் $\hat{PQR} = \hat{PTQ}$, $PR = 12$, $PQ = 6$ cm எனின், இயல் பொப்பு அறிவைப் பயன்படுத்தி PT ஐக் காண்க.

17. $\frac{n+a}{b} = n+2b$ என்பதில் n ஐ எழுவாயாக்குக.

18.



O வை மையமாகவுடைய வட்டத்தில் AB ஒரு நாண். $AB = 12$ cm வட்ட ஆரை 10 cm எனின் OC ஐக் காண்க.


19. $\sin a^\circ = \frac{4}{5}$ எனின் $\cos a^\circ$, $\tan a^\circ$ ஐக் காண்க.

20. $a : b = 3 : 2$, $b : c = 4 : 5$ எனின் $a : b : c$ ஐக் காண்க.

21. $\log_x 6 + \log_x 2x^3 - \log_x 12x$ பெறுமானம் காண்க.

22. காரணி அறிவுகொண்டு பெறுமானம் காண்க. $(30.5)^2 - (29.5)^2$

23.



உருவில் உள்ள தரவுகளைப் பயன்படுத்தி \hat{ACD} ஐக் காண்க.

24. 7 மீற்றர் ஆரையுள்ள உருளை வடிவத் தாங்கி ஒன்றினுள்ள நீரின் கனவளவு 231 m^3 எனின் நீரின் உயரம் யாது?

25. $10(2x-y) - 5(4x-3y)$ அடைப்பு நீக்கிச் சுருக்குக.

26. $\frac{2x+3}{4} = \frac{x}{3} + 1$ தீர்க்குக.



கொஸ்மிக் கதிர்களைப் பற்றித் தெரியும்? அதென்ன கொஸ்மிக் ஆண்டு?
பால் வீதியில் பல நூறு மில்லியன் நட்சத்திரங்கள் உள்ளன. இந்த நட்சத்திரங்களில் சூரியனும் ஒன்று. சூரியனைச் சுற்றி நமது பூமி உட்பட எட்டு கோள்களும் தம்மைத் தாமே சுற்றிக் கொண்டு வலம் வருகின்றன. அதுபோலவே பால்வீதியின் மையத்தை அச்சாக வைத்து எல்லா நட்சத்திரங்களும் சுற்றி வருகின்றன. இவற்றில் சூரியன்

கொஸ்மிக் ஆண்டு

வருவதற்கு எடுக்கும் கால அளவே கொஸ்மிக் ஆண்டு ஆகும்.

பால் வீதியின் மையத்தில் இருந்து 30,000 ஒளி ஆண்டுகள் தூரத்தில் வினாடிக்கு 220 கிலோ மீற்றர் வேகத்தில் சூரியன் அசைந்து கொண்டிருக்கிறது. இந்த வேகத்தில் சூரியன் ஒரு தடவை சுற்றிவர சுமாராக 250 மில்லியன் ஆண்டுகள் ஆகின்றன. எனவே ஒரு கொஸ்மிக் ஆண்டு என்பது 250 மில்லியன் ஆண்டுகள் ஆகும். விஞ்ஞானிகள் வாஸ்ப 12பி என்ற கோளை 2008 ஆம் ஆண்டு கண்டுபிடித்தார்கள். இந்தக் கோளில் காபன் மிகவும் அதிகமாக இருப்பதால் அங்கு நிறைய வைரங்கள் இருக்கலாம் என்று ஊகிக்கின்றனர். அங்கே ஒரு முறை போய் திரும்பி வந்தால் பெரும் பணக்காரராக ஆகி விடலாம்! ஆனால் இதில் ஒரு பிரச்சினை இருக்கிறது. இந்தக் கோள் 1,200 ஒளியாண்டுகள் தூரத்தில் உள்ளது. (ஏறக்குறைய ஒன்பதரை இலட்சம் கோடி கிலோ மீற்றர் தூரத்தான் ஒரு ஒளி ஆண்டு) அப்படியானால் நீங்களே கணக்கிட்டுப் பார்த்துக் கொள்ளுங்கள் எவ்வளவு தூரம் பயணிக்க வேண்டும் என்பதை.

தன் எட்டு கோள்களையும் சேர்ந்த பால் வீதியில் சுற்றி

சீன விளையாட்டுப் பொம்மைகள்



இருக்கும். சிறுவர் தொலைக் காட்சி சனல்களில் அமெரிக்க தயாரிப்புகளான பென் 10, ஹக்கி மாரோ, நிஞ்சா ஹட்டோரி, பேட் மேன், ஸ்பைடர் மேன், சூப்பர் மேன், எல்லாமே சீன பொம்மைகளாகவும், சிறுவர் உடைகளாகவும், பள்ளிப்பைகளாகவும் குழந்தைகள் உலகம் முழுக்க நிறைந்திருக்கின்றன.

பொறுப்புள்ள தகப்பனாய் சிறுவர் சனல்களை தடை செய்து, சீன யுத்தக் கருவி பொம்மைகள், ஆயுத பொம்மைகள் ஆகியவற்றை என் குழந்தைகளுக்கு வாங்கிக் கொடுப்பதைத் தவிர்த்துப் பார்த்தேன். ஒரு வாரம் கூட தாக்குப்பிடிக்க முடியவில்லை. குழந்தைகளின் முகங்கள், அவர்களுடைய உலகம் பறிக்கப்பட்டதில், வாடிவிட்டன. அவர்களுக்கு இதர பள்ளி நண்பர்களோடு உரையாட விளையாட பொதுத் தளம் இல்லாமலாயிற்று. பொம்மைகள் இல்லாவிட்டால் கைகளே துப்பாக்கிகளாக நுட்ப நுட்ப என்று ஒருவரையொருவர் சுட்டுக்கொண்டிருந்தனர்.

சீன பிளாஸ்டிக் விளையாட்டு பொம்மைகள் சாலையாரங்கள், சிறு கடைகள், பெரும் கடைகள், தள்ளுவண்டிக் கடைகள், கோவில்களைச் சுற்றியுள்ள கடைகள், கிராமத்துக் கடைகள் என எங்கும் சர்வ வியாபகம் பெற்றிருக்கின்றன. சீன விநாயகர் பொம்மைகளும் அம்மன் பொம்மைகளும் கோவில்களிலும் வீடுகளிலும் கொலு வீற்றிருக்கின்றன. குழந்தைப் பருவம் என்பது சீன விளையாட்டு பொம்மைகளால் இன்று தர்மானிக்கப்படுவதாகிவிட்டது.

சீன பொம்மைகள் கடையிலிருந்து வீட்டுக்கு வருவதற்குள் உடைந்துவிடக் கூடும். இரண்டு நாட்கள் மூன்று நாட்கள் தாக்குப்பிடித்து விளையாட ஏதுவாய் இருந்துவிட்டால் முருகன் அருள் உங்களுக்கு பரிபூரணமாக இருப்பதாகக் கொள்ளலாம்.

இரு குழந்தைகள் இருக்கும் என் வீட்டிலேயே ஓட்டையும் உடைசலுமாய் சிறு குன்றளவு பிளாஸ்டிக் பொம்மைகள் இருக்கின்றன. அவற்றை எடுத்து வீடு முழுவதும் பரப்பினால் ஒரு பெரிய போர்க்களத்தின் சிறு மாதிரிபோல



வாதுவாக மலையேற்றத்தில் வட இந்திய ஹிமாலய மலைத்தொடர்களை அடைவது என்பது அனைவருடைய இலட்சியங்களில் ஒன்றாக இருக்கும். அதை நோக்கிப் பயணப்பட சார்பால் போகலாம் என்று முடிவு எடுத்தேன். ஹிமாச்சல பிரதேசத்தில் குல்லு மாவட்டத்தில், பார்வதி பள்ளத்தாக்குகளின் அழகிய மலைத்தொடர்களில் சிகரமாய் அமைந்திருக்கிறது சார்பால். 15,500 அடியில் உறைந்திருக்கும் ஏரியைக் கடப்பதே இதன் உச்சம்.

டோர்ச் வெளிச்சத்துடன் பனி மலை ஏறும் ஆரம்பித்தது. ஆபத்தான கடினமான ஒன்றரை மணிநேர பயணத்திற்குப் பின் உச்சியை அடைந்தோம். முற்றிலும் பனி - சூன்ய வெளி. சூரிய உதயத்தை வெறுங்கண்களால் பார்க்க முடியவில்லை. புறஊதா கதிர்களின் தாக்கத்தால் முக்கு கறுத்து தோல் ஈரப்பசையின்றி பொடிப்பொடியாக உதிர்ந்து விடும் போல் இருந்தது. பனியில் நடப்பது

ஏஷ்னிப் / விஸலையில் / வணம்!

மிகவும் கடினம். முதலில் ஒரு அடிக் குள்ளாகவே கால்கள் பனியில் புதைவதால் முழுவதும் ஈரமாகிவிடும். மேலும், மலையின் உச்சியில் நடக்கும் போது வழக்கினால் சுமார் 5,000 அடி வரை வழக்கிக் கீழே சென்றுவிடுவோம். பாதுகாப்பாக தப்பித்தால்கூட மறுப

நாடாளுமன்றத் தேர்தல் காலம் வந்தால் யாழ்ப்பாண மாநகரைப் பார்க்கவே முடியாது. அந்தளவுக்கு கண் குத்தும் கலர்களில் போஸ்டர்கள் அடிச்ச பெயின்ட் பூசிய மதில்களில் ஓட்டப்பட்டிருக்கும்.

அவ்வாறு ஓட்டப்பட்ட போஸ்டர்களில் தான் உது கூட்டமைப்பு, உது ஈ.பி.டி.பி. என அடையாளப்படுத்திப் பார்க்க முடியும். அதேநேரத்தில் ஏதாவது ஊரின் ஒரு மூலையில் நின்று கொண்டு மைக்கைப் பிடிச்ச கத்திக் கொண்டு நிற்கும் போதும் போய்ப் பார்த்தால் உதுகள்தான் என்று தெரியும். ஆனால் தேர்தல் முடிந்து முடிவுகள் அறிவிக்கப்பட்டு நாடாளுமன்றம் போய்ச் சத்தியப் பிரமாணம் எடுத்து, அங்கே ஒதுக்கப்பட்ட ஆசனத்தில் இருந்திட்டால் காணும்.

அதற்குப் பின் ஒருத்தரையும் மருந்துக் கேனும் காணமுடியாது. எல்லாரும் ஒவ்வொரு நாடாகச் சென்று தங்கட தெருக்

யாழ்ப்பாண நாடாளுமன்ற உறுப்பினரும் நினைச்சுப் பார்க்கிறாங்களோ? இருந்தாலும் அவங்களையும் முழுக்க முழுக்கக் குறை சொல்லக் கூடாது. ஏன் தெரியுமோ? இப்ப எல்லா நாட்டுத் தெருவிலும் நின்று கூத்தாடிப் போட்டுப் பின் தேர்தல் காலத்தில் கையில துண்டைப் போட்டுட்டு வருவாங்கள்.

எங்கடையளும் ஏதோ நாங்களும் வீட்டில தானே இருக்கிறம் என்று போ



தம்பி எங்கட கூட்டஸ்ப்புக்கள் எந்த நாட்டில நிண்டு கூத்தாடுதுகமடா?

சுத்துக்களை ஆட வெளிக்கிட்டு விடுவினம். ஒருக்கா கவில, பேந்து லண்டன் என்று பார்முழுக்க பரவித்திரியுதுகள். இங்க தமிழ் மக்களைப் பற்றி கண்டதுகள் எல்லாம் காது கூசப் பேசுதுகள்.

ஏதோ கலாசாரம் கவிழ்ந்து விட்டதாம் என்று ஒண்டு சொல்ல, மற்றது நிண்டுட்டு அது பொய் என்று சொல்லிக் கொண்டு ஒரு போஸ்ரரைத் தூக்கிக் கொண்டு ஆர்ப்பாட்டம் செய்யுது.

இப்படியெல்லாம் இந்த யாழ்ப்பாணத்தில் நடக்க, உதுகள் எல்லாம் எந்த நாட்டுத் தெருவில நிண்டு கூத்தாடுது களோ தெரியேல்ல. நாங்கள் யாழ்ப்பாண மக்கள் போட்ட வாக்குப் பிச்சையால்தான் வானில பறந்து திரியுறம் என்று எந்த

அதுக்கு நேர புள்ளடியைப் போட்டு விடுதுகள். இனி இப்படி நடக்க விடக்கூடாது. உதுகள் வந்து வீட்டுக் கேற்றைத் திறந்து வந்தால், நாங்கள் நாயை அவிட்டு விடவேணும். அப்பத்தான் இவங்களுக்குப் புத்தி வரும்.

இது இப்படியிருக்க வெளிநாட்டில இருக்கிற நம்மடையள் ஆளுக்கொரு அரசாங்கத்தை நடத்தி வருதுதுகள். இதுகளும் அங்க போய் தமிழன், தமிழன் என்று மாரித்தவக்கை போல கத்திப் போட்டு வந்து, இஞ்ச வந்து மகிந்தவோட புரியாணிச் சோறு சாப் பிடுறாங்கள். என்ன செய்யுறது உதெல்லாம் தமிழினத்தின் தலைவிதி?

- நன்றி : தமிழ் சி.என்.என்



நிலைமைதான் என்பதை என் பயணங்களின்போது கவனித்திருக்கிறேன்.

என் பயணங்களிலிருந்து ஊர்திரும்பும்போது ஆபிரிக்காவிலும் ஐரோப்பாவிலும் அமெரிக்காவிலிருந்தும் என் குழந்தைகளுக்காக வாங்கி வந்த பொம்மைகள் சீனத் சுயாரிப்புகளாகவே இருந்திருக்கின்றன.

இது தொடர்பான சிந்தனைகளும் அதிகம் இல்லையென்றே தோன்றுகிறது. உம்பர்டோ ஈக்கோ தன் குழந்தைக்கு பொம்மைத் துப்பாக்கி வாங்கித் தருவதில் அவருக்குள்ள தயக்கங்களைக் குறித்து ஒரு கட்டுரை எழுதியிருக்கிறார்.

- எம்.டி.முத்துக்குமாரசாமி

இவர்கள்

உதட்டளவில் பேசுகிறார்கள். மனமறிந்து பொய் சொல்கிறார்கள். ஒரு கணத்தில் சொன்னதை அடுத்த கணத்தில் மறந்து விடுகிறார்கள். எதிரில் இருப்பவன் பிரக்கையின்றி தடிகளைப் பற்றியே பேசிக்கொண்டிருக்கிறார்கள். வயிறு காலியானாலும் வீடு நிறைய சாமான் களை வாங்கி வைக்கிறார்கள். உடமை கருதி செத்துக் கொண்டிருக்கும் ஒருவன் முன், 'இவன் ஏன் இன்னும் சாகமாட்டேன்' என்கிறான் என்று பொறுமை இழந்து நிற்கிறார்கள். எல்லாவற்றிலும் அதிசயம் என்ன வென்றால் இவர்கள் தங்களைப் போல் நல்லவர்கள் இல்லை என்றும் சொல்லிக் கொள்கிறார்கள் இவர்களுடன் தான் உறவுகளை வைத்துக் கொள்ள வேண்டியிருக்கிறது. நாம் வாழும் உலகில் தான் இவர்களும் வாழ்கிறார்கள்.....

- நகுலன்

டியும் அனைவரும் நின்று கொண்டிருக்கும் இடத்திற்கு வந்து சேர எப்படியும் ஒரு நாள் ஆகிவிடும் ஏனென்றால், நாம் அவ்வளவு தூரம் சறுக்கிக் கொண்டு சென்றிருப்போம்.



பனிமலையேற்றத்தில் மிக முக்கியமான கட்டம் சறுக்குதல். சில மலைகளில் ஏறலாம். ஆனால் இறங்க முடியாது. அவ்வளவு செங்குத்தாக இருக்கும். அப்போது சறுக்கிக்கொண்டே 10 முதல் 15 கிலோமீற்றர் வரை செல்லவேண்டிவரும். மிகவும் உற்சாகமாகவும் அதே சமயம்

ஆரம்பித்தால் சரேலென ஆரம்பிக்கும் பயணம். 3-4 அடிகளுக்குள்ளாகவே வேகம் அதிகரித்து கட்டுப்படுத்தவே முடியாத வேகத்தில் சறுக்கிச் செல்வோம். அப்போது வேகத்தை கொஞ்சம் மட்டுப்படுத்த பின் கைகளின் முட்டியைப் பனியில் அழுத்தினால் வேகம் மட்டுப்படும். இப்போது இடப்புற வலப்புறமாக நகருவதற்கு இரு கால்களையும் அகட்டி காலணியின் அடிப்பாகத்தால் பனிக் கரைசலை ஒரு நிமிண்டு நிமிண்டினால் இடப்பக்கம் வலப்பக்கம் மாறலாம்.

கொஞ்சம் கொஞ்சமாய் நம் உடல் மரத்துப் போய் நாமும் பனிக்கட்டியாய் மாறி கீழே வந்து விழுவோம். சறுக்கி முடிந்த பின்னால் நம் சட்டையின் உள்ளும் இரு கால்களின் நடுவில் ஏவடிவத்தில் பனி அம்பாரமாய் குவிந்து கிடக்கும். அந்தக் கோலத்தைப் பார்த்து ஒரு சிரிப்பு வரும் பாருங்கள். அதுதான் இவ்வளவு கஷ்டத்திற்குமான பலன்.

- த.ந.பாவாணன்

மட்டுமீறிய வார்த்தைப் பிரயோகங்களை அத்வானி தவிர்க்குகொள்ள வேண்டும்



(புதுடில்லி)

கூடங்குளம் அணுமின் நிலையம் தொடர்பாக, உறுதி அளிக்கப்பட்ட நிபுணர் குழு விரைவில் அமைக்கப்படும். அணுமின் நிலையம் தொடர்பாக, முதல் வர் ஜெயலலிதாவுக்கு நான் எழுதிய கடிதம் கிடைக்காததற்காக வருந்துகிறேன் என பிரதமர் மன்மோகன் சிங் தெரி

வித்துள்ளார்.

முன்று நாடுகள் மாநாட்டில் பங்கேற்க தென்னாபிரிக்கா சென்ற பிரதமர் மன்மோகன் சிங், அங்கிருந்து டில்லி திரும்பும் வழியில் நிருபர்களிடம் கூறிய தாவது: அத்வானியின் ரத யாத்திரை வெற்றி பெற வாழ்த்துகிறேன். மட்டுமீறிய வார்த்தைகளை அத்வானி பயன்படுத்தக் கூடாது. அரசியலில் கடுமையான வார்த்தைகளைத் தவிர்க்க வேண்டும். அத்வானிக்கு பிரதமருக்குள்ள தகுதி உள்ளதா என்பதை மக்கள் தான் முடிவு செய்வர். அந்நிய நாட்டு மண்ணில், எந்த ஒரு தேசியத் தலைவரையும் விமர்சிக்க நான் விரும்பவில்லை.

ஹசாரே இயக்கத்தினரின் நோக்கம் நிறைவேற்றிவிட்டது. பலமான லோக்பால் மசோதாவை உருவாக்கும் பணியில் மத்திய அரசு ஈடுபட்டுள்ளது. இதன் மூலம்


இனி ஊழல் பெருகுவது தடைப்படும். ஊழல் வளர்ச்சியைப் பாதிப்பதோடு, அரசையும் பாதிப்பதால், ஏழை மக்கள் மட்டுமின்றி, அரசும், நமது நிர்வாக முறையை பரிசுத்தமாக்க வேண்டும் என்பதில் உறுதி பூண்டுள்ளதாகத் தெரிவிக்கப்படுகிறது.

இந்திரா காந்தி பலசாலி பால் தாக்கரே பாராட்டு

(மும்பை)

அரசு நிர்வாகத்தை திறம்பட நடத்தும் அளவுக்கு பலசாலியாக இருந்தவர் மறைந்த முன்னாள் பிரதமர் இந்திரா காந்தி என, சிவசேனா தலைவர் பால் தாக்கரே பாராட்டியுள்ளார். சிவசேனாவின் கட்சிப் பத்திரிகையான, 'சாம்னா'வில் இது குறித்து அவர் கூறியுள்ளதாவது: மறைந்த முன்னாள் பிரதமர் இந்திரா காந்தி தைரியமிக்க பெண்மணி. ஆட்சியைத் திறம்பட நடத்தும் அளவுக்குத் தகுதி பெற்றிருந்தார். வங்கதேசத்தின் மீது போர் தொடுத்து வெற்றி பெற்றபோது, இந்திரா துர்காவின் அவதாரம் என வாஜ்பாய் புகழ்ந்தார்.

எனினும் 75ஆம் ஆண்டு எம்ஜென் சியை கொண்டு வந்ததில் அவருடன்



முரண்பாடு ஏற்பட்டது. மன்மோகன் சிங் புத்திசாலி ஆனால், மிகவும் சாதுவானவர். ராகுலுக்கு பிரதமராக என்ன தகுதியிருக்கிறது. எந்த பள்ளிக் குழந்தை வேண்டுமானாலும் தன்னை பிரதமராகும் படி கேட்கலாம். இவ்வாறு பால் தாக்கரே கூறியுள்ளார்.

கல்வி பெறும் உரிமைச் சட்டம் தமிழகம் மீது கபில்சிபல் புகார்


(புதுடில்லி)

தமிழகம் உட்பட, சில மாநிலங்கள், கல்வி பெறும் உரிமைச் சட்ட விதிகளை அமுல்படுத்தவில்லை என மத்திய மனித வள மேம்பாட்டுத்துறை அமைச்சர் கபில்சிபல் கூறியுள்ளார். டில்லியில் மாநிலக் கல்வி அமைச்சர்கள் மாநாடு நேற்றுமுன்தினம் நடைபெற்றது. இதில் பங்கேற்றுப் பேசிய கபில்சிபல் கூறியதாவது: கல்வி பெறும் உரிமைச் சட்டம் கடந்தாண்டு இயற்றப்பட்டும், இந்த சட்ட விதிகளை தமிழகம், கர்நாடகா, மகாராஷ்டிரா, குஜராத் மற்றும் மேற்குவங்கம் போன்ற மாநிலங்கள் இன்னும் அமுல்படுத்தவில்லை.

நாடு முழுவதும் இச்சட்ட விதிகளை அமுல்படுத்தவில்லை எனில், அது வரலாற்றுத் தோல்வியாக அமைந்து விடும். நாடு முழுவதும் உள்ள பள்ளிகளில், கல்வி பெறும் உரிமையை மேம்படுத்துவதற்காக, அடுத்த மாதம் 11 ஆம் திகதி முதல் நாடு தழுவிய விழிப்புணர்வுப் பிரசாரம் ஆரம்பிக்கப்படும். மொத்தம் 13 இலட்சம் பள்ளிகளில், இந்த விழிப்புணர்வுப் பிரசாரம் மேற்கொள்ளப்படும். கல்வி பெறும் உரிமைச் சட்ட விதிகளை அமுல்

படுத்திய மாநிலங்கள் பள்ளிகள் திறப்பதற்கு மத்திய நிதியுதவி பெறலாம். அத்துடன் இதர கட்டமைப்பு வசதிகளை ஏற்படுத்தத் தேவையான உதவிகளையும் பெறலாம் என்றார்.

அடுத்த ஆண்டு பிறக்கும் வேளையில் தனித்தெலுங்கானா உருவாக வேண்டும்



(புதுடில்லி)

பிரதமர் மன்மோகன் சிங்கும் காங்கிரஸ் தலைவர் சோனியாவும் உறுதி

யான முடிவெடுத்து புத்தாண்டுக்குள் தனித் தெலுங்கானா கனவை நனவாக்க வேண்டும் என, பாரதிய ஜனதா மூத்த தலைவர் அத்வானி வேண்டுகோள் விடுத்தார்.

ரத யாத்திரை மேற்கொண்டுள்ள அத்வானி நேற்றுமுன்தினம் ஆந்திர மாநிலம் நிஜாமாபாத்தில் நிருபர்களைச் சந்தித்தார். அப்போது அவர் தெரிவிக்கையில்,

லோக்சபா தேர்தலின் போது தனித் தெலுங்கானா உருவாக்கப்படும் என காங்கிரஸ் கட்சி உறுதியளித்துவிட்டு,

ஆட்சிக்கு வந்ததும் பின்வாங்கி விட்டது. ஆந்திராவில் காங்கிரஸ் ஆட்சியில் உள்ளதால், தெலுங்கானாவை கண்டுகொள்ளாமல் 'மத்திய' அரசு உள்ளது.

தனித் தெலுங்கானா அமைய வேண்டும் என்ற இப்பகுதி மக்களின் கனவை, புத்தாண்டுக்குள் நனவாக்க வேண்டும். இதற்கு, பிரதமர் மன்மோகன் சிங்கும், காங்கிரஸ் தலைவர் சோனியாவும் உறுதியான முடிவு எடுத்து, பிறக்கும் 2012 ஆம் ஆண்டு ஜனவரி முதலாம் திகதிக்குள் தனித் தெலுங்கானா உருவாக வழிவகை காண வேண்டும் என்றார்.

11.11 இல் ஐஸ்வர்யாவுக்கு குழந்தை பிறக்கப் பந்தயம்



(மும்பாய்)

முன்னாள் உலக அழகி ஐஸ்வர்யா ராய்க்கு குழந்தை பிறக்கப்போவதை வைத்து பலகோடி ரூபாய்க்குப் பந்தயம் ஆரம்பமாகியிருப்பதாக தகவல் வெளியாகியுள்ளது. முன்னாள் உலக அழகியும், பாலிவுட்டின் முன்னணி நடிகையுமான ஐஸ்வர்யா ராய், தற்போது கர்ப்பமாக உள்ளார்.

அவருக்கு அடுத்த மாதம் நவம்பர் 6ஆம் திகதி முதல் 11ஆம் திகதிக்குள் குழந்தை

பிறக்கக் கூடும் என்று டாக்டர்கள் கூறியுள்ளனர். இதனால் ஐஸ்வர்யா ராயின் மொத்தக் குடும்பமே, பிறக்கப்போகும் குழந்தையை எண்ணி மகிழ்ச்சி வெள்ளத்தில் மிதக்கின்றனர். நேற்று முன்தினம் கூட ஐஸ்வர்யாராய்க்குப் பெரிய அளவில் வளைகாப்பு நிகழ்ச்சி நடத்தி அசத்தினார் அவரது மாமியார் ஜெயா பச்சன். இந்த நிகழ்ச்சியில் ஏராளமான பாலிவுட் பிரபலங்கள் வந்து ஐஸ்வர்யாவை வாழ்த்தி விட்டுச் சென்றனர்.


இந்நிலையில் ஐஸ்வர்யாராய்க்கு நவம்பர் 6 முதல் 11ஆம் திகதிக்குள் குழந்தை பிறக்கும் என்று டாக்டர்கள் கூறியிருப்பதால் பலரும், அவருக்கு 11.11.11இல் குழந்தை பிறக்க வேண்டும் என்று பந்தயம் செய்து வருகின்றனர். அது மட்டுமல்ல, இந்தப் பந்தயத்தில் பல கோடி ரூபாய் பணத்தையும் கட்டி வரும் மக்கள், ஐஸ்வர்யா ராய்க்கு 11-11-11 திகதியிலேயே பிரசவம் நடக்க வேண்டும் என்று பிரார்த்தனையும் செய்து வருகிறார்களாம்.

அன்னா ஹசாரேயின் பாதுகாப்பு அதிகரிப்பு

(புதுடில்லி)

சமூக ஆர்வலர் அன்னா ஹசாரேயின் பாதுகாப்பு ஏற்பாடுகளை பலப்படுத்துமாறு, மகாராஷ்டிரா மாநில அரசுக்கு, மத்திய உள்துறை அமைச்சகம் அறிவுறுத்தியுள்ளது.

அன்னா ஹசாரே குழுவில் இடம்பெற்றுள்ள பிரசாந்த் பூஷன் மற்றும் அர்விந்த் கெஜ்ரிவால் ஆகியோர் அடுத்தடுத்து, வன்முறைத் தாக்குதலுக்கு உள்ளாகினர். இதையடுத்து, ராலேகான் சித்தியில் மௌன விரதப் போராட்டத்தில் ஈடுபட்டுள்ள அன்னா ஹசாரேயின் பாதுகாப்பு ஏற்பாடுகளை மறுபரிசீலனை செய்யவும், தேவைப்பட்டால் கூடுதல் வீரர்களை பாதுகாப்புப் பணியில் ஈடுபடுத்தவும் மகாராஷ்டிரா மாநில அரசுக்கு, உள்துறை அமைச்சகம் ஆலோசனை வழங்கியுள்ளது.



பெங்களூரில் மெட்ரோ ரயில்



(பெங்களூர்)

தென்னிந்தியாவில் முதல் முறையாக, பெங்களூரில் நேற்று முதல் மெட்ரோ ரயில் சேவை ஆரம்பமாகிறது. இந்தியாவில் டில்லிக்கு அடுத்தபடியாகவும்,

தென்னிந்தியாவில் முதல் முறையாக, பெங்களூரில் மெட்ரோ ரயில் பணிகள், 2007இல் ஆரம்பிக்கப்பட்டன.

பெங்களூரின் நான்கு பகுதியிலும் மெட்ரோ ரயில் பணிகள் நடந்து வருகின்றன. முதல் கட்டமாக, பெங்களூர் பையப்பனஹள்ளி முதல் எம்.ஜி.ரோடு வரையிலான 6.7 கி.மீ. தூரத்திற்கான பணிகள் முடிந்து, நேற்று மாலை முதல் மெட்ரோ ரயில் சேவை ஆரம்பமாகிறது. இதற்காக 1,540 கோடி ரூபாய் செலவிடப்பட்டுள்ளது.

பல மாதங்களாக நடந்த சோதனை ஓட்டம் வெற்றிகரமாக முடிந்திருந்தது. பெங்களூர் மாணகஷா பரேடு மைதானத்தில் நேற்றுக் காலை 11 மணிக்கு மெட்ரோ சேவையை மத்திய அமைச்சர் கமல்நாத் ஆரம்பித்து வைத்தார்.

ரஷ்யா புதிய வர்த்தக உடன்படிக்கை

(மொஸ்கோ)

முன்னாள் சோவியத் ஒன்றிய நாடுகள் சிலவற்றுடன் ரஷ்யா, புதிய வர்த்தக உடன்படிக்கைகளை கைச்சாத்திட்டுள்ளது. இதன் பிரகாரம் மட்டுப்படுத்தப்பட்ட சில பொருட்களின் ஏற்றுமதி மற்றும் இறக்குமதி தொடர்பில் குறித்த நாடுகளுக்கு இடையில், தீர்வை விலக்களிக்கப்படவுள்ளது.

உக்ரேயன், பேலாரஸ், கஸகஸ்தான், எர்மேனியா, கிரீஸ்தான் மோல்டோவா, தஜிகிஸ்தான் போன்றன இதில் உள்ளடங்குகின்றன. இந்த வருடத்தின் இறுதிக்குள், உஸ்பெகிஸ்தான், அஸர்பைஜான், துர்க்மேனிஸ்தான் போன்றன இந்த உடன்படிக்கையில் கைச்சாத்திடலாம் என எதிர்பார்க்கப்படுகின்றது.

இதேவேளை முன்னாள் சோவியத் ஒன்றிய நாடுகளுக்கு இடையிலான பொருளாதார உறவுகளை வலுப்படுத்துவதற்கு இந்த உடன்படிக்கை முக்கியமானது என ரஷ்ய ஜனாதிபதி டிமித்ரி மெட்விடேவ் தெரிவித்துள்ளார்.



பதிவிறக்கப் பெட்டகம்

எல்லோரிடமும் அன்பு காட்டவே மனம் விரும்புகிறது. ஆனால் நடைமுறையில் அது முடியாமல் போகிறது. கூடியவரை உண்மையே பேச வேண்டும் என்பதே மனதின் விருப்பம். ஆனால் பொய்யின் துணையின்றி ஒரு நாளைக் கூட ஓட்ட முடியாமலிருக்கிறது. விருப்புக்கும் இருப்புக்கும் இடையே விழும் இந்த வெளியை சாத்தியப்படுத்துகின்ற அந்தக் காரணிகளையும் அவற்றின் உணர்வுகண்களையும் இனங்காணத் தேடுவதே எழுத்தின் வேலையாக இருக்கிறது. - நாஞ்சில் நாடன்

ஜான் ஆப்ரஹாமின் 'செறியச்செண்ட் க்ரூர கிரித்தியங்கள்' என்கிற படத்தில் வரும் கதாநாயகன் போல சுற்றி நடக்கும் எல்லாத் தப்புகளுக்கும் நான்தான் பொறுப்பு என்பதான ஒரு மனப்பிறழ்வு இன்று எழுதிக் கொண்டுமிருக்கும் நம் படைப்பாளிகள் பலருக்கும் இருக்கிறது - எனக்கும் இருக்கிறது. இது இந்த நூற்றாண்டின் உணர்வுள்ள மத்தியதர வர்க்கத்து மனோபாவம். ஏதோ ஒரு வழுவத்தில் பெண்கள் மீதும் குழந்தைகள் மீதும் தலித்துகள் மீதும் அதிகாரம் - ஆதிக்கம் வன்முறை செலுத்தாத ஒரு ஆண் ஒரு வயதில் பெரியவன் ஒரு தலித் அல்லாதவன் இப்பூமியில் இருக்க முடியாது என்பது என் அசைக்க முடியாத கருத்து. கொடுமைகளுக்கு மௌனசாட்சியாக இருப்பதே குற்றம்தானே. இதுபற்றிய குறைந்தபட்சத் தன்னுணர்வு தான் இக்குற்ற உணர்வு என்று தோன்றுகிறது. இது செயலா முடக்கும் குற்ற உணர்வுல்ல. சுயபரிசீலனைக்கு சதா நம்மை விரட்டிக்கொண்டிருக்கும் குற்ற உணர்வு. நம்மைச் சரிசெய்து கொள்வதற்கான முதற்கட்ட நிபந்தனை.

- ச. தமிழ்ச்செல்வன்

படைப்புச் செயல் ஒரு தந்திரம் அல்லது விளையாட்டு என்று கூடத் தோன்றுகிறது. தன்னைத் திரும்பத் திரும்பக் கண்டுபிடித்துக் கொள்ளும் விளையாட்டு. தன்னுடைய இருப்பைத் தனக்கே மறைத்துவிடும் தந்திரம். சொற்கள் சமுத்திரத்தின் நீரைப் போல சூழ்ந்து கொண்டிருக்கின்றன. என்னுடைய கயமைகள், இடையறாது பெருகும் கசப்புகள், துரத்தப்படும், கைவிடப்படும் புராதன பயங்கள், காதல்களின் உதிர்ப் பெருக்குகள், நான் குழந்தையாக இருந்தபோது கண்ட பரிசுத்தமான கனவுகள் என எத்தனையோ தீவுக்கூட்டங்கள் அச்சமுத்திரத்தில் மிதந்து கொண்டிருக்கின்றன. சொற்களின் சமுத்திரம் அத்தீவுகளின் கரைகளைத் தொட்டு நனைத்தவண்ணம் இருக்கிறது. - மனுஷ்யபுத்திரன்

தமக்குத் தாமே தொந்தரவு தந்து, தமது உள்ளத்தைக் கடையவும், வக்கிரமான சமூகப் பார்வைகளை உதறவும் முன்வராதவர்களுக்குத் தொந்தரவு தருவதே கலைஞரின் கடமை. - பிரேமீள்

கலைகள் மீதான ரசனை என்கிற மென்மையான பரவசத்தை விட்டுவிட்டு, வேறு எதனையும் முழுமையாக அனுபவித்து வாழ்கிறதொரு வாழ்க்கை எப்படி சாத்தியம்? - ஜூலியன் பார்ன்ஸ்

கலைஞன் மன நோயிலிருந்து தப்பிக்கவே தனது கலையை உபயோகிக்கிறான். - சிக்மண்ட் ஃப்ரெய்ட்

கோபம் என்பது ரௌடித்தனமோ, வெறுப்போ கிடையாது. கோபம் என்பது கோபமேதான். ஒரு குதிரையை ஒரு குதிரைக் காரன் அடித்தான். உடனே நீட்சே அவனிடம் நீ என்னை அடி என்றார். இது வெறுப்பா இல்லை கோபம். அதாவது கோபம் என்பது அன்பினால் பிறப்பது. வெறுப்புதான் வேறு. யாருக்கும் உணவு கிடைக்கவில்லையெனில் உலகத்தை அழித்திருவேன் என பாரதி முழங்குகிறான். இது அன்பா? கோபமா? அன்பு அவ்வளவுதான். - சாரு நிவேதிதா

ஒரு எழுத்தாளனை, அவன் எதை எழுதினாலும், அவனுள் உறங்கும் நல்லியல்பே வழிநடத்துகிறது. - ஜெயமோகன்


என்னைத் திட்டிப்பவர், பாராட்டுப்பவர் அனைவரையும் நான் நேசிக்கிறேன். என் எழுத்தை வாசித்தவர்கள் அவர்கள். எனது நன்றிக்கு உரியவர்கள். தமிழ்ச் சமூகம் மிகத் துழப்புடன் இருப்பதன் அடையாளங்கள் அவர்கள். - வாஸந்தி

என்னால் எதையும் அறுதியிட்டுக் கூறமுடியவில்லை. நான் எழுதுவது உனக்குப் புரியவில்லை என்கிறாய். எனக்கு மாத்திரம் புரிகிறது என்று நினைக்கிறாயா? அல்லது புரிந்துவிட்டால்தான் என்ன; எது ஒன்று நமக்குப் புரிகிறது என்று நினைக்கிறோமோ அதுவே அடுத்த கணம் புதிராக மாறும் அனுபவம் உனக்கு ஏற்பட்டதே இல்லையா? இல்லை என்றால், நீ பாக்கிய சாலி! - நகுலன் [சிறுகதையில்]

வாழ்க்கை, இதுகாறும் இலக்கியம் காணாத, கண்டு முடிக்காத, இன்னும் இருளிலேயே உலவுகிற, வெளிச்சம் காணாத மனிதச் சரங்கங்களைக் கொண்டே இருக்கிறது. தரிசிக்கும் கண்களுக்கு எப்போதாவது அவர்கள் தட்டுப்படுகிறார்கள். - பிரபஞ்சன்

உலகின் புரிந்துகொள்ளப்பட முடியாத உண்மைக்கு எதிராக மனிதன் செய்ய முயலும் முயற்சிகள் அனைத்தும் ஒரு கதைதான். - ஜோர்ஜ் லூயி போர்னோ

ஆர்ப்பாட்டக்காரர் - பொலிஸார் கிரேக்கத்தில் பலத்த மோதல்



(கிரிஸ்)


கிரேக்கத்தில் ஆர்ப்பாட்டக்காரர்களுக்கும் பொலிஸாருக்கும் இடையில் பலத்த மோதல்கள் இடம்பெற்றுள்ளன. ஆர்ப்பாட்டக்காரர்களை கட்டுப்படுத்துவதற்கு பொலிஸார் கண்ணீர் புகைப் பிரயோகம் நடத்தியதை அடுத்து இந்த மோதல்கள் இடம்பெற்றுள்ளதாக தெரிவிக்கப்படுகின்றது.

கிரேக்க அரசாங்கத்தின் செலவு குறைப்புக் களுக்கு எதிர்ப்புத் தெரிவித்து, ஆர்ப்பாட்டங்களும் போராட்டங்களும் நடத்தப்பட்டுவருகின்றன. பத்தாயிரத்துக்கும் அதிகமான மக்கள் வீதிகளில் இறங்கி ஆர்ப்பாட்டங்களில் ஈடுபட்டதாக கிரேக்கத் தகவல்கள் கூறுகின்றன.

வரவு செலவுத் திட்டக் கொள்கைகளுக்கு எதிர்ப்புத் தெரிவித்து நாடளாவிய ரீதியில் நடத்தப்பட்டுவரும் போராட்டங்களால் மக்களின் அன்றாடச் செயற்பாடுகள் பெரிதும் பாதிக்கப்பட்டுள்ளன. ஐரோப்பிய ஒன்றியம் மற்றும் சர்வதேச நாணய நிதியம் ஆகியவற்றின் அறிவுறுத்தலின் பிரகாரம், புதிய வரவு செலவுத் திட்டக்கொள்கையை கிரேக்கம் கடைப்பிடிக்கின்றது. இதன் பிரகாரம் அரசாங்கத்தின் பொதுச் செலவுகள் கணிசமானளவில் குறைக்கப்பட்டுள்ளதாக விமர்சனம் வெளியிடப்பட்டுள்ளது.

தாய்லாந்தில் ஏழு மாவட்டங்களில் வெள்ள அனர்த்த எச்சரிக்கை

தாய்லாந்தின் பங்கோக்கின் ஏழு மாவட்டங்களில் வெள்ள அனர்த்த எச்சரிக்கை விடுக்கப்பட்டுள்ளது. இந்தப் பகுதிகளில் உள்ளவர்களை வேறுபகுதிகளுக்கு பாதுகாப்பாக அனுப்பி வைப்பதற்கான ஏற்பாடுகள் மேற்கொள்ளப்பட்டுள்ளதாகவும் தெரிவிக்கப்படுகின்றது.



அண்மையில் தாய்லாந்தில் ஏற்பட்ட பாரிய வெள்ளப்பெருக்கில் 300 க்கும் அதிகமானோர் உயிரிழந்தனர். வெள்ளத்தால் பாதிக்கப்பட்ட க்களுக்கான நிவாரணங்கள் வழங்கப்பட்டுவருகின்றன. அரசியல் நெருக்கடிகளின் பின் தாய்லாந்தின் புதிய பிரதமராக யிங்லக் சினவத்ரா பதவியேற்றதன் பின்னர் வெள்ளத்தினால் அந்த நாட்டு அரசாங்கத்துக்கு பாரிய சிக்கல்கள் ஏற்பட்டுள்ளன.

கிளர்ச்சியாளரால் கடத்தப்பட்ட பிரான்ஸ் பிரஜை உயிரிழப்பு

(பாரிஸ்)



சோமாலியக் கிளர்ச்சியாளர்களால் கடத்தப்பட்ட பிரான்ஸ் நாட்டுப் பிரஜை உயிரிழந்துள்ளதாக தெரிவிக்கப்படுகின்றது. இவர் கென்யாவில் வைத்து கடத்தப்பட்டிருந்தார் என்பது குறிப்பிடத்தக்கது. இந்தத் தகவல்களை பிரான்ஸ் நாட்டின் இராஜதந்திர அதிகாரிகள் உறுதிப்படுத்தியுள்ளனர்.


என்னும் உயிரிழப்புக்கான காரணங்கள் குறித்து எந்த வித தகவல்களும் வெளியாகவில்லை. கடந்த ஓக்டோபர் மாதம் கடத்தப்பட்ட நான்கு வெளிநாட்டவர்களுள் இவரும் ஒருவர் என்பது குறிப்பிடத்தக்கது. சோமாலியாவின் அல்ஷாபாப் கிளர்ச்சியாளர்களால் இவர் கடத்தப்பட்டிருக்கலாம் எனத் தெரிவிக்கப்பட்டிருந்தமை குறிப்பிடத்தக்கது.

ஐவரின் சொத்துக்களை முடக்கியுள்ள பிரித்தானியா

(லண்டன்)

அமெரிக்காவுக்கான சவுதி அரேபியத் தூதுவரை கொலை செய்ய ஈரான் சதித்திட்டம் தீட்டிய விவகாரம் தொடர்பாக ஐவரின் சொத்துக்களை பிரித்தானியா முடக்கியுள்ளது. இந்த கொலைமுயற்சியுடன் தொடர்புடைய பிரதான சந்தேகநபர்களான ஈரானைச் சேர்ந்த இரண்டு அமெரிக்க பிரஜைகளும் இதில் அடங்கியுள்ளதாக சர்வதேச தகவல்கள் குறிப்பிடப்பட்டுள்ளன.

ஐரோப்பிய ஒன்றியத்திலுள்ள நட்பு நாடுகள் மற்றும் ஏனைய நாடுகளும் குறித்த நபர்களுக்கு எதிராக தடைகளை விதிப்பது குறித்து கலந்துரையாடி வருவதாக பிரித்தானியப் பாதுகாப்புச் செயலாளர் கூறியுள்ளார்.



தேசிய ஒற்றுமையை மேம்படுத்த மொழிக்கழகங்கள் ஆரம்பிக்கப்படும்



(கொழும்பு)

இனங்களுக்கிடையே தேசிய ஒருங்கிணைப்பை மேம்படுத்தவும், எமது மக்கள் வெவ்வேறு மொழிகளைக் கற்றுக் கொள்ளவும் வாய்ப்பு ஏற்படுத்தும் வகை

தொலைபேசி ஊடாக ரயில் ஆசனப் பதிவு




(கொழும்பு)

மொபிடெல் தொலைபேசி சேவையைப் பயன்படுத்தும் வாடிக்கையாளர்கள் 365 என்ற இலக்கத்தை அழைத்து பதுளை - கொழும்பு ரயில் சேவையில் பயணிப்பதற்கான ஆசனப் பதிவுகளை மேற்கொள்ள முடியும். மேற்படி சேவையூடாக ஆசனப் பதிவினை மேற்கொள்ளும் வாடிக்கையாளர்களின் பதிவுகள் 28 நாட்கள் வரை செல்லுபடியாகும் என ரயில்வே திணைக்கள பொது முகாமையாளர் விஜயசமரசிங்க தெரிவித்தார்.

தற்போது கொழும்பு - வவுனியா கொழும்பு - கண்டி ஆகிய இடங்களுக்கான ரயில் முற்பதிவு நடைமுறையில் இருக்கின்றது.

வீட்டுக்குள் புகுந்தது பவுசர்; இருவர் பரிதாப உயிரிழப்பு



(கொழும்பு)

கொழும்பு - கண்டி வீதியில் பொலும்மஹர பாடசாலை சந்தி அருகில் பவுசர் ஒன்று வீதியை விட்டு விலகி அருகிலிருந்த வீட்டுக்குள் புகுந்ததால் இருவர் உயிரிழந்துள்ளனர்.

நேற்று அதிகாலை ஐந்து மணியளவில் இடம்பெற்ற விபத்தில் பவுசரில் இருந்த இருவரே உயிரிழந்துள்ளனர். வீட்டுக்குள் இருந்த பெண் ஒருவர் காயமடைந்த நிலையில் கம்பஹா

வைத்தியசாலையில் அனுமதிக்கப்பட்டுள்ளார். குறித்த பெண்ணுக்கு சிறு காயங்களே ஏற்பட்டுள்ளதாக வைத்தியசாலையின் பேச்சாளர் கூறியுள்ளார். விபத்துத் தொடர்பான விசாரணைகள் இடம்பெற்று வருகின்றன.



திருகோணமலை மட்டக்களப்பு வீதியில் இலங்கையின் மிக நீண்ட இரண்டாவது பாலமான 315 மீற்றர் நீளமான உப்பாறு பாலம் பொருளாதார அபிவிருத்தி அமைச்சர் பசில் ராஜபக்ஷ விளால் நேற்று முன்தினம் உத்தியோக பூர்வமாக திறந்து வைக்கப்படுவதையும் பாலத்தின் தோற்றத்தையும் காணலாம்.

முக்கிய தகவல் இறுவட்டுக்கள் ஜே.வி.பி. முரண்பாட்டுக் குழு வசம்

(கொழும்பு)

ஜே.வி.பியின் முரண்பாட்டுக் குழுவினர் கட்சியின் முக்கிய தகவல்கள் அடங்கிய இறுவட்டுக்களை எடுத்துச் சென்றுள்ளதாகவும் கட்சியின் உத்தியோகபூர்வப் பத்திரிகையின் கணினியிலிருந்து தகவல்கள் அழித்துள்ளதாகவும் அக்கட்சியின் நாடாளுமன்ற உறுப்பினர் சனில் ஹந்துன்நெத்தி கூறினார். கட்சியின் ஊடகப்பிரிவில் அங்கம் வகித்த நபர் ஒருவர் முரண்பாட்டுக் குழுவினரின் தரப்பிற்கு மாறியபோது இதைச் செய்துள்ளதாவும் சனில் ஹந்துன்நெத்தி கூறினார்.

கட்சித் தலைமையகத்திலிருந்த கார்ல் மார்க்ஸின் படத்தையும் அந்நபர் எடுத்துச் சென்றுள்ளதாக அவர் கூறினார்.

கீரித்தாழ்வுப்பாடு கடற்கரையில் அதிகரிக்கும் கலாசாரச் சீர்கேடுகள்



(மன்னார்)

மன்னார் கீரித் தாழ்வுப்பாடு கடற்கரையோரங்களில் கலாசாரச் சீர்கேடுகள் நாளுக்கு நாள் அதிகரித்து வருவதாகவும் குறிப்பாக அவ்விடத்தில் பாலியல் துஷ்பிரயோகங்கள் இடம் பெற்று வருவதாகவும் தெரியவருகின்றது.

மன்னார் மாவட்டத்தில் கடந்த காலங்களில் பொழுது போக்கிற்குரிய எந்த வித வசதிகளும் காணப்படவில்லை. இதனால் மக்கள் மாலை நேரங்களில் வீடுகளிலேயே முடங்கிக்கிடந்தனர். தற்போது யுத்தம் முடிவடைந்த நிலையில் மன்னார் மாவட்ட மக்கள் பல்வேறு விடயங்களில் சுதந்திரமாகச் செயற்படுகின்றனர். இந்த வகையில் தற்போது மன்னார் மக்கள் பொழுதைக் கழிப்பதற்காக

மன்னார் பிரதேச பாலத்தடி மற்றும் மன்னார் கீரித் தாழ்வுப்பாடு கடற்கரைப்பகுதி ஆகியவற்றிற்கு அதிகளவில் செல்கின்றனர்.

பலர் குடும்பம் குடும்பமாக அங்கு சென்று பொழுதைக் கழித்து விட்டு வருகின்றனர். ஆனால் இளைஞர், யுவதிகள் பலர் இவ்விடங்களுக்கு வந்து நடந்து கொள்ளும் விதமோ தமிழர் கலாசாரத்தைச் சீரழிக்கும் வகையாகக் காணப்படுகிறது. அண்மைக்காலமாக மன்னார் பாலத்தடிப் பகுதியில் குறிப்பிட்ட சில இளைஞர் யுவதிகள் அவ்விடத்தில் றான முறையில் நடந்து கொள்வதை காண முடிகிறது. காதல் ஜோடிகளாக வருபவர்கள் நாகரிகமற்ற முறையில் நடந்து கொள்கின்றனர்.

குடும்பத்துடன் வருபவர்களும் ஏனையோரும் கூனிக்குறும் விதத்தில் சில இளைஞர் யுவதிகள் நடந்து கொள்கின்றனர். ஊடகங்கள் மூலம் இப்பிரச்சினை வெளிக்கொண்டு வரப்பட்ட பின் பாதுகாப்பு பிரிவினர் செயற்பட்டு இத்தகைய செயற்பாடுகளைக் கட்டுப்படுத்தினர். குறித்த பிரச்சினைகள் ஞாயிற்றுக் கிழமைகளிலேயே அதிகரித்துக்காணப்படுவதாகத் தெரிவிக்கப்படுகிறது.

ஆயுதங்களையும், போதைப்பொருட்களையும் நிமல்காவின் வீட்டில் தேடவில்லை

- பொலிஸ் ஊடகப்பேச்சாளர்

(கொழும்பு)



மேல்மாகாண அமைச்சர் நிமல்காவின் இல்லத்திற்கும் அவரது ஆதரவாளர்களான வர்த்தகர்கள் சிலரது வீட்டுக்கும் விசேட அதிரடிப் படையினர் திடீர் சோதனை மேற்கொண்டது போதைவஸ்த்து மற்றும் ஆயுதங்களை கண்டு பிடிப்பதற்காக அல்ல என்று பொலிஸார் தெரிவித்துள்ளனர்.

இணைத்துப் பொருத்தப்பட்டுள்ள வாகனம் தொடர்பாக கிடைத்த தகவலை அடுத்தே சோதனை மேற்கொள்ளப்பட்டதாக பொலிஸ் ஊடகப் பேச்சாளர் மெக்ஸி புரொக்க்டர் தெரிவித்துள்ளார். திங்கட்கிழமை மேற்கொள்ளப்பட்ட இந்த சோதனை நடவடிக்கையின் போது பொலிஸ் விசேட அதிரடிப் படையை சேர்ந்த 150 வீரர்கள் பங்கு பற்றியுள்ளனர். இதன்போது விசேட அதிரடிப் படையின் மோட்டார் சைக்கிள் பிரிவு வீரர்களும் பங்கு பற்றியுள்ளனர்.

இந்நிலையிலேயே ஜனாதிபதி மகிந்த ராஜபக்ஷ மேல்மாகாண அமைச்சரின் இல்லத்திற்கு நேரில் சென்று இது தொடர்பாக நேற்று விசாரித்தார். நீதிமன்ற உத்தரவின்றி மேல்மாகாண அமைச்சர் நிமல்காவின் இல்லத்தில் சோதனை மேற்கொள்ளப்பட்டமை தொடர்பாக உடனடியாக விசாரணை மேற்கொள்ளுமாறு பொலிஸ் மா அதிபருக்கு ஜனாதிபதி உத்தரவிட்டுள்ளார்.



வார்த்தகர் வீட்டில் கொள்ளை

(வவுனியா)

வவுனியா சூமாங்குளம் பகுதியில் வர்த்தகர் ஒருவரின் வீட்டினுள் புகுந்த திருடர்கள் துப்பாக்கி முனையில் பல இலட்சம் ரூபா பெறுமதியான நகை மற்றும் பணத்தை கொள்ளையிட்டு சென்ற சம்பவம் நேற்று முன்தினம் இரவு இடம்பெற்றுள்ளது. இச்சம்பவம் பற்றி தெரியவருவதாவது,

வர்த்தகரின் வீட்டிற்கு சென்ற

நபர்கள் தாம் இராணுவ முகாமில் இருந்து வருவதாகவும் வீட்டினை சோதனையிட வேண்டும் எனவும் சிங்களத்திலும் தமிழிலும் கூறியுள்ளனர். இதனையடுத்து வீட்டில் இருந்தவர் வீட்டினை திறந்ததும் உள் நுழைந்தவர்கள் வீட்டில் இருந்த மூவரையும் அறையொன்றினுள் இருக்குமாறு கூறியுள்ளனர். பின்னர் துப்பாக்கியை காட்டி அச்சுறுத்தி அங்கிருந்த பல இலட்சம் பெறுமதி

யான நகைகளையும் பணத்தினையும் கொள்ளையிட்டதுடன் வீட்டில் இருந்த தொலைபேசியையும் கையடக்க தொலைபேசிகளையும் திருடிச்சென்றுள்ளனர்.

எனினும் வீட்டு தொலைபேசியினை வீட்டின் முன்னால் நிறுத்தி வைக்கப்பட்டிருந்த வாகனத்தில் வைத்து வீட்டு சென்றுள்ளனர்.

இச்சம்பவம் இடம்பெற்ற போது 6 பேர் வந்திருந்ததாகவும் சிலர் வீட்டின் முன்னால் வாள்களுடன் நின்றதாகவும் மேற்படி வர்த்தகர் தெரிவித்தார்.

இவ்விடயம் தொடர்பில் வவுனியா பொலிஸார் விசாரணைகளை மேற்கொண்டு வருகின்றனர்.

வேலணை பிரதேச சபையின் உப அலுவலகம் புனரமைப்பு

(வேலணை)

வேலணை பிரதேச சபையினது உப அலுவலகங்களில் ஒன்றான மண்டைதீவு உப அலுவலக கட்டடத்தினை புனரமைத்து அதனை மீள இயங்கச் செய்வதற்கான ஏற்பாடுகளை மேற்கொள்ளுமாறு தமிழ்த் தேசியக் கூட்டமைப்பினது உறுப்பினரும் வேலணை பிரதேச சபையினது எதிர்க்கட்சித் தலைவருமான எஸ்.சிவகுலசிங்கம் நேற்று நடை

பெற்ற பிரதேச சபையினது மாதாந்தக் கூட்டத்தில் பிரேரணை ஒன்றை முன்மொழிந்துள்ளார்.

அந்தப் பிரேரணையினை ஏற்றுக்கொண்ட தவிசாளர் மண்டைதீவு உப அலுவலகத்தின் புனரமைப்பு வேலைகளை மேற்கொள்வதற்கான நடவடிக்கைகளை விரைவில் தான் மேற்கொள்ளவிருப்பதாக உறுதியளித்துள்ளதாகத் தெரிவிக்கப்படுகிறது. (05)

முடிமர் கடாபி...

இரு கால்களிலும் காயம் ஏற்பட்டுள்ளதாகவும் லிபிய இடைக்கால அரசு படைகளின் பேச்சாளர் ஆப்தில் மஜித் தெரிவித்தார். ஆனால் தாக்குதலில் காயமடைந்த கடாபி சிறிது நேரத்திலேயே உயிரிழந்ததாக அறிவிக்கப்பட்டுள்ளது.

சிர்த் நகரில் புரட்சிப்படையினர் கடாபியை சுற்றிவளைத்து சுட்ட போது தன்னை சுடாதீர்கள் என அவர் கெஞ்சியதாகவும், ஆனாலும் அதனைப் பொருட்படுத்தாது படையினர் தாக்கியதாகவும் தகவல்கள் தெரிவிக்கின்றன. அத்துடன் கடாபிக்கு பாதுகாப்பு வழங்கிய 16 பேர் பிடிபட்டதாகவும் தெரிவிக்கப்படுகிறது.

இதேவேளை சிர்த் நகரிலுள்ள மதகு ஒன்றின் கீழேயே கடாபி பதுங்கியிருந்ததாகவும், அவர் மீதான தாக்குதலின் பின்னர் அவர் வைத்திருந்ததாகத் தெரிவிக்கப்படும் தங்கத்தினாலான பிஸ்ரல் ஒன்றைக் கண்டெடுத்துள்ளதாகவும் புரட்சிப்படையைச் சேர்ந்த ஒருவர் தெரிவித்தார்.

கடாபி சுட்டுக்கொல்லப்பட்டது உள்ஜிதமான நிலையில் அவரது சடலம் எங்கு வைக்கப்பட்டுள்ளது என்பது தொடர்பான தகவல்களை தெரிவிக்க லிபிய இடைக்கால அரசு மறுத்துள்ளது.

கடாபி கொல்லப்பட்ட அறிவிப்பு வெளியானதையடுத்து லிபியத் தலைநகர் திரிபோலியில் மக்கள் கொண்டாட்டத்தில் ஈடுபட்டனர். வாகனங்கள் ஓலியை எழுப்பியும், புரட்சிப்படையினர் துப்பாக்கிகளால் வானத்தை நோக்கி வேட்டுக்களைத் தீர்த்தும் ஆரவாரத்தில் ஈடுபட்டனர்.

முல்லேரியா...

வகையில் விசாரணைகள் இடம்பெற்று வருகின்றன இதில் அரசாங்கம் எவ்வித தலையீட்டையும் மேற்கொள்ளாது.

பாரத லக்ஷ்மன் பிரேமசந்திரவின் கொலை தொடர்பான விசாரணையில், துமிந்த சில்வா எம்.பி. சந்தேக நபரெனக் காணப்பட்டால் அவரும் கைது செய்யப்படலாம்.

இந்தக் கொலை தொடர்பான விசாரணையில் அரசாங்கம் எந்த வொரு தரப்பினையும் சார்ந்திருக்காது குற்றப்பலனாய்வுப் பிரிவினரின் விசாரணைகள் நியாயமான முறையில் கொண்டுசெல்லப்படும்.

பாரத லக்ஷ்மன் கொலை தொடர்பில் விசாரணைகளை நடத்தி வரும் குற்றப்பலனாய்வுப் பொலிஸார், சம்பவத்துடன் தொடர்புடையவர்கள் என்ற சந்தேகத்தின் பேரில் 10 பேரை கைது செய்துள்ளனர்.

இதேவேளை, துமிந்த சில்வாவின் தற்போதைய உடல் நிலையினைக் கருத்திற்கொண்டு அவரிடத்திலான விசாரணைகள் இன்னமும் முன்னெடுக்கப்படவில்லை. இந்தக் கொலைச் சம்பவத்தில் அவர் சந்தேக நபராகக் காணப்படும் பட்சத்தில் கைது செய்யப்படுவார் எனவும் அமைச்சர் மேலும் குறிப்பிட்டார்.

சுரேஷ் பிரேமசந்திரனுக்கு...

உறுப்பினர் சுரேஷ் பிரேமசந்திரன் தெரிவிக்கையில், தனது வீசா விண்ணப்பம் நிராகரிக்கப்பட்டதை உறுதி செய்த அவர், தனது வீசா நிராகரிக்கப்பட்டமையானது பெரியவிடயமல்ல எனவும் கட்சியின் ஏனைய உறுப்பினர்களான சம்பந்தன், மாவை, சுமந்திரன் ஆகியோர் கனடா செல்ல வீசா கிடைக்கப்பெற்றுள்ளதாகவும் தெரிவித்தார். வீசா நிராகரிக்கப்பட்டமைக்கான காரணத்தை கனடிய தூதரகம் இதுவரை தனக்கு தெரிவிக்கவில்லை எனவும் தெரிவித்தார்.

அமெரிக்கா செல்லும் இவர் கனடாவில் உள்ள தனது மனைவி, பிள்ளைகளை சந்திக்கும் நோக்கில் இவ்வீசாவிற்கான விண்ணப்பத்தினை சமர்ப்பித்திருந்தபோதும் வீசா மறுக்கப்பட்டதன் பின்னணி, இவர் மீது ஏற்கனவே உள்ள குற்றச்சாட்டுக்களாக இருக்கலாம் என நம்பப்படுகின்றது. இந்திய இராணுவம் இலங்கையில் நிலைகொண்டிருந்த காலகட்டத்தில் இவர் பல்வேறுபட்ட மனித உரிமைமீறல்களை மேற்கொண்டிருந்தார் என்ற குற்றச்சாட்டுக்கு உட்பட்டிருந்தமை குறிப்பிடத்தக்கதாகும்.

யாழில் விபத்துக்கள் அதிகரிப்பு அவதானமாக செயற்பட வேண்டுகோள்

(யாழ்ப்பாணம்)


யாழ். குடாநாட்டில் வாகன விபத்துக்களின் தொகை நாளுக்கு நாள் அதிகரித்து செல்வதாக யாழ்.பொலிஸ் நிலைய தலைமை பொலிஸ் அதிகாரி சமன் சிகேரா தெரிவித்துள்ளார். யாழ்.பொலிஸ் நிலையத்தில் நேற்று இடம்பெற்ற ஊடகவியலாளர்கள் சந்திப்பிலேயே அவர் இதனைக் குறிப்பிட்டுள்ளார்.

போக்குவரத்து விதிகளை மீறிச் செயற்படுவதன் காரணமாக யாழ்.குடாநாட்டில் வாகன விபத்துக்களின் தொகை அதிகரித்துள்ளது. ஒருநாளைக்கு 12 தொடக்கம் 15 வரை வாகன

விபத்துக்கள் தொடர்பான முறைபாடுகள் பதிவு செய்யப்படுகின்றன. வாகனங்களை செலுத்தும் சாரதிகள் மிகவும் அவதானமாகவும் பொறுப்புக்களோடு நடந்து கொள்ளவேண்டும்.

வீதி விபத்துக்களைத் தடுப்பதற்குரிய பொறிமுறைகள் குறித்து ஆராயப்பட்டு வருவதுடன் சாரதிகள் போக்குவரத்து விதிமுறைகளை சரியான முறையில் பின்பற்றி வாகனங்களைச் செலுத்தி உயிர்களையும் சொத்துக்களையும் பாதுகாக்குமாறு யாழ். பொலிஸ் நிலைய தலைமை பொறுப்பதிகாரி சமன் சிகேரா இதன்போது கேட்டுக்கொண்டார்.

தொடரை வென்றது இந்தியா



(மொகாலி)

இந்திய - இங்கிலாந்து அணிகளுக்கிடையில் நேற்று நடைபெற்ற மூன்றாவது ஒருநாள் போட்டியில் இந்தியா 5 விக் கெட்டுக்களால் வெற்றிபெற்று தொடரைக் கைப்பற்றியது.

பகல் இரவு ஆட்டமாக நடைபெற்ற இப்போட்டியில் நாணயச் சுழற்சியில் வெற்றிபெற்ற இங்கிலாந்து அணி முதலில் துடுப்பெடுத்தாடியது. அவ்வணி நிர்ணயிக்கப்பட்ட 50 ஓவர்கள் முடிவில் 4 விக் கெட்டுக்களை இழந்து 298 ஓட்டங்களைக் குவித்தது.

அவ்வணி சார்பாக அணித் தலைவர் குக் தொடர்ந்தும் மோசமாக விளையாடி 3 ஓட்டங்களுடன் வெளியேறினார். எனினும் பின்னர் வந்த வீரர்கள் சிறப்பாக ஆடியதனால் அணியின் ஓட்ட எண்ணிக்கை உயர்ந்தது. இதில் கீல்வெற்றர் 36, ரொட், பட்டேல் ஆட்டமிழக்காது 98, 70, பிற்றர் சன் 64, போபரா 24 ஓட்டங்க

தலா 1 விக் கெட்டைக் கைப்பற்றினர்.

பின்னர் கடினமான இலக்கை விரட்ட ஆரம்பித்த இந்திய அணிக்கு ஆரம்ப வீரர்கள் நல்ல அடித்தளமிட்டனர். பின்னர் வந்த வீரர்களும் சிறப்பாக ஆட இந்திய அணி 49.2 ஓவரில் 5 விக் கெட்டை மாத்திரம் இழந்து 300 ஓட்டங்களைப் பெற்று தொடரை வெற்றிகொண்டது.

அணிசார்பாக பார்த்தீவ் பட்டேல் 38, ரஹானே 91, கம்பீர் 51, ஹோலி 35, டோனி, ஜடேஜா ஆட்டமிழக்காது 35, 26 ஓட்டங்களைப் பெற்றனர்.

பந்துவீச்சில் பின், பிரஸ்னன் தலா 2, சுவான் 1 விக் கெட்டைக் கைப்பற்றினர்.

ஆட்டநாயகனாக ரஹானே தெரிவானார்.

அரசு - கூட்டமைப்பு...


பிரதேசத்திற்கு மாற்றுவது தொடர்பாக தாம் கடுமையான ஆட்சேபத்தை தெரிவித்ததாகவும், இதுவரைகாலமும் அனுராதபுர மாவட்டத்துடன் இணைக்கப்பட்ட வெலிஓயா (மணலாறு) பிரதேசம் தற்போது முல்லைத்தீவு மாவட்டத்துடன் திடீரென இணைக்கப்பட்டதற்கான காரணம் குறித்தும் கேள்வியெழுப்பப்பட்டதாக அவர் சொன்னார். வட, கிழக்கில் இடம்பெறும் காணிப்பதிவும் உடனடியாக நிறுத்தப்பட வேண்டுமெனவும் தெரிவிக்கப்பட்டது.

இதேவேளை கூட்டமைப்பு முன்வைத்த பிரச்சினைகள் தொடர்பாக அரசு தரப்பின் பதில் என்ன என அவரிடம் வினவியபோது தம்மால் அது குறித்து கூறமுடியாதெனவும் அது தொடர்பாக அரசு தரப்பிடமே கேட்டுத் தெரிந்துகொள்ளுமாறும் அவர் தெரிவித்தார்.

நேற்றைய பேச்சின்போது கூட்டமைப்பின் சார்பாக இரா.சம்பந்தன், சுரேஷ் பிரேமசந்திரன், மாவை சேனாதிராசா, சுமந்திரன், கனக ஈஸ்வரன் ஆகியோரும், அரசு தரப்பில் அமைச்சர் பிரீஸ், சஜின்வாஸ் குணவர்த்தன இருவருமே கலந்துகொண்டதாக மாவை எம்.பி. தெரிவித்தார்.

செய்தியுரை

அரசியல் இந்நாளில் இலாபகர விவாபாரமாய் புரையோடிப் போகிறதாய் புவியதளில் - பிரசித்தம் தாய்தகப்பன் புருசன்மனைவி தாளில்லை மகன்மகனும் வாய்த்தால் விட்டாரிலை வழி!



விமானப் பயிற்சி நிலையம் ஜனாதிபதியால் திறப்பு

(கொழும்பு)

இலங்கையில் விமானப் பயிற்சினை மேற்கொள்ளவென பயிற்சி நிலையமொன்று ஜனாதிபதி மகிந்த ராஜபக்ஷவினால் கட்டுநாயக்கவில் நேற்று திறந்து வைக்கப்பட்டது.

இந்தப் பயிற்சி நெறியில் ஆரம்ப கட்டமாக ஏ - 320 ரக விமானங்களை இயக்குவதற்கான பயிற்சிகள் வழங்கப்படவுள்ளன.

இந்த நிகழ்வில் ஜனாதிபதி மகிந்த ராஜபக்ஷவுடன் சிரேஷ்ட அமைச்சர்கள், அரச அதிகாரிகள் உள்ளிட்ட பெருந்திரளானோர் கலந்துகொண்டிருந்தனர்.

வெலிஓயாவிற்கு உழவு இயந்திரங்கள் முல்லையிலிருந்து வழங்குமாறு உத்தரவு

(முல்லைத்தீவு)
முல்லைத்தீவுடன் புதிதாக இணைக்கப்பட்டுள்ள வெலிஓயா பிரதேச செயலகத்திற்குட்பட்ட கமநல சேவைகள் திணைக்களத்திற்கு முல்லைத்தீவின் ஏனைய கமநல திணைக்களங்களிலிருந்து தலா ஒவ்வொரு உழவு இயந்திரங்களை வழங்குமாறு வடமாகாண ஆளுநர் உத்தரவிட்டதாக அப்பகுதி விவசாயிகள் தன்னிடம் முறையிட்டுள்ளதாக வன்னி நாடாளுமன்ற உறுப்பினர் சிவசக்தி ஆனந்தன் தெரிவித்துள்ளார். இவ்விடயம் தொடர்பாக அவர் தெரிவிக்கையில், முல்லைத்தீவு மக்கள் விவசாயத்தை அடிப்படையாகக் கொண்டவர்கள் என்ற வகையில் யுத்தத்தின் முன்னர் வீட்டிற்கு ஒரு உழவு இயந்திரத்தை வைத்திருந்தனர். எனினும் இறுதி யுத்தத்தில் அனைத்தையும் முள்ளிவாய்க்

காலில் விட்டு விட்டு உயிரை மட்டும் கொண்டு வந்து சேர்த்தனர். தற்போது அவர்கள் மீள்குடியேறிய நிலையில் அவர்களது விவசாய நடவடிக்கைகளுக்கு போதுமான உழவு இயந்திரங்கள் இல்லாதுள்ளது. இந்த நிலையில், இந்தியாவினால் வழங்கப்பட்ட உழவு இயந்திரங்களும் சீரான முறையில் வழங்கப்படாத நிலையில் முல்லைத்தீவு கமநல சேவைகள் திணைக்களத்திலுள்ள உழவு இயந்திரங்களையும் வெலிஓயாவுக்கு வழங்குமாறு ஆளுநரால் உத்தரவிடப்பட்டதாக அப்பகுதி மக்கள் தெரிவித்தனர். முல்லைத்தீவு மக்களின் விவசாயத் தேவைகளுக்கு போதுமான உழவு இயந்திரங்கள் இல்லாத நிலையில் இவ்வாறான உத்தரவுகள் மீள்குடியேறிய விவசாயிகளை பெரிதும் பாதிப்

படையச் செய்யும் என்பதனை கருத்தில் கொள்ளவேண்டும். வெலிஓயா பகுதி விவசாயிகள் விவசாயம் செய்வதற்கு நாம் தீடையில்லை. ஆனால் அவர்களுக்கு தேவையான உழவு இயந்திரங்களை அரசாங்கம் புதிதாக கொள்வனவு செய்து வழங்காமல் பாதிக்கப்பட்ட மக்களிடமிருந்து பெற முனைவதை ஏற்றுக்கொள்ள முடியாது எனவும் சிவசக்தி ஆனந்தன் தெரிவித்தார்.

இடமாற்றத்தில் உண்மையில்லை

மன்னார் மாவட்ட அரசாங்க அதிபர் என்.வேதநாயகன் திமீர் இடமாற்றம் செய்யப்பட்டுள்ளார் என வெளியான செய்தியில் எவ்வித உண்மையும் இல்லை என வேதநாயகன் தெரிவித்துள்ளார். இவ்விடயம் குறித்து அவர் மேலும் தெரிவிக்கையில் எனக்கு இடமாற்றம் வந்துள்ளதாக செய்திகள் வெளியாகியுள்ளன. இதுவரை அப்படி எதுவும் இடம்பெறவில்லை. இவ்விடயம் தொடர்பில் இதுவரை எடுத்து மூலம் கடிதம் எவையும் எனக்கு கிடைக்கவில்லை என தெரிவித்தார்.

ஜே.வி.பி அலுவலகத்தை கைப்பற்றுவதற்கு முயற்சி

(கொழும்பு)
பெலவத்தையிலுள்ள மக்கள் விடுதலை முன்னணியின் தலைமை அலுவலகமான ஐந்து மாடிக் கட்டடத்தை மாற்றுக் குழுவான குமார் குழுவினர் கைப்பற்றுவதற்கான முன்னெடுப்புகளில் தீவிரமாக ஈடுபட்டுள்ளனர் என தற்போது மக்கள் விடுதலை முன்னணிக்காக கடந்த 2003 ஆம்

ஆண்டில் தன்னால் கொள்வனவு செய்யப்பட்ட மேற்படி கட்டடம் அமைந்துள்ள காணியைக் கட்சியின் செயலாளரான ரில்வின் சில்வா மோசடியான முறையில் மாற்றம் செய்து உறுதிப்படுத்திப் பெற்றுள்ளார் என குமார் அணியின் முக்கியஸ்தர்களில் ஒருவரான மதநாயக்க என்பவர் நேற்று முன்தினம் தலங்கம பொலிஸில்

முறைப்பாடு ஒன்றைச் செய்துள்ளார். அத்துடன், வி.எப்.எம். வானொலிச் சேவைக்காக நாவல், நுகேகொடை பிரதேசங்களில் கொள்வனவு செய்யப்பட்ட கோடிக்கணக்கான ரூபா பெறுமதியான காணிகளையும் ரில்வின் சில்வா அபகரித்துள்ளார் என்றும் அந்த முறைப்பாட்டில் தெரிவிக்கப்பட்டுள்ளது

ஏழைகளுக்கு நிவாரணம் வலியுறுத்தி அர்ப்பாட்டம்

(கொழும்பு)
ஏழைகளுக்கு நிவாரணங்களை வழங்க அரசாங்கம் நடவடிக்கை எடுக்க வேண்டும். வரவு செலவுத் திட்டங்களில் அரசாங்கங்கள் மக்களுக்கு நிவாரணங்களை வழங்கத் தவறிவிட்டது என ஜே.வி.பி.யின் பொதுச் செயலாளர் ரில்வின் சில்வா தெரிவித்துள்ளார். அவர் மேலும் தெரிவிக்கையில், இந்த ஆண்டின் வரவு செலவுத் திட்டமும் அவ்வாறே அமையும்.

சாதாரண மக்களின் வாழ்க்கைத் தரத்தை மேம்படுத்துவதற்கு அரசாங்கம் எவ்வித நடவடிக்கையும் எடுக்கவில்லை. பொதுத்துறை ஊழியர்களுக்கு பத்தாயிரம் ரூபா சம்பள அதிகரிப்பு வழங்கப்பட வேண்டும் எனவும், தனியார்களுக்கு 40 வீத சம்பள அதிகரிப்பு வழங்கப்பட வேண்டும். வரவு செலவுத் திட்டத்தில் மக்களுக்கு நிவாரணங்கள் வழங்கப்பட வேண்டுமென வலியு

றுத்தி போராட்டங்கள் நடத்தப்பட உள்ளதாகவும் இதன் முதல் கட்டமாக எதிர்வரும் திங்கட் கிழமை கொழும்பில் போராட்டம் நடத்தப்பட உள்ளதாகவும் அவர் மேலும் தெரிவித்தார்.

மகேஸ்வரி நிதியம் - அலுவலகம் இடமாற்றம்

இலக்கம் -110, 4 ஆம் குறுக்குத் தெருவில் அமைந்திருக்கும் மகேஸ்வரி நிதியத்தின் வடமாகாண தலைமைக் காரியாலயம் எதிர்வரும் 24. 10.2011 (திங்கட்கிழமை) இல் இருந்து இல.70, கோவில் வீதி, யாழ்ப்பாணம் (ஆஸ்பத்திரி வீதிக்கு அருகாமையில்) என்னும் முகவரியில் தனது பணிகளை மேற்கொள்ளும். மணல் பெறும் பயனாளிகளும் மேற்கண்ட புதிய அலுவலகத்திலேயே பதிவுகளை மேற்கொள்ள முடியும். த.றஜீவ், செயற்திட்ட இணைப்பாளர், மகேஸ்வரி நிதியம். (C/1001)

ஓய்வூதியம் பெறும் 20 ஆயிரம் பேர் வெளிநாடுகளில் இருப்பதாக தகவல்

(கொழும்பு)
அரச ஓய்வூதியம் பெறும் சுமார் 20,000 பேர்வரை வெளிநாடுகளில் தங்கியிருப்பதாக ஓய்வூதியத் திணைக்களம் தெரிவித்துள்ளது. கடந்த இரண்டு வருடங்களாக ஓய்வூதியம் வழங்கும் திட்டம் ஆழ அவதானிக்கப்பட்டு வருவதாக ஓய்வூதியத் திணைக்களத்தின் ஓய்வூதிய பணிப்பாளர் நாயகம் கே.ஏ.திலகரட்ன தெரிவித்துள்ளார். வெளிநாடு சென்றுள்ள நபர்கள் மீண்டும் பதிவு செய்யப்பட்டதன் பின்னர் ஓய்வூதியம் வழங்கப்படுவதாக அவர் குறிப்பிட்டார். கடந்த இரு வருடங்களில் வெளிநாடுகளில் சென்று ஓய்வூதியம் பெறும் 3000 பேர் குறித்து எவ்வித தகவல்களும் கிடைக்கவில்லை என அவர் தெரிவித்தார். இதன் மூலம் இலங்கைப் பணம் அநாவசியமாகச் செலவிடப்படுவதாகவும் எதிர்காலத்தில் ஓய்வூதியம் பெறும் நபர்களின் தகவல்களைப் பெற்று புதிய முறையின் கீழ் அதனை வழங்க வுள்ளதாகவும் அவர் மேலும் தெரிவித்துள்ளார்.

லங்கா ஈ நியூஸ் பார்வையிடத் தடை

(கொழும்பு)
இலங்கை அரசுக்கு எதிரான கருத்துகளை வெளியிட்டு வந்த லங்கா ஈ நியூஸ் இணையத்தளத்தை, இலங்கைக்குள் பார்வையிட முடியாத வகையில் தடுக்கப்பட்டுள்ளதாக நியூயோர்க் கைத் தளமாகக் கொண்ட ஊடக வியலாளர்களின் பாதுகாப்புக் கான குழு தெரிவித்துள்ளது. ஜனாதிபதியின் ஆலோசகர் பாரத லக்ஷ்மன் பிரேமச சந்திரவின் படுகொலை மற்றும் ஜனாதிபதியின் பாதுகாப்புச்

செயலருக்கும் நெருக்கமான நாடாளுமன்ற உறுப்பினர் துமிந்த சில்வாவின் தொடர்புகள் குறித்து லங்கா ஈ நியூஸ் வெளியிட்ட செய்தியை அடுத்தே அந்த இணையத்தளம் இலங்கையில் பார்வையிட முடியாமல் தடுக்கப்பட்டுள்ளது. இலங்கை ரெலிக்கோம் மற்றும் ஏனைய இணைய வழங்கிகள் மூலம் இதனைப் பார்வையிட முடியாமல் தடுக்கப்பட்டுள்ளதாக லங்கா ஈ நியூஸ் கூறியுள்ளது

சிகிச்சை பலனின்றி யுவதி மரணம்

(யாழ்ப்பாணம்)
மண்ணெண்ணெய் அடுப்பு வெடித்து தீக்காயங்களுக்கு உள்ளான நிலையில் கடந்த மாதம் 4ஆம் திகதி சிகிச்சைக்காக யாழ்ப்பாணம் வைத்தியசாலையில் அனுமதிக்கப்பட்டுச் சிகிச்சை பெற்று வந்த யுவதி நேற்று முன்தினம் மரணமானார். இவ்வாறு உயிரிழந்தவர் சண்டிலிப்பாய் வடக்கைச் சேர்ந்த ஜெயராசா யசிந்தா (வயது-20) என்பவராவார். இவரது சடலம் பிரேத யூரி சோதனையின் பின்னர் உயிரினர்களிடம் கையளிக்கப்பட்டது. (எப்.எஸ்)

ஐ.தே.கட்சி ஒன்றுபடுவதற்கே கொழும்பு மக்கள் வாக்களிப்பு

என்கிறார் ரவி கருணாநாயக்க
(கொழும்பு)
கட்சி மீண்டும் ஒன்றுபட வேண்டும் என்ற செய்தியை கொழும்பு மாநகர மக்கள் வழங்கியுள்ளதாக ஐக்கிய தேசியக் கட்சியின் தேசிய அமைப்பாளர் ரவி கருணாநாயக்க தெரிவித்துள்ளார். ஐக்கிய தேசியக் கட்சியின் கொழும்பு மாவட்ட செயற்பாட்டாளர்களின் சந்திப்பு எதிர்க்கட்சி தலைவர் ரணில் விக்ரமசிங்க தலைமையில் நடைபெற்ற போதே அவர் இதனைக் கூறியுள்ளார். கட்சியில் உள்ள சகலரும்

அனைத்து பகுதிகளிலும் தமது ஒற்றுமையை வெளிக்காட்ட வேண்டும் எனவும் கட்சியின் முன்னேற்றத்திற்கு ஒழுக்கம் அவசியம் எனவும் அவர் தெரிவித்தார். ஐக்கிய தேசியக் கட்சியுடன் மீண்டும் அனைவரையும் இணைத்துக் கொண்டு தற்போதைய அரசாங்கத்தை தோற்கடிப்பதற்கு நடவடிக்கை எடுக்க வேண்டும் என்பதையே கொழும்பு மக்கள் தேர்தல் வெற்றியின் மூலம் சுட்டிக்காட்டியுள்ளதாக ரவி கருணாநாயக்க மேலும் குறிப்பிட்டுள்ளார்.

விருப்பு வாக்கு முறையை விரைவில் மாற்ற வேண்டும்

விருப்பு வாக்கு முறை விரைவில் மாற்றியமைக்கப்பட வேண்டுமென தேசிய புத்திஜீவிகள் சபை ஏற்பாடு செய்த கருத்தரங்கில் கலந்து கொண்டு உரையாற்றிய அமைச்சர் பாட்டலி

சம்பிக்க ரணவகக தெரிவித்துள்ளார். அமைச்சர் தொடர்ந்து கருத்துத் தெரிவிக்கையில், தேர்தல் முறையில் மாற்றம் ஏற்படுத்த வேண்டியது மிக முக்கியத்துவம் வாய்ந்தது. அடுத்த உள்ளூராட்சி மன்ற தேர்தல் 70 சதவீதம் தொகுதி வாரியாகவும், 30 சதவீதம் விகிதாசார ரீதியாகவும் நடைபெறவுள்ளது. இதனை நாம் சட்டமாக நிறைவேற்றிக்கொள்ள வேண்டும். இதனுடாக வாக்காளர்களுக்கு, தமக்கு அறிமுகமான ஒருவரை, எவ்வித அச்சுறுத்தல்களும் இன்றி, வீண் செலவீனமின்றி, தெரிவு செய்வதற்கு, சந்தர்ப்பம் கிடைக்கும். நாடாளுமன்ற தேர்தல், மாகாணசபை தேர்தல், உள்ளூராட்சி மன்றத் தேர்தல் ஆகியவற்றை நாம் இந்த தொகுதி வாரியான முறையில் நடாத்துவதற்கான வேலைத்திட்டங்களை முன்னெடுக்க வேண்டும். எனினும், விகிதாசார முறையில் உள்ள சிறந்த குணாம் சங்களை யும் நாம் பெற்று, ஒரு கலப்பு முறையிலான தேர்தலுக்கு, செல்ல வேண்டும். என்றும் தெரிவித்தார்.

கொழும்பு மாநகர தோல்விக்கு ரணிலின் திறமையே காரணம் அமைச்சர் ரம்புக்வேல கிண்டல்

ரணில் போன்ற திறமையான அரசியல்வாதி வீதிக்கு இறங்கி போதும்மக்கள் மத்தியில் பிரசாரங்களில் ஈடுபட்டதால் இம் முறை கொழும்பு மாநகரசபைத் தேர்தலின் போது அரசாங்கம் தோல்வியுற்றது என்று ஊடகத்துறை அமைச்சரும் அரசாங்கத்தின் பேச்சாளருமான ஹெகலிய ரம்புக்வேல கூறினார். அமைச்சரவை தீர்மானங்களை அறிவிக்கும் ஊடகவியலாளர் மாநாடு நேற்று முற்பகல், அரசாங்க தகவல் திணைக்களத்தில் இடம் பெற்றது. இதன் போது ஜனாதிபதி மகிந்த ராஜபக்ஷவே

களமிறங்கித் தேர்தல் பிரசார நடவடிக்கையில் ஈடுபட்ட போதிலும் கொழும்பு மாநகரசபைத் தேர்தலில் அரசாங்கம் தோல்வியுற்றமைக்கு காரணம் என்ன? என்று ஊடகவியலாளர் ஒருவர் எழுப்பிய கேள்விக்கு அமைச்சர் மேற்கண்டவாறு கிண்டலாக பதிலளித்தார். முச்சக்கர வண்டியில் தோட்டங்களுக்குச் சென்றும் வீதியோரக் கடைகளிலும் நின்று பிரசாரங்களில் ஈடுபட்டதனால் ஐக்கிய தேசிய கட்சி, கொழும்பு மாநகரசபைத் தேர்தலில் வெற்றி பெற்றது எனவும் கூறினார்